



അദ്ധ്യായം 39. ഭാഷാസംസ്കൃതസാഹിത്യങ്ങൾ

കേരളസാഹിത്യചരിത്രം III

ഉള്ളൂർ എസ്. പരമേശ്വര അയ്യർ



കേരളസാഹിത്യചരിത്രം ഭാഗം III

ഉള്ളൂർ എസ്. പരമേശ്വര അയ്യർ

(മലയാളം: സാഹിത്യചരിത്രം)

First published in print media 1953.

The electronic versions have been released under the provisions of [Creative Commons Attribution By Share Alike](#) license for free download and usage.

The electronic versions were generated from sources marked up in [L^AT_EX](#) in a computer running GNU/LINUX operating system. PDF was typeset using [X_YL^AT_EX](#) from [T_EXLive](#) 2020. The base font used was traditional script of Rachana, contributed by KH Hussain, et al. and maintained by [Rachana Institute of Typography](#). The font used for Latin script was [Linux Libertine](#) developed by Philipp H. Poll.

The production infrastructure of [River Valley Technologies](#) has been made use of in the production of these digital editions.

Cover: [Shakuntala](#), (she looks back at her lover, pretending to remove a thorn from her foot), an oil painting by [Raja Ravi Varma](#). The image is taken from [Wikimedia Commons](#) and is gratefully acknowledged.

[Sayahna Foundation](#)

JWRA 34, Jagathy, Trivandrum, India 695014

URL: www.sayahna.org

ഉള്ളടക്കം

39	ഭാഷാസംസ്കൃതസാഹിത്യങ്ങൾ	1
1	കൊച്ചി രാമവർമ്മമഹാരാജാവ്	2
2	സുന്ദരകാണ്ഡം പാന	3
3	കൊച്ചി വീരകേരളവർമ്മ മഹാരാജാവ്	4
4	പൂർണ്ണത്രയീശശതകം	5
5	ദശാവതാരശ്ലോകമാല	6
6	പന്തളം സുബ്രഹ്മണ്യശാസ്ത്രികൾ	7
7	മുക്തകങ്ങൾ	8
8	ഒരു വാദപ്രതിവാദം	9
9	നീലകണ്ഠദീക്ഷിതർ—ചരിത്രം	10
10	സദാശിവദീക്ഷിതർ - ജീവചരിത്രം	11
11	ബാലരാമവർമ്മയശോഭ്രഷണം	12
12	വസുലക്ഷ്മികല്യാണം	13
13	വേങ്കടസുബ്രഹ്മണ്യദീക്ഷിതർ	14
14	വസുലക്ഷ്മികല്യാണം	15
15	കല്യാണസുബ്രഹ്മണ്യസൂരി	16
16	സുബ്രഹ്മണ്യകവി	17
17	ദേശമംഗലത്ത് ഉഴുത്തിരവാരിയർ	18
18	മനോരമത്തമ്പുരാട്ടി	19
19	ചാതകസന്ദേശം	20
20	ഇടവട്ടിക്കാട്ടു നാരായണൻ നമ്പൂരി	21
21	കൃതികൾ	22
22	പുറയന്തൂർ പരമേശ്വരൻ നമ്പൂരിപ്പാട്	23
23	അരൂർ മാധവനടിതിരി	24
24	ചേരാനല്ലൂർ കൃഷ്ണൻകർത്താവ്	25
25	ഇളയിടത്തു നാരായണൻ നമ്പൂരിപ്പാട്	26
26	മുതുകുറിശ്ശി ഭാസ്കരൻനമ്പൂരി	27
27	പുന്നശ്ശേരി ശ്രീധരൻനമ്പി	28
28	വടക്കേടത്തു കൊച്ചുശങ്കരൻമുസ്സത്ത്	29
29	അർത്ഥപ്രകാശിക	30
30	സദർത്ഥപ്രകാശിക	31
31	ധാതുപാഠകാരിക	32
32	കടത്തനാട്ടു ശങ്കരവർമ്മത്തമ്പുരാൻ	33
33	സദ്രത്ഥമാല	34
34	സദ്രത്ഥമാലയുടെ ഭാഷാവ്യാഖ്യാനം	35
35	രണ്ടു മുക്തകങ്ങൾ	36
36	ശ്രീകൃഷ്ണചരിതം കാവ്യം	37
37	ദമയന്തീകല്യാണം നാടകം	38

— 39 —

ഭാഷാസംസ്കൃതസാഹിത്യങ്ങൾ

(ക്രി.പി. പതിനെട്ടാംശതകം, ഉത്തരാർദ്ധം)

1 കൊച്ചി രാമവർമ്മമഹാരാജാവ്: (938-984) ജീവചരിത്രം

കൊച്ചി രാമവർമ്മമഹാരാജാവ് 938-ആമാണ്ടു കർക്കടകമാസത്തിൽ ഭരണിനക്ഷത്രത്തിൽ ജനിച്ചു. അവിടുത്തെ മാതാവു രാമവർമ്മ ശക്തൻതമ്പുരാന്റെ ചിറ്റമ്മയായിരുന്നു. വിഗതമാതൃകനായ തന്നെ മൂന്നുവയസ്സുമുതൽ ലാളിച്ചു വളർത്തിയ ചിറ്റമ്മത്തമ്പുരാട്ടിയുടെ പേരിൽ ശക്തൻതമ്പുരാനു നിസ്സീമമായ ഭക്തിയുണ്ടായിരുന്നുവെന്നുള്ളതു സുപ്രസിദ്ധമാണ്. അവിടുന്ന് പ്രസവിച്ച നാലു പുത്രന്മാരിൽ ജ്യേഷ്ഠൻ രാമവർമ്മത്തമ്പുരാനായിരുന്നു. ആ തമ്പുരാൻ 981 മുതൽ 984 ധനുമാസം 30-ാംനു-വരെ കൊച്ചിരാജ്യം ഭരിച്ചതിന്റെ ശേഷം വെള്ളാരപ്പിള്ളിക്കോവിലകത്തുവെച്ചു തീപ്പെട്ടു. ചിറ്റമ്മത്തമ്പുരാട്ടി 978 കർക്കടകത്തിൽത്തന്നെ സ്വര്യാതയായിക്കഴിഞ്ഞിരുന്നു. രാമവർമ്മ മഹാരാജാവിന്റെ മരണാനന്തരം അദ്ദേഹത്തിന്റെ അടുത്ത സഹോദരനായ വീരകേരളവർമ്മത്തമ്പുരാൻ രാജ്യഭാരം കയ്യേല്ക്കുകയും 1003-ആമാണ്ടു തൃപ്പൂണിത്തുറവെച്ചു തീപ്പെടുകയും ചെയ്തു. ആ രണ്ടു മഹാരാജാക്കന്മാരും സാഹിത്യത്തിൽ അത്യന്തം അഭിരുചിയുള്ളവരും സ്വയം കവനംചെയ്തും ഇതരകവികളേയും പണ്ഡിതന്മാരേയും പലവിധത്തിൽ പ്രോത്സാഹിപ്പിച്ചും സംസ്കൃതത്തിനും ഭാഷയ്ക്കും ജീവതമുള്ളെന്ന നിലയിൽ പ്രശസ്തി നേടിയവരുമായിരുന്നു. 973-ആമാണ്ടു ധർമ്മരാജാവു നാടുനീങ്ങിയതോടുകൂടിക്കേരളത്തിലെ സാഹിത്യം തിരുവനന്തപുരത്തു നിന്നു തൃപ്പൂണിത്തുറയെ അഭയം പ്രാപിച്ചു; വീരകേരളവർമ്മത്തമ്പുരാൻ തീപ്പെട്ട അവസരത്തിൽ തിരിയെ തിരുവനന്തപുരത്തേക്കുപോന്ന് 1004-ആമാണ്ടു തിരുവിതാംകൂർ നേരിട്ടു ഭരിച്ചു തുടങ്ങിയ ഗർഭശ്രീമാൻ സ്വാതിതിരുനാൾ മഹാരാജാവിന്റെ നിരന്തരലാളനത്തിൽ വീണ്ടും ഉത്തരോത്തരം പരിപുഷ്ടമായി പ്രശോഭിച്ചു.

കൊച്ചിയിലെ മാധ്യമതം

ദക്ഷിണകർണ്ണാടകത്തിൽ സുപ്രസിദ്ധമായ ഉഡുപ്പി എന്ന സ്ഥലത്തു മാധ്യാചാര്യന്മാരുടെ വകയായി എട്ടു മഠങ്ങളുണ്ട്. അവയിൽ ഒന്നാണ് സോദയ മഠം. കൊല്ലം പത്താംശതകത്തിന്റെ ആരംഭംമുതൽതന്നെ തൃപ്പൂണിത്തുറ ക്ഷേത്രത്തിലെ ശാന്തിക്കാരായ തങ്ങളുടെ ചില ശിഷ്യന്മാരെ സന്ദർശിക്കുന്നതിനായി ആ മഠത്തിലെ സ്വാമിയാരന്മാർ പലപ്പോഴും അവിടെ വരികയും മഠാധിപതികൾ എന്നുള്ള നിലയിൽ രാജോപചാരത്തിനു പാത്രീഭവിക്കുകയും ചെയ്തിരുന്നു. ശക്തൻതമ്പുരാന്റെ കാലത്തു ജീവിച്ചിരുന്ന സോദയസ്വാമിയാർക്കു, ആ മഹാരാജാവില്ലാതിരുന്ന അവസരത്തിൽ തൃപ്പൂണിത്തുറവെച്ച രാമവർമ്മത്തമ്പുരാനേയും വീരകേരളവർമ്മത്തമ്പുരാനേയും മാധ്യമതത്തിലേക്കു പരിവർത്തനം ചെയ്യിക്കുന്നതിനു സാധിച്ചു. ശക്തൻതമ്പുരാൻ സ്വാമിയാരുടെ ആ കയ്യേറ്റത്തെപ്പറ്റി അറിഞ്ഞപ്പോൾ അത്യന്തം കപിതനായി ആ രണ്ടു രാജകുടുംബാങ്ഗങ്ങളേയും സമുചിതമായ വിധത്തിൽ ശിക്ഷിക്കുന്നതിന് ഒരുമ്പെടുകയും ചിറ്റമ്മത്തമ്പുരാട്ടിയുടെ വാത്സല്യമസൃണമായ അഭ്യർത്ഥന നിമിത്തം ആ ഉദ്യമത്തിൽനിന്നു വിരമിക്കുകയും ചെയ്തു. സ്വാമിയാരെയും അവിടുന്ന് വെറുതേ വിട്ടില്ലെന്നും അദ്ദേഹത്തെ ഭസ്മസ്നാനം ചെയ്തു ചക്കംകുളങ്ങര ശിവക്ഷേത്രത്തിൽ ഭജനമിരുത്തിച്ചു എന്നും പുരാവിത്തുകൾ പറയുന്നു. ഏതായാലും അനന്തരവർക്കു മാധ്യമതത്തിലുള്ള വിശ്വാസം അചഞ്ചലമായിരുന്നതിനാൽ 981-ൽ രാമവർമ്മത്തമ്പുരാന്റെ കിരീടധാരണമഹത്തിൽ ഭാഗഭാക്കാകുവാൻ സ്വാമിയാർ വീണ്ടും തൃപ്പൂണിത്തുറ വന്നുചേർന്നു; ആ മതം കുറേക്കാലത്തേക്കു രാജകുടുംബത്തിൽ പ്രതിഷ്ഠിതവുമായി. ആ രണ്ടു മഹാരാജാക്കന്മാരുടേയും കൃതികളിൽ മാധ്യാചാര്യരെപ്പറ്റിയുള്ള പ്രശംസ അത്യഭിചാരിയായി കാണാവുന്നതാണ്. രാമവർമ്മമഹാരാജാവിന്റെ മൂന്നുകൊല്ലത്തെ രാജ്യഭാരം സാഹിതീവ്യവസായത്തിന് അശേഷം യോജിച്ചതായിരുന്നില്ല. 984-ൽ അവിടുന്ന് മരിച്ച അവസരത്തിൽ വേലുത്തമ്പിയും പാലിയത്തു കോമിയച്ചനുംകൂടി ബ്രിട്ടീഷ് കാരോടു പടവെട്ടിക്കൊണ്ടിരിക്കുകയായിരുന്നു. വീരകേരളവർമ്മത്തമ്പുരാന്റെ രാജ്യഭരണാരംഭത്തിൽ സമാധാനം പുനഃസ്ഥാപിതമാകുകയാൽ തനിക്കു അഭിമതമായ ആ വ്യവസായം അവിടുത്തേക്കു നിർവിഘ്നമായി തുടർന്നുകൊണ്ടുപോകുന്നതിനു സാധിച്ചു. 1039 മകരമാസത്തിൽ തൃപ്പൂണിത്തുറവെച്ചു തീപ്പെട്ട രവിവർമ്മത്തമ്പുരാന്റെ വാഴ്ചക്കാലത്തിനു പിന്നീടു മാത്രമാണ് കൊച്ചി മഹാരാജാക്കന്മാർ വീണ്ടും പണ്ടത്തെപ്പോലെ സ്വാർത്തമതാനായികളായത്.

കൃതികൾ

രാമവർമ്മമഹാരാജാവിന്റെ വകയായി രണ്ടു കൃതികളേകണ്ടുകിട്ടിയിട്ടുള്ളൂ. അവയിൽ പൂർണ്ണത്രയീശസ്തുതി സംസ്കൃതത്തിലും സുന്ദരകാണ്ഡം പാഠ ഭാഷയിലുമുള്ളതാണ്.

പൂർണ്ണത്രയീശസ്തുതി

ഭക്തിസംവർദ്ധകമായ ഒരു സ്തോത്രമാണ് പ്രസ്തുത കാവ്യം. അതിലെ ആദ്യത്തെ ശ്ലോകം താഴെ ചേർക്കുന്നു.

“പൂർണ്ണത്രയാഖ്യപുര്യാം ഹരിഭവനനിഭേ
 സ്വാലയേ സന്നിഷണ്ണം
 പീഠേ ഹൈമേ ച വിഷ്ണോ: ഫണിവരലസിതേ
 ഹാരകോടീരധാരി
 കേയുരൈ: കണ്ഡലൈസ്സൈർമ്മണിവരകുടകൈർ-
 ഭൃഷണൈർഭാസുരാംഗോ
 മാടശ്രീരാമഭൂപം കനകകവചധൃക്
 പാതു പൂർണ്ണത്രയീശഃ.”

2 സുന്ദരകാണ്ഡം പാന

മഹാരാജാവിന് ഒരിക്കൽ മുത്രകൃച്ഛ്വരത്തിന്റെ ഉപദ്രവമുണ്ടായി എന്നും അതു വായു സംബന്ധമായുള്ള ഒരു രോഗമാകയാൽ വായുപുത്രനായ ഹന്തുമാന്റെ പ്രസാദംകൊണ്ട് അതിനു ശമനംവരുത്തണമെന്നു നിശ്ചയിച്ച് അവിടുന്ന് രാമായണം സുന്ദരകാണ്ഡം പാനയായി ഉണ്ടാക്കി എന്നും ഹന്തുമാൻ സീതാദേവിയുടെ കയ്യിൽ അംഗുലീയം സമർപ്പിക്കുന്ന ഘട്ടംവരെ എഴുതിയപ്പോൾ ആ രോഗം ഭേദമായി എന്നും ഐതിഹ്യമുണ്ട്. പ്രസ്തുതകൃതി പാരായണം ചെയ്താൽ വായുഭഗവാന്റെ അനുഗ്രഹം സിദ്ധിച്ചു തദ്വാരാ സുഖപ്രസവമുണ്ടാകുമെന്നുള്ള വിശ്വാസംനിമിത്തം തൃപ്പൂണിത്തറക്കോവിലകത്തെ കൊച്ചുതമ്പുരാട്ടിമാർ ഇന്നും ആ പാന ഗർഭകാലങ്ങളിൽ പാരായണംചെയ്യാറുണ്ട്. സുന്ദരകാണ്ഡം മാത്രമെ മഹാരാജാവു നിർമ്മിച്ചുള്ളൂ. അതിനെത്തുടർന്ന് ആ കോവിലകത്തെ സുഭദ്ര എന്ന നാമാന്തരത്താൽ സുവിദിതയായിരുന്ന ഇക്കുഅമ്മത്തമ്പുരാട്ടി യുദ്ധകാണ്ഡവും ആ രീതിയിൽത്തന്നെ ഉണ്ടാക്കി ശ്രീരാമപട്ടാഭിഷേകം വരെയുള്ള രാമായണകഥ പുരിപ്പിച്ചിട്ടുണ്ട്. സുന്ദരകാണ്ഡം,

“സത്യവതീതനയൻ ജഗന്നാഥൻ
 സത്യകീർത്തി മുനികലശേഖരൻ
 തൃപ്പൂണിത്തുറ മേവുന്ന മാധവ-
 നെപ്പോഴും മമ ചിത്തേ വിളങ്ങണം.
 പൂർണ്ണപ്രജ്ഞമുനികൃപയുമെന്നിൽ
 പൂർണ്ണമായി വിലസേണമെപ്പോഴും.
 വാണിഭേണമെൻ ജിഹ്വയിലെപ്പോഴും
 വാണിദേവിയുമേറ്റം പ്രസന്നയായ്”

എന്ന് ആരംഭിക്കുകയും,

“രാമദേവകൃപാമുഖ്യഭാജന!
 രാമപാദാബ്ജഹംസ ! മഹാബല!
 ഭീമരാവണദർപ്പവിനാശന!
 യാമിനീചരതുലഭാവാനല!
 സീതാദേവീകൃപാമുഖ്യഭാജന!
 പീതഹാലാഹലാമരവന്ദിത!
 ധൃതഗാന്ധാരിപുത്ര ! ഹതവീര-
 കൃതസമ്മർദ്ദദുർമ്മദഭഞ്ജന!
 വായുപുത്ര ! ഹന്തുമാൻ ! നമോസ്തു തേ;
 ആയുരാരോഗ്യസൗഖ്യാനി ദേഹി മേ.
 പൂർണ്ണബോധ ! ഭവാന്റെ ചരിത്രത്തെ
 വർണ്ണിപ്പാനേറ്റം കൗതുകംകൊണ്ടു ഞാൻ
 വർണ്ണിച്ചേനിതിലുണ്ടു പിഴയെങ്കിൽ
 പൂർണ്ണപ്രജ്ഞ ! ഹന്തുമാൻ ക്ഷമിക്കണം.
 ഹന്തുമാൻ ! ഭവച്ഛ്വരീരാമസേവയെ-
 പ്പാനയായി ഞാൻ നിർമ്മിച്ചതുകൊണ്ടു,
 പൂർണ്ണപ്രജ്ഞ ! തേ ഹൃൽകമലസ്ഥിതൻ
 പൂർണ്ണവേദപുരേശ്വരൻ പ്രിയതാം”

എന്ന് അവസാനിക്കുകയും ചെയ്യുന്നു. പൂർണ്ണപ്രജ്ഞൻ എന്നതു മാധ്യമതസ്ഥാപകനായ ആനന്ദതീർത്ഥയതിയുടെ ഒരു ബിരുദനാമമാകുന്നു; അദ്ദേഹത്തെ ഹന്തുമാന്റെ അവതാരമെന്നു മാധ്യന്മാർ വിശ്വസിക്കുന്നു. കുറേ വരികൾകൂടി പ്രദർശിപ്പിച്ചു കൊള്ളട്ടെ.

ഹന്തുമാൻ സീതാദേവിയോടു്:

“അരുണമണിവർണ്ണജടാഭാരം
 തിരുമുടിയിലുണ്ടു പ്രകാശിച്ച്
 പുണ്ഡരീകദലായതലോചനൻ
 പുണ്ഡരീകസുധാംശുസമാനനൻ
 ചാരുനാസികൻ ബിംബഫലാധരൻ
 ചാരുദന്തൻ മനോജ്ഞകപോലവാൻ
 അതുഭുതഗളൻ, വിസ്തീർണ്ണവക്ഷസ-(?)
 നതുഭുതാശ്വത്ഥപത്രസമോദരൻ
 സർപ്പഭോഗസമാനകരാംബുജൻ
 കെല്ലൊടേ ദ്രുമചീരവിഭൂഷിതൻ
 കരിരാജകരോരുസുജംഘാവാൻ
 ചാരുപാദപ്രപദാംഗുലീനഖൻ
 ഘോരബാണാസിചാപേഷുധിധരൻ
 മാരുകോടിമനോജ്ഞകളേബരൻ;
 നല്ല വേണ്ടുന്ന ലക്ഷണമാകവേ
 വല്ലഭൻ തന്നിലുണ്ടു തേ ശോഭനേ!”

3 കൊച്ചി വീരകേരളവർമ്മ മഹാരാജാവ് (941-1003) ജീവചരിത്രം

ജീവചരിത്രം

കൊച്ചി വീരകേരളവർമ്മ മഹാരാജാവ് 941-ആം ആണ്ടി-
 500 ജനിച്ചു. 1003-ആമാണ്ടു കർക്കടകമാസം 22-ആംന-
 തീപ്പെട്ടു. ബാല്യംമുതൽക്കുതന്നെ അവിടുന്ന് ഒരു വാത-
 രോഗിയായിരുന്നു. അവിടുത്തേയ്ക്കു ജ്യേഷ്ഠൻ രാമവർമ്മ
 മഹാരാജാവിനേക്കാൾ വ്യത്പത്തിദാർഢ്യവും അദ്യാ-
 സബലവുമുണ്ടായിരുന്നു. നഞ്ചപ്പയ്യൻ മുതലായ സമർ-
 ത്ഥന്മാരായ മന്ത്രിമാരിൽ രാജ്യഭരണം അവരോഹണം
 ചെയ്ത്, ആ മഹാരാജാവ് മാധ്യമതഗ്രന്ഥങ്ങൾ പാരായ-
 ണംചെയ്യുന്നതിനും വിദ്യാൻമാരുമായി സല്ലപിക്കുന്നതി-
 നും കാവ്യങ്ങൾ രചിക്കുന്നതിനുമാണ് ഇരുപതു കൊല്ല-
 തോളും നീണ്ടുനിന്ന തന്റെ വാഴ്ചക്കാലത്തിന്റെ ഭൂരിഭാ-
 ഗവും വിനിയോഗിച്ചത്. അവിടുന്ന് ആ കാലം മുഴുവൻ
 “ഉടുപ്പം കണ്ണെഴുത്തു”മായി വിനോദിക്കുകയായിരുന്നു
 എന്നു ചിലർ അപഹസിക്കാറുള്ളതു് അത്യക്തിയാണ്.
 ഉടുപ്പ് എന്നതു് ഉഡുപ്പി സ്വാമിയാരും കണ്ണെഴുത്തു് എന്-
 തു് അവിടുന്നു പരിഗ്രഹിച്ചിരുന്ന കണ്ണെഴുത്തുമാന്തിലെ
 ജ്യേഷ്ഠാനുജ്ഞികളായ രണ്ടു നമ്പിഷ്ഠാതിരിമാരുമാണ്.
 ലക്ഷ്മി എന്നും കുഞ്ഞിക്കാവെന്നുമായിരുന്നു അവരുടെ
 പേരുകൾ. സാഹിത്യകാരന്മാരുടെ പ്രോത്സാഹകൻ
 എന്ന നിലയിൽ അവിടുന്നു കേരളീയരുടെ ശാശ്വത-
 മായ കൃതജ്ഞതയെ അർഹിക്കുന്നു. (1) അരൂരടിതിരി
 (2) കല്ലൂർ നമ്പൂരിപ്പാടു് (3) മുതുകുശ്ശി ഉണ്ണി (4) ഇടവട്ടി-
 കാടു് അനുജൻനമ്പൂരി (5) ആമ്പല്ലൂർ ഇളയിടത്തു നാ-
 രായണൻനമ്പൂരിപ്പാടു് (6) ചേരനല്ലൂർ കൃഷ്ണൻകർത്താ-
 വു് എന്നീ കവികൾ അവിടുത്തെ ആശ്രിതന്മാരായിര-
 ന്നു.

കൃതികൾ

വീരകേരളവർമ്മമഹാരാജാവു് (1) പൂർണ്ണത്രയീശശത-
 കം (2) ദശാവതാരശ്ലോകമാല എന്നീ രണ്ടു സംസ്കൃത-
 കൃതികൾക്കുപുറമേ അൻപതിൽപ്പരം ആട്ടക്കഥകളും
 രചിച്ചിട്ടുണ്ടു്. കഥകളിയിലും ചാക്കിയാർകൂത്തിലും അവി-
 ടുത്തേക്കു കലശലായ ഭ്രമമുണ്ടായിരുന്നു. പതിവായി
 അമൃതേത്തു കഴിഞ്ഞാൽ കഥകളിയെഴുതിത്തുടങ്ങും;
 അതു പ്രായേണ ദ്രുതകവിതാരിതിയിലുമായിരിക്കും.
 അത്തരത്തിലായിരുന്നു അവിടുത്തെ ദൈനംദിനമായ
 കാര്യപരിപാടി. നൈസർഗ്ഗികമായിത്തന്നെ പ്രകൃഷ്ട-
 മായ വാസനയില്ലാതിരുന്ന അവിടുന്ന് ആ രീതികൂടി
 അനുവർത്തിച്ചപ്പോൾ കാവ്യഗുണം വിരളമായിപ്പോ-
 യതിൽ ആശ്ചര്യപ്പെടുവാനില്ലല്ലോ. പോരാത്തതിന്
 അവിടുത്തെ ആട്ടക്കഥകളിൽ ശ്ലോകംപോലെ പദവും
 സംസ്കൃതമാണ്; ഭാഷയുടെ കലർപ്പു് അപൂർവ്വം ചില പദ-
 ങ്ങളിൽ ഇല്ലെന്നു ശപഥം ചെയ്യുവാൻ നിവൃത്തിയില്ലെ-
 ന്നേയുള്ളു. രക്തമിണീസ്വയംവരത്തിലെ ഒരു ശൃങ്ഗാര-
 പദംതന്നെ നോക്കുക.

രാമാമുഖരേ നിങ്ങൾ ശൃണത വൃഷ്ടിവരരേ!
 മഹിതരൂപവനമിതുമേഹി (രാമാ)
 വനമിദമതിരചിരം ഘനമഞ്ജുദ്രമലസിതം
 വനജകസുമോൽപലാദിസുമനോയുതസരസീയുതം (രാമാ)
 ഹേമപ്രകാണ്ടമായി നിബിരീസനിലപത്രം-
 ഘലംബിധവളസുമശാലിസത്തരക്കളിത (രാമാ)
 വൈഡൂര്യവേദികങ്ങൾ വിധൗജോദ്രമസമങ്ങൾ
 മാങ്ഗല്യകർമ്മകൃതമണ്ഡപാ ഇവ ഭാന്തി (രാമാ)

 അത്രൈവ തൽകമലപത്രേക്ഷണയായ
 രക്തമിണീവിവാഹകൃതേ ചെമ്മേ ഇതി മതിർമ്മേ.”

ഇത്രമാത്രം ഭാഷാംശംപോലും ഇതരകൃതികളിൽ കാ-
 ണന്നില്ല. എന്നാൽ തമ്പുരാൻ വേണമെങ്കിൽ ഭാഷാപ-
 ദങ്ങൾ ഭംഗിയായി രചിക്കാമായിരുന്നു എന്നു പാരിജാ-
 താപഹരണത്തിലെ ചില ഭാഗങ്ങൾ കാണിച്ചുതരുന്നു.
 അടിയിൽ ചേർക്കുന്ന പദങ്ങൾ പരിശോധിക്കുക.

നന്ദനപാലകന്മാർ ശ്രീകൃഷ്ണനോടും സത്യഭാമയോടും:
 “എന്തിനെന്തിതു യാദവസത്തമ?
 ചന്തമോ തവ കൃത്യമേതാദൃശം?
 ഇത്തരഹൃതികൊണ്ടുടൻ നഷ്ടയാം
 സത്തമദേവോപകൃതിയൊക്കവേ.
 അങ്ങിതൊടുമുചിതമല്ല ഭദ്രേ!
 മങ്ഗലകൃത്യേ! സത്രാജിതാത്മജേ!
 ദേവതാന്യായഭഞ്ജനം ചെയ്യാല്ലേ!
 ദേവതോദ്യാനേ സ്ഥാപിക്ക വൃക്ഷത്തെ.
 അത്രയുമല്ല കേൾക്കഹോ! യാദവി!
 പുത്രനിത്തരു പൗലോമീദേവീടെ;
 എന്നതുകൊണ്ടു വൃത്രാരിചിത്തത്തി-
 ലുനതം കോപം വന്നിടുമെന്നോർക്കു.”

സത്യഭാമയുടെ മറുപടി:

“ചൊല്ലിടുവിൻ ചെന്നിട്ടുക്കർമ്മ വേഗത്താൽ
 പൗലോമിയാകും യുഷ്മന്നാഥയോടു്,
 നിന്നുടെ പുത്രകപാരിജാതതരു
 മിന്നും ചന്ദ്രവംശമൗലിയാം കൃഷ്ണൻതന്റെ
 ഇഷ്ടഭാര്യയായ സത്രാജിന്നന്ദിനി
 ധൃഷ്ട്യാ ഭർത്തൃബലത്താലപഹരിക്കുന്നേൻ ഞാൻ.
 ശചി! നീയും സമർത്ഥാ ചേൽ വജ്രപാണിയെക്കൊണ്ടു
 അച്യുതജയംചെയ്തു കൊണ്ടുപോ തരുവിനെ.”

നൂറോളം ആട്ടക്കഥകൾ അവിടുന്നു നിർമ്മിച്ചിട്ടുള്ളതാ-
 യി പറയാറുണ്ടെങ്കിലും അൻപതിലധികം തൃപ്പൂണിത്തുറ
 ഈടുവെപ്പിൽ കാണുന്നില്ല; വേറെയൊരിടത്തും അവ
 സൂക്ഷിച്ചിട്ടുള്ളതായി അറിവുമില്ല. (1) കല്യാണസൗഗ-
 ണ്ഡികം (2) ധ്രുവചരിതം (3) ഗജേന്ദ്രമോക്ഷം (4) സന്താ-
 നഗോപാലം (5) രാവണപരാജയം (6) ജരാസന്ധപ-
 രാജയം (7) നീലാസ്വയംവരം (8) സുദക്ഷിണവധം (9)
 രക്തമിണീസ്വയംവരം (10) പാരിജാതാപഹരണം (11)
 മിത്രവിന്ദാസ്വയംവരം (12) രേവതീസ്വയംവരം (13) ഭദ്രാ-
 സ്വയംവരം (14) രക്തമിണീസ്വയംവരം (15) ലക്ഷണാ സ്വയംവരം
 (16) കാളീസ്വയംവരം (17) ദുശ്ശാസനവധം (18) ദുതവാ-
 ക്യം (19) സുന്ദോപസുന്ദോപാഖ്യാനം (20) കിർമ്മീരവ-
 ധം (21) ഭീമസേനദിഗ്വിജയം (22) ശ്രീകൃഷ്ണാവതാരം
 (23) അഷ്ടാക്ഷരമാഹാത്മ്യം (24) സാല്യവധം (25) രാ-
 സക്രീഡ (26) സീതാസ്വയംവരം (27) സുഗ്രീവാഭിഷേകം
 (28) സഗരോപാഖ്യാനം (29) നിവാതകവചവധം (30)
 അജാമിളമോക്ഷം (31) ഭാർഗ്ഗവാവതാരം (32) ബലരാ-
 മതീർത്ഥയാത്ര (33) വാമനമാഹാത്മ്യം (34) താടകാവ-
 ധം (35) ശാകന്തളകഥ (36) ദക്ഷയാഗം (37) കിരാതം
 (38) സുന്ദരീസ്വയംവരം (39) അംബരീഷചരിതം (40)
 വ്യാസാവതാരം (41) യാഗരക്ഷ (42) അഹല്യാമോക്ഷം
 (43) മുചുകന്ദമോക്ഷം (44) പാഞ്ചാലീസ്വയംവരം (45) ദേ-
 വയാനീചരിതം (46) അമൃതമഥനം (47) സുഭദ്രാഹരണം
 (48) മധുവിജയം. ഇവയാണ് ഇപ്പോൾ കിട്ടിയിട്ടുള്ള കഥ-
 കൾ. ഇവയോടുകൂടി നളചരിതം അഞ്ചു ദിവസത്തെ
 കഥകൂടി ചേർക്കേണ്ടതിന്റെ ന്യായങ്ങൾ ഇതിനുമുൻപു-
 തന്നെ പ്രദർശിപ്പിച്ചിട്ടുണ്ടു്. തമ്പുരാനെപ്പോലെയുള്ള
 ഒരു വീര മാധ്യൻ ശൈവമാഹാത്മ്യപ്രതിപാദകങ്ങളായ
 കിരാതവും ദക്ഷയാഗവും രചിച്ചതു് ആശ്ചര്യകരമായി
 തോന്നാം; എന്നാൽ അവിടെയും ശിവനെ ആ കവി
 “ശ്രീമന്നാരായണാം ഘ്രിദ്വയസരസിജരാജന്യപ്രാശ-
 നോൽകശ്രീമദ് ഭൃംഗപ്രബർ ഹായിത”നായാണ് അവ-
 തരിപ്പിക്കുന്നതു്. കോട്ടയത്തു തമ്പുരാന്റെ കിർമ്മീരവ-
 ധവും നിവാതകവചവധവും അശ്വതിതിരുന്നാൾ തമ്പു-
 രാന്റെ രക്തമിണീസ്വയംവരവും അംബരീഷചരിതവും നി-
 ലവിലിരിക്കെ ആ ഇതിവൃത്തങ്ങളെ ഉപജീവിച്ചുതാനും
 ഓരോ ആട്ടക്കഥ രചിക്കുവാൻ അവിടുന്നു ഒരുമ്പെട്ടതു്
 സാഹസംതന്നെ. തമ്പുരാന്റെ ആട്ടക്കഥകൾ എല്ലാം
 പ്രചാര ലുപ്തങ്ങളാണെന്നു പറയേണ്ടതില്ലല്ലോ. അവി-
 ടുത്തെ സാധാരണരീതിയിലുള്ള പദനിർമ്മിതിയ്ക്കു് ഒരു
 മാതൃക അടിയിൽ ചേർക്കുന്നു.

നളൻ:
 “വീരസേനസ്യ നന്ദനഃ സുരർഷിപിതൃനന്ദനഃ
 ശൗരിഭക്തജനാനന്ദനഃ ക്രൂരമായിദൈത്യനിന്ദനഃ
 യദുവംശവാർദ്ധിച്ചന്ദ്രഃ മദദുരസ്സദ്ഗുണസാന്ദ്രഃ
 ധൈര്യജിതഹിമാഗേന്ദ്രഃ സർവവിദ്ഭൂമിമഹേന്ദ്രഃ
 അമാത്യമന്ത്യാദിയുക്തഃ ഭൂമിം സമാരഞ്ജയൻ ശക്തഃ
 സുന്ദരവരോ യുവതീവന്ദമനോഹരമൂർത്തിഃ
 കൃഷ്ണപാദാംബുജഭൃംഗഃ ജിഷ്ണരരീണഗുണരംഗഃ
 കൃഷ്ണകലിദ്വിധ്ശൗര്യോത്തംഗഃ ധൃഷ്ണസ്സംഗരേ
 മംഗലാംഗഃ.” (നളചരിതം)

4 പൂർണ്ണത്രയീശതകം

ഇതു സാമാന്യം നല്ല ഒരു സ്തോത്രമാണ്. ചില ശ്ലോകങ്ങൾ പ്രദർശിപ്പിക്കാം.

“യോ ലക്ഷ്മീകുചകുംഭയുഗ്മവിലസൽകസ്തുരികാലംകൃത-
ശ്രീവക്ഷാഃ സ്വഭൂജാത്തചക്രദരസൽകൗമോദകീപങ്കജഃ
ദൃശ്യം ഹി ശ്രുതിഗോചരം ച നിഖിലം
വ്യാപ്യാഭിതിഷ്ഠൻ ബഹി-
ര്യോന്തശ്ചാപി ലസത്യമേയമഹിമാ, തം നൗമി
നാരായണം.

ആനീലാംബുദാസമാനവിമലശ്രീകേശപാശസ്തൂരദ്-
ബാലാർക്കോപമരത്തസംഘരചിതശ്രീമൽകിരീടാഞ്ചിതം
ഉദ്യൽകോദ്യധികാർക്കശോഭമിതാനന്ദാത്മകം സുന്ദരം
വന്ദേ കർണ്ണവിമർദ്ദനപ്രിയമഹം പൂർണ്ണത്രയീനായകം.

ശ്രീമന്മധുമുനീന്ദ്രനിർമ്മിതമഹാഭാഷ്യേ ച ലക്ഷ്മീമയ-
ശ്രീവൈകുണ്ഠപയോബ്ധിമധുനഗരാനന്താസനാവ്യേഷ്യ ച
രാജന്തം സ്വപദാബ്ജസന്നഖഗുണാഭോഗസ്തൂരന്നിർമ്മലം
രാമാംഭോധിനിമജ്ജമാനകമലാകാന്തം ഭജേ ശ്രീഹരിം.”

താഴെക്കാണുന്നതു് ഒടുവിലത്തെ ശ്ലോകമാണ്.

“ലക്ഷ്മീകാന്ത! തവാപി മധുപവനശ്രീവാദിരാജാഖ്യയോ-
രസ്തദ്ദേശികവര്യയോശ്ച പരമപ്രീത്യർത്ഥമേതൽ കൃതം
ബാലേനാപി മയാ യദത്ര ഹി വിരുദ്ധം
സ്യാന്മമാജ്ഞാനതഃ
ശ്രീമന്മധുസുശാസ്ത്രതസ്തദഖിലം ക്ഷാന്ത്യാ പ്രസീദ പ്രഭോ!”

കവിക്ക് മധുസിദ്ധാന്തരഹസ്യം ഉപദേശിച്ച സ്വാമിയാരായിരിയ്ക്കാം വാദിരാജൻ.

5 ദശാവതാരശ്ലോകമാല

ദശാവതാരശ്ലോകമാലയിൽ (1) ഭാർഗ്ഗവാവതാരം (2) ശ്രീരാമാവതാരം (3) ശ്രീകൃഷ്ണാവതാരം എന്നു മൂന്നു ഭാഗങ്ങൾ കിട്ടിയിട്ടുണ്ട്. ബാക്കിയുള്ള അവതാരങ്ങളെപ്പറ്റിയും കവി പ്രസ്താവിച്ചിരിക്കാനിടയുണ്ട്. കിട്ടിയ ഭാഗങ്ങളിൽ നിന്നു ചില ശ്ലോകങ്ങൾ താഴെച്ചേർക്കുന്നു.

ഭാർഗ്ഗവാവതാരം:

“വക്ഷ്യാമി വിഷ്ണോഃ പരമാവതാര-
കഥാം ഹി യസ്തിൻ മഹിതാവതാരേ
ആധാരദാതുത്യവിമുക്തിദത്വേ
വിഷ്ണവകശേത്യപ്യവിദച്ച ലോകഃ”

ശ്രീരാമാവതാരം:

“യസ്യാവതാരസ്യ കഥാനിബന്ധ-
പീയുഷജാലസ്യ പയോംബുരാശിഃ
വിഷ്ണുസ്തീരൂപസ്സ വിധൃശ്ച മധ്യോ
വല്പികജാതസ്സരധേനുരൂപഃ;

അന്യേപി ശിഷ്ടാ ബഹവോ യദീയ-
സംവർണ്ണനാൽ പ്രാപുരഹോ! കവിത്വം;
രദ്രാമവൃത്തം കഥയാമി കിഞ്ചി-
ന്മയത്ര ദേവാഃ കരുണാം ക്രിയാസുഃ”

ശ്രീകൃഷ്ണാവതാരം:

“നിഖിലനിഗമദൃഷ്ടാദൃഷ്ടമുഖ്യാർത്ഥകൃഷ്ണ-
പ്രമിതിവിഷയകാർത്ഥേ ശ്രീമഹാഭാരതേ/സ്തിൻ
മഹിതമമുദാരം യദ്ഗൃഹീത്യാവതാരം
ത്വകഥയദഖിലം തച്ഛക്തിപൗത്രോ മുകന്ദഃ”

അവിടത്തെപ്പറ്റി കല്ലൂർ നമ്പൂരിപ്പാട്ടിലെ ബാലിവിജയം ആട്ടക്കഥയിലുള്ള ഒരു പ്രശസ്തിപദ്യംകൂടി പകർത്തി ചേർത്തുകൊണ്ട് ഈ പ്രമേയം ഉപസംഹരിക്കാം.

“യസ്യാന്തഃ സ്തരണം കരോതി സതതം
സാക്ഷാദനന്തോപരി
ശ്രീശോ യഃ സുമനോജനാർപ്പിതമഹാരത്താശ്ചഹസ്ത്യാദികഃ
ഗംഭീരോ ജനകശ്രീയാപ്യലമധൃഷ്യശ്ചാഭിഗമ്യോ നൃണാം
സോയംഭാതി ഗുണാർണ്ണവോ/തിസരസശ്ശ്രീ
മാടപ്മഥീപതിഃ”

ഈ പദ്യത്തിൽനിന്ന് ആ മഹാരാജാവു പണ്ഡിതന്മാരെ മുക്ത ഹസ്തമായുള്ള അഭീഷ്ടദാനംകൊണ്ട് അനുഗ്രഹിച്ചുവന്നിരുന്നു എന്നു വിശദമാകുന്നു.

6 പന്തളം സുബ്രഹ്മണ്യശാസ്ത്രികൾ (920-994)

തിരുവിതാംകൂർ കാർത്തികതിരുനാൾ മഹാരാജാവ് തിരുമനസ്സിലെ ആസ്ഥാനപണ്ഡിതന്മാരിൽ അഗ്രഗണ്യനായിരുന്നു പന്തളം സുബ്രഹ്മണ്യശാസ്ത്രികൾ. ശാസ്ത്രികളുടെ ജന്മഭൂമി നാഞ്ചനാടായിരുന്നു എന്നും ബാല്യത്തിൽ വിദ്യാഭ്യാസത്തിനുവേണ്ടിയാണ് അദ്ദേഹം പന്തളത്തുകോയിക്കൽ ചെന്നുചേർന്നത് എന്നും കേട്ടുകേൾവിയുണ്ട്. അതു ശരിയാണോ എന്നറിയില്ല. കൊല്ലം പത്തും പതിനൊന്നും ശതകങ്ങളിൽ പന്തളത്തു കോയിക്കൽ മഹാവിദ്വാന്മാരായ പലേ രാജാക്കന്മാരുടേയും വാസസ്ഥാനമായിരുന്നു. അവിടെ ശാസ്ത്രികൾ വ്യാകരണം മനോരമാന്തം അധ്യയനം ചെയ്തു. അതുകൊണ്ടു തൃപ്തനാകാതെ തദനന്തരം കാശിക്കു പോയി ബൃഹച്ഛണ്ണേനു ശേഖരം, ലഘുശണ്ണേനുശേഖരം, പരിഭാഷേനുശേഖരം തുടങ്ങിയ ഉൽഗ്രന്ഥങ്ങളുടെ പ്രണേതാവും സർവതന്ത്രസ്വതന്ത്രനുമായ നാഗേശ (നാഗോജി) ഭട്ടന്റെ ഒരു ശിഷ്യനിൽനിന്ന് ആ ഗ്രന്ഥങ്ങളും മറ്റും പന്ത്രണ്ടു കൊല്ലം പഠിച്ച് അവയുംകൊണ്ടു കേരളത്തിലേക്കു മടങ്ങിവന്നു. അദ്ദേഹം ആ കാലത്തിനിടയ്ക്കു ന്യായ ശാസ്ത്രത്തിലും പ്രാവീണ്യം സമ്പാദിച്ചുകഴിഞ്ഞിരുന്നു. തിരുവനന്തപുരത്തു കാർത്തികതിരുനാൾ മഹാരാജാവിനെ മുഖം കാണിച്ച് അവിടുത്തെ സംരക്ഷണത്തിൽ താമസിച്ചു. മഹാരാജാവ് അദ്ദേഹത്തിന്റെ അപ്രതിമമായ വൈദുഷ്യത്തെ അഭിനന്ദിച്ചു പല പാരിതോഷികങ്ങളും നല്കിയിരുന്നതിനു പുറമേ, തിരുവനന്തപുരത്തു കരമന തളിയൽ ഗ്രാമത്തിൽ ഒരു ഗൃഹവും ദാനം ചെയ്തു. ശാസ്ത്രികൾ എഴുപതു വയസ്സിനുമേൽ ജീവിച്ചിരുന്നതായാണ് ഐതിഹ്യം. 982-ൽ അന്നത്തെ നാടുവാഴിയായ ബാലരാമവർമ്മമഹാരാജാവ് അദ്ദേഹത്തിന് ആഭരണം സമ്മാനിച്ചതിനും 994-ൽ മരിച്ചതിനും രേഖകളുണ്ട്. 920 മുതൽ 994 വരെയായിരുന്നു അദ്ദേഹത്തിന്റെ ജീവിത കാലമെന്ന് ഉദ്ദേശിക്കാം.

7 മുക്തകങ്ങൾ

ശാസ്ത്രീകൾ വ്യാകരണസംബന്ധമായി ചില കൃതികൾ രചിച്ചിട്ടുണ്ടെന്നു കേട്ടിട്ടുണ്ടെങ്കിലും അവയൊന്നും കണ്ടു കിട്ടിയിട്ടില്ല. രാജപ്രശസ്തിപരമായും മറ്റും ചില ഒറ്റശ്ലോകങ്ങളേ ഇതുവരെ ലഭിച്ചിട്ടുള്ളൂ. അവയിൽനിന്നു തന്നെ അദ്ദേഹത്തിന്റെ പാണ്ഡിത്യപാരമ്യം അസന്ദിഗ്ദ്ധമായി പരിസ്സരിക്കുന്നുണ്ട്.

കാർത്തികതിരുനാൾ മഹാരാജാവിനു സമർപ്പിച്ച ശ്ലോകങ്ങൾ:

“വൃത്തയാ യേ വൃതിഷേണയാ ഘടയിതും
സജ്ജന്തി സത്യാനൃതേ
പാപാസ്സൽസു മൃഷാപി പാതകയിഷാം
യൽ കാർമ്മിണീകർവതേ
യേദ്യോ ഹോഡലവം പ്രകല്പ്യ ജഗതേ
ദ്രോശം രതാസ്സസ്തരാ-
നീവൃത്യേഷ്യധി താൻ നിവൃത്തിപദവീം
വൃത്തിസ്സതീം വക്തി നഃ”

“പുംസാമർത്ഥമുപോത്തമേ,
പ്രഭവിതുർഗ്ലോപ്തർമ്മഹത്യാദരേ,
സൗജന്യാകരവൈദുഷീനിലയസംലാപേ ച നാർഘോ
മിതഃ
തത്രാദ്യാവിഹ സംസൃതൗ വിതരതഃ പ്രായേണ
നസ്സൗഹിതീ-
മന്യസ്സാച ചിരാദപി പ്രണയിനസ്സാം ദുർല്ലഭാം മന്മഹേ,”
(2)

“അന്തർവാണികഥാ കഥാവിഷയമേവാധീയതേ
ധീർഗ്ഗുണൈ-
നാസൽഖ്യാതിരിതീയമുത്തരദളാർത്ഥമാംശേന കിം
ദുർഘടാ?
യത്സൽഖ്യാതികരൈർഗ്ഗുണൈസ്സവ
സമാകാഷേകലാവത്സരൗ
ദാസ്യേതേ ഭവദങ്കവർത്തി വിയുജോർവഞ്ചിക്ഷമാവല്ലഭ!”
(3)

മന്ത്രിയോടു്:

“ശ്രീവഞ്ചിക്ഷിതിപാലമന്ത്രിവര! നന്വേഷ ക്ഷിതീശസ്സായം
യസ്തിൻ രാജ്യധൂരം നിവേശ്യ സുഖമദ്യാസ്തേ യശോഭാജനം;
സത്യം മയ്യനപായിനീം കരു ദയാം; യാമി ത്വദീയോയമി-
ത്യദ്ബോധ്യാന്യജനാ,നദൃഷ്ടപരിഹാരേണേഷുസിദ്ധിർഭവേൽ

നീതി:

“യം ദോഷാഃ പ്രതിഭാന്തി ബാധിതുമലം
പ്രായോ ന തം ജാഗ്രതം
യദ്യസ്യാപി ഭവേൽ പ്രമാദ കണികാ
ഗത്തഃ സ്തലത്താഹി സാ;
തേഷു സ്തിഹൃതി യഃ പുനഃ പ്രതിപദം
തത്രാപി ദാക്ഷിണ്യവാൻ
വിജ്ഞോപ്യജ്ഞ ഇവാവഹേളനപദം
കല്പ്യേത സോല്ലൈരപി.”
(5)

“വീണാപുഷ്പശിരീഷഖണ്ഡമിവ കിം സൗസ്വര്യസൗരഭ്യസു-
സ്തർശസ്യാദിമശാലി കിന്തു വിലസദ്രൂപം പം പരം
കാഞ്ചനം;
തത്ത്വന്യത്ര ന വസ്തുനീതി ഹി ബഹുശ്ശാഘ്യം
തദാലോകിനാം;
യദ്യേകോപി ഗുണോ മഹാൻകിമപരൈരല്ലൈര
നല്ലൈരപി?”

അന്യാപദേശം:

“ഫേരുദിരേണൈഃ കരിഭിഃ
കിരിഭിരപി വ്യാപൃതാമരണ്യാനീ
അവകാശഃ കിന്ന ഭവേ
ദിഹർത്തുമനസോ മൃഗേന്ദ്രസ്യ?”

രണ്ടാമത്തെ ശ്ലോകത്തിൽനിന്നു ശാസ്ത്രീകൾ അക്കാലത്തു വൃദ്ധനായിരുന്നു എന്നു തെളിയുന്നുണ്ടല്ലോ.

8 ഒരു വാദപ്രതിവാദം

ജാതവേദൻ എന്ന നാമധേയത്താൽ പൂർവ്വാശ്രമത്തിൽ വിശ്രുതനും മനോരമത്തമ്പുരാട്ടിയുടേയും കൂഞ്ഞിട്ടി രാഘവൻ നമ്പിയാരുടേയും സതീർത്വ്യനുമായ കൊരട്ടിക്കര സ്വാമിയാർ ഒരവസരത്തിൽ കാർത്തികതിരുനാൾ മഹാരാജാവിന് അധോലിഖിതമായ ശ്ലോകം അടിയറവച്ചു.

“യത്യാമാഹഃ കുമാരപ്രതിമമിതി ബുധാ
നൈകധാത്രാത്തവർണ്ണൈ-
രത്ര വൃണ്ണൈസ്സമണ്ണൈരപി സർമുചിതയാ-
ലോചനീയം സരണ്യാ;
വഞ്ചീന്ദ്ര! ക്ഷാന്തിഭൃതിദ്യുതിഭിരപചിതേ-
നാപദാനേന തേമീ
യൽകാരുണ്യൈകലബ്ധാസ്സ ദിശതു ശുചിരാ-
യുഷ്ഠതാം പദ്മനാഭഃ.”

ആ ശ്ലോകത്തെപ്പറ്റി മഹാരാജാവു തന്റെ ആസ്ഥാനവിദ്വാന്മാരുടെ അഭിപ്രായം ചോദിച്ചപ്പോൾ ശാസ്ത്രികൾ “നപുംസക മനപുംസകേനൈകവചാസ്യാന്യതരസ്യാം” എന്ന പാണിനിസൂത്രത്തിനു വിരുദ്ധമാണ് സ്വാമിയാരുടെ ‘തേമീ’ എന്ന പ്രയോഗം എന്നും അതു ‘താനീമാനി’ എന്നോ മറ്റോ വേണ്ടിയിരുന്നു എന്നും തിരുമനസ്സറിയിച്ചു. സ്വാമിയാർ ആ വിമർശനം കേട്ടു കഴങ്ങി. തിരിയെ നാട്ടിലേക്കു മടങ്ങി കൂഞ്ഞിട്ടി രാഘവൻനമ്പിയാരെക്കൊണ്ടു ശാസ്ത്രികളുടെ ആക്ഷേപത്തിനു മറുപടിയായി ഒരു ക്രോഡപത്രം എഴുതിച്ചു. കൊച്ചിയിലും മലബാറിലുമുണ്ടായിരുന്ന മറ്റു പണ്ഡിതന്മാരുടെ സഹായവും സ്വാമിയാർക്ക് ആ വിഷയത്തിൽ ലഭിച്ചു.

“ഗുരുപ്രസാദോദിതബോധരത്ന-
പ്രദീപദീപ്തേ രസനാഗ്രരങ്ഗേ
മമാനിശം സമ്യഗചിന്ത്യശക്തി-
സ്സരസ്വതീ നർത്തനമാതനോതു.

യൽപാദാംബുജസേവനേന തരസാ ശ്രീശങ്കരാര്യാദിത-
ശ്രീമദ്ഭാഷ്യപയോനിധിം സമതരൻ ലോകാസ്സമസ്താ
അപി
ആവിർഭൂതപരാനഭൃതി വികസദ്വക്ത്രാംബുജന്മാ സുധീ-
സ്സോയം ശിഷ്യസുരദ്രുമോ വിജയതേ
ശ്രീജാതവേദോയതിഃ.

യത്യാമിത്യാദികേ പദ്യേ യതീശ്വരവിനിർമ്മിതേ
പ്രതിവാദ്യദ്ഗൃഹീതാർത്ഥം നിഗൃഹ്ണാമി സതാം മുദേ.”

എന്നിങ്ങനെ ആരംഭിക്കുന്ന ആ ക്രോഡപത്രം അന്നത്തെ കേരളീയരുടെ ബഹുശാസ്ത്രപാണ്ഡിത്യത്തിനു മകുടോദാഹരണമാണ്. അതിലെ വാദങ്ങളെ ശാസ്ത്രികൾ അനായാസേന ഖണ്ഡിച്ചു; സ്വാമിയാരുടെ അനുയായികൾ വീണ്ടും വാദം തുടർന്നു. അങ്ങനെ കുറേ വർഷം ആ ലേഖനീസമരം നടന്നു കൊണ്ടിരിക്കവേ ശാസ്ത്രികൾ പരഗതിയെ പ്രാപിക്കുകയും അതോടുകൂടി അതിനു വിരാമം വരികയും ചെയ്തു. ഈ മാതിരി ശാസ്ത്രസംബന്ധമായുള്ള പല വാദപ്രതിവാദങ്ങൾ പണ്ടു കേരളത്തിൽ ഓരോ അവസരത്തിൽ നടന്നു എന്നുള്ളതിനു വേറേയും തെളിവുകളുണ്ട്.

ശാസ്ത്രികൾ ആരൂരടിതിരിയെ നൈഷധം പഠിപ്പിച്ച കഥ മേൽ പ്രസ്താവിക്കാം.

9 നീലകണ്ഠദീക്ഷിതർ—ചരിത്രം

സർവതന്ത്രസ്വതന്ത്രനായ അപ്പയ്യദീക്ഷിതരുടെ വംശത്തിൽ അതേ പേരിൽത്തന്നെ ഒരു പണ്ഡിതൻ കൊല്ലം പത്താം ശതകത്തിന്റെ ആരംഭത്തിൽ ജീവിച്ചിരുന്നു. അദ്ദേഹത്തിന്റെ പൗത്രനാണ് ‘അയ്യാ’ എന്നുകൂടി പേരുള്ള ദ്വിതീയ നീലകണ്ഠദീക്ഷിതർ. മഹാകവിമൂർദ്ധന്യനായ പ്രഥമനീലകണ്ഠദീക്ഷിതരിൽനിന്നു ഭിന്നനും അർവാക്കാലികനുമായിരുന്നു അദ്ദേഹമെന്നു പറയേണ്ടതില്ലല്ലോ. ദ്വിതീയനീലകണ്ഠൻ ധർമ്മരാജാവിന്റെ ആശ്രിതനായി തിരുവനന്തപുരത്തു താമസിക്കുകയും ആ തിരുമേനിയിൽനിന്നു പ്രബന്ധസാഗരൻ എന്ന ബിരുദം സമ്പാദിക്കുകയും ചെയ്തു. അദ്ദേഹം വർണ്ണനാസാരസംഗ്രഹം എന്നൊരു ഗ്രന്ഥം സമുച്ചയിച്ചിട്ടുണ്ട്. സുഭാഷിതാവലി, ശാർങ്ഗധര പദ്ധതി, സൂക്തിമുക്താവലി, സൂക്തിരത്നഹാരം മുതലായ പ്രാക്തനനിബന്ധങ്ങളുടെ രീതി പിടിച്ച് ഓരോ വിഷയത്തെപ്പറ്റി പല കവികൾ രചിച്ചിട്ടുള്ള സരസശ്ലോകങ്ങൾ സമാഹരിക്കുകയാണ് ദീക്ഷിതർ പ്രസ്തുതകൃതിയിൽ ചെയ്തിട്ടുള്ളത്.

“യോ/പ്ലാതന്തജഃ കമിതോഥ വിദ്വാ-
 നയ്യാമഖീതി പ്രഥിതാപദാനഃ
 യോ വർണ്ണനാസംഗ്രഹകൃൽ പ്രതീതോ
 യം വൈ പ്രബന്ധാംബുനിധിം വദന്തി”

എന്നു വീരരാഘവകവിയുടെ ആച്ചാനദീക്ഷിതവംശാവലിയിൽ അദ്ദേഹത്തെപ്പറ്റി ഒരു പ്രശസ്തിപദ്യമുണ്ട്. വർണ്ണനാ സാരസംഗ്രഹത്തിന്റെ അവസാനത്തിൽ അദ്ദേഹം തന്നെപ്പറ്റി “ഇതി ശ്രീമദ്ഭാരദ്വാജകലജലധികൗസ്തുഭശ്രീമദപ്പയ്യദീക്ഷിതവംശ്യേന അപ്പയ്യദീക്ഷിതാത്മജേന കാമാക്ഷീ ഗർഭസംഭവേന നാനാദേശസ്ഥിതനാനാകവികൃതനാനാശ്ലോക സംഗ്രാഹകേണ ശ്രീവഞ്ചിമഹീമഹേന്ദ്രശ്രീരാമവർമ്മമഹാരാജ ദത്തപ്രബന്ധസാഗരാഭിധാനേന ശ്രീനീലകണ്ഠദീക്ഷിതേന” എന്നു പറഞ്ഞിട്ടുണ്ട്. കവികളുടെ കൂട്ടത്തിൽ അദ്ദേഹം തഞ്ചാവൂരിലെ ശാഹജി, ത്ര്യംബകരായമഖി, രാമഭദ്രദീക്ഷിതർ, പ്രഥമനീലകണ്ഠദീക്ഷിതർ, ചൊക്കനാഥദീക്ഷിതർ (രാമഭദ്രദീക്ഷിതരുടെ ശ്വശൂരൻ), ഉദണ്ഡകവി, മേല്പുത്തൂർ ഭട്ടതിരി എന്നിവരുടെ ശ്ലോകങ്ങൾ ഉദ്ധരിക്കുന്നു. സാഹിത്യോത്തേജകന്മാരായ രാജാക്കന്മാരുടെ മധ്യത്തിൽ മാടരാജാവ് (വീര കേരളൻ), ദേവനാരായണൻ ഇവരേയും സ്തുരിക്കുന്നു. മേല്പുത്തൂർ കൊച്ചി വീരകേരളവർമ്മ മഹാരാജാവിന് അടിയറവെച്ച “ശ്വേതികർവതി സർവതസ്ത്രിജഗതീം” എന്നും “ശ്വേതാ ദൈവതകരേണ” എന്നുമുള്ള ശ്ലോകങ്ങളും ചെമ്പകശ്ശേരി പുരാടം തിരുനാൾ തമ്പുരാൻ സമർപ്പിച്ച “സങ്ഗ്രാമേ ദേവനാരായണധരണിപ! തേ നാമമാത്രാദമിത്രാഃ” എന്ന ശ്ലോകവും പ്രസ്തുത ഗ്രന്ഥത്തിൽ പ്രവേശിച്ചിട്ടുണ്ട്.

ദീക്ഷിതർ ഒരു നല്ല പണ്ഡിതനും കവിയുമായിരുന്നു എന്നുള്ളതിനു സങ്ഗ്രഹത്തിലെ ആദ്യത്തെ രണ്ടു മങ്ഗളശ്ലോകങ്ങൾ തന്നെ ജ്ഞാപകങ്ങളാണ്. അവ അടിയിൽ പകർത്തുന്നു.

“കസ്തുരീയന്തി ഫാലേ, നയനകമലയോഃ
 കജജളീയന്തി, കണ്ഠ-
 പ്രാന്തേ നീലോൽപലീയ,ന്ത്യരസി മരകതാ-
 ലംകൃതീയന്തി ദേവ്യാഃ,
 രോമാളീയന്തി നാഭേരപരി, ഹരിമണീ-
 മേഖലായന്തി മധ്യേ
 യേ, തേ ശർമ്മ ക്രിയാസുസ്തിപുരവിജയിനഃ
 കണ്ഠഭാസാം പ്രരോഹാഃ.

സകലഭൂവനബന്ധോർവൈരമിന്ദോസ്സരോജൈ-
 രനചിതമിതി മത്യാ യസ്സുപാദാരവിന്ദം
 ഘടയിതുമിവ മായീ യോജയത്യാനനേന്ദ്ര
 വടദലപുടശായി മങ്ഗലം വഃ കൃഷീഷ്ട.”

10 സദാശിവദീക്ഷിതർ - ജീവചരിത്രം

തിരുവനന്തപുരത്തു കാർത്തിക തിരുനാൾ മഹാരാജാവിനെ ആശ്രയിച്ച് അനേകം സംസ്കൃതകവികൾ താമസിച്ചിരുന്നു എന്നും അവരിൽ ഒരാളാണ് വർണ്ണനാസാരസങ്ഗ്രഹകാരനായ നീലകണ്ഠ ദീക്ഷിതരെന്നും പ്രസ്താവിച്ചുവല്ലോ. അവരുടെ കൂട്ടത്തിൽ പ്രഥമഗണനീയനായ ഒരു കവിപുണ്ഡ്രനായിരുന്നു സദാശിവ ദീക്ഷിതർ. അദ്ദേഹം ആ മഹാരാജാവിന്റെ അപദാനങ്ങളെ വിഷയികരിച്ചു ബാലരാമവർമ്മയശോഭ്രഷണം എന്ന് ഒരലങ്കാരഗ്രന്ഥം നിർമ്മിച്ചിട്ടുണ്ട്. ആ ഗ്രന്ഥത്തിൽ കവിതന്നെപ്പറ്റി “അസ്തിഖലു ഭാരദ്വാജകലകലശജലധിഹി മകരസ്യ ചൊക്കനാഥയജ്ഞസ്തന്തുജസ്യ മീനാക്ഷീഗർഭശുക്തിമുക്താമണേഃ” എന്നു പ്രസ്താവിച്ചിരിക്കുന്നു. ആ പ്രസ്താവനയിൽ നിന്ന് അദ്ദേഹത്തിന്റെ പിതാവു ചൊക്കനാഥദീക്ഷിതരും മാതാവു മീനാക്ഷ്യംബയും, ഗോത്രം ഭാരദ്വാജവുമാണെന്നു നാം അറിയുന്നു. ദ്രാവിഡനായ ആ സ്താർത്തബ്രാഹ്മണൻ സ്വദേശിയോ എന്നു ക്ലപ്തപ്പെടുത്തുവാൻ രേഖയൊന്നുമില്ല.

തഞ്ചാവൂരിലെ തുലജമഹാരാജാവിന്റെ ആശ്രിതനും തിരുവശനല്ലൂർ ശ്രീധരവെങ്കടേശന്റെ സുഹൃത്തുമായി ഒരു സദാശിവദീക്ഷിതർ ജീവിച്ചിരുന്നു. ആത്മവിദ്യാവിലാസം, ഗീത സുന്ദരം എന്നീ കൃതികളുടെ പ്രണേതാവായ ആ സന്യാസിവര്യനെ ഡോക്ടർ എം. കൃഷ്ണമാചാര്യൻ നമ്മുടെ സദാശിവനിൽ നിന്ന് അഭിന്നനാണെന്ന് അദ്ദേഹത്തിന്റെ സംസ്കൃതസാഹിത്യചരിത്രത്തിൽ ഉപന്യസിച്ചിട്ടുള്ളത് അബദ്ധമാകുന്നു. അതുപോലെതന്നെ ജാനകീപരിണയകാരനായ രാമഭദ്രദീക്ഷിതരുടെ ശൃശൂരനായ ചൊക്കനാഥദീക്ഷിതരാണ് സദാശിവദീക്ഷിതരുടെ പിതാവ് എന്നു പറയുന്നതും അസംബന്ധംതന്നെ. യാതൊരു വിധത്തിലുള്ള കാലഗണനയും അത്തരത്തിലുള്ള അഭ്യൂഹങ്ങൾക്കു സഹായകമാകുന്നില്ല.

11 ബാലരാമവർമ്മയശോഭൂഷണം

‘ബാല’ എന്ന ഉപപദം നാടുവാഴുന്ന തിരുവിതാംകൂർ മഹാരാജാക്കന്മാരുടെ തിരുനാമത്തിനുമുൻപ് അനുസ്യൂതമായി ഘടിപ്പിച്ചുവരുന്നു. ബാലമാർത്താണ്ഡവിജയം എന്ന നാടകത്തിൽനിന്നും ബാലരാമഭരതം എന്ന ഭരതശാസ്ത്രനിബന്ധത്തിൽനിന്നും “ബാലമാർത്താണ്ഡവേർമ്മരൂ” എന്ന സൂചനയുള്ള കഞ്ചൻനമ്പിയാരുടെ ഹനുമദുത്ഭവം തുള്ളലിൽനിന്നും മറ്റും അനുവാചകന്മാർ ഈ വസ്തുത മുൻപുതന്നെ ഗ്രഹിച്ചിരിക്കുമല്ലോ. മാർത്താണ്ഡവർമ്മ മഹാരാജാവിന്റെ തൃപ്പടിദാനത്തിനുമേൽ ശ്രീപത്മനാഭൻ നാടുവാഴിയും തങ്ങൾ ഇളമുറക്കാരുമാണെന്നുള്ള സങ്കല്പത്തിന്മേൽ എല്ലാ തിരുവിതാംകൂർ മഹാരാജാക്കന്മാരും പ്രശ്രയദ്യോതകമായ ആ ബിരുദം സ്വീകരിക്കാറുണ്ട്. ആ വഴിക്കാണ് കാർത്തികതിരുനാൾ തിരുമേനി ബാലരാമവർമ്മാവായത്ത്. ഇതെല്ലാം ഇതിനുമുൻപിലത്തെ അധ്യായത്തിൽത്തന്നെ വ്യക്തമാക്കിയിട്ടുണ്ട്.

കാവ്യസ്വരൂപം

പ്രസ്തുതകൃതി വിദ്യാനാഥനാൽ പ്രണീതമായ പ്രതാപരൂദ്രയശോഭൂഷണത്തിന്റെ ഒരനുകൃതിമാത്രമല്ല, ലക്ഷണപ്രതിപാദകമായ അംശത്തെസ്സംബന്ധിച്ചിടത്തോളം, അതിന്റെ ഒരു നേർപകർപ്പുതന്നെയാണ്. ഉദാഹരണങ്ങൾ മാത്രം ബാലരാമവർമ്മപരങ്ങളായി കവി നിബന്ധിച്ചിരിക്കുന്നു. പ്രതാപരൂദ്രീയത്തിലെനതുപോലെ ഇതിലും നായകപ്രകരണം, കാവ്യപ്രകരണം, നാടകപ്രകരണം, രസപ്രകരണം, ദോഷപ്രകരണം, ഗുണപ്രകരണം, ശബ്ദാലങ്കാരപ്രകരണം, അർത്ഥാലങ്കാരപ്രകരണം, മിശ്രാലങ്കാരപ്രകരണം എന്നിങ്ങനെ എട്ടു പ്രകരണങ്ങളുണ്ട്.

ധീരലളിതനായകൻ ഉദാഹരണമായി കവി താഴെക്കാണുന്ന ശ്ലോകമാണ് രചിച്ചിരിക്കുന്നത്.

“സൗധാഗ്രോദിതരത്നദീപകലികാവ്യാജാർക്കബിംബോദയ-

വ്യാക്ഷിപ്തേന്ദ്രഭയപ്രദാനചതുരസ്വീയാസ്യചന്ദ്രോദയൈഃ
ഗായദ്ഭീർന്നവയൗവതൈഃ പ്രതിദിനം സക്താസ്സഗർഭ്യാ
നൃപാ
വഞ്ചിക്ഷോണിപതേർന്നിരന്തരയശസ്സംഭാവതന്തേ മുദാ,”

ഇവിടെ ദീക്ഷിതർ സഗർഭ്യശബ്ദം കൊണ്ടു ഭാഗിനേയൻമാരേയും വിവക്ഷിച്ചിരിക്കണം; എന്തുകൊണ്ടെന്നാൽ മഹാരാജാവിന് ഇരയിമ്മൻ തമ്പിയുടെ മാതാമഹനായ രവിവർമ്മാവല്ലാതെ മറ്റു സഹോദരന്മാരുണ്ടായിരുന്നില്ല. മാർത്താണ്ഡവർമ്മാവെന്നും (934-955) പത്മനാഭവർമ്മാവെന്നും (933-954) മഹാകവി അശ്വതിതിരുനാൾ കൊച്ചുതമ്പുരാനെക്കൂടാതെ രണ്ട് അനന്തരവന്മാർകൂടി ജീവിച്ചിരുന്നതായി നമുക്കറിയാം. അതുകൊണ്ടു മാർത്താണ്ഡവർമ്മാവു മരിച്ച 955 വൃശ്ചികം 16-ാംനു മുമ്പാണ് ബാലരാമവർമ്മയശോഭൂഷണത്തിന്റെ നിർമ്മിതി എന്ന് അനുമാനിക്കാവുന്നതാകുന്നു; അല്ലെങ്കിൽ “സക്താസ്സ ഗർഭ്യാഃ” എന്ന ശബ്ദങ്ങളിൽ കാണുന്ന ബഹുവചനപ്രയോഗം സാധൂകരിക്കുവാൻ നിർവാഹമില്ല.

12 വസുലക്ഷ്മികല്യാണം

പ്രതാപരുദ്രീയത്തിൽ പ്രതാപരുദ്രകല്യാണം എന്നൊരു നാടകം അതിന്റെ നിർമ്മാതാവു നാടകസ്വരൂപത്തെ ഉദാഹരിക്കുന്നതിനുവേണ്ടി അന്തർഭവിപ്പിച്ചിട്ടുള്ളതുപോലെ ബാലരാമവർമ്മയശോഭ്രഷണത്തിലും വസുലക്ഷ്മികല്യാണം എന്നൊരു നാടകം ദീക്ഷിതർ ഉൾക്കൊള്ളിച്ചിട്ടുണ്ട്. ആ നാടകത്തിലെ ഇതിവൃത്തം താഴെക്കാണുന്നവിധത്തിൽ സംക്ഷേപിക്കാം. സിന്ധുരാജ്യത്തിലെ രാജാവിനു വസുലക്ഷ്മി എന്നൊരു പുത്രിയുണ്ടായിരുന്നു; ആ യുവതിയെ വഞ്ചിശ്വരനായ ബാലരാമവർമ്മമഹാരാജാവിനെക്കൊണ്ടു വിവാഹം ചെയ്യിക്കണമെന്നായിരുന്നു അദ്ദേഹത്തിന്റെ ആഗ്രഹമെങ്കിലും പട്ടമഹിഷി തന്റെ ഭാഗിനേയനായ സിംഹള രാജകുമാരൻ കമാരിയുടെ ഭർത്താവായതുകൊണ്ട് ആശിക്കുകയും, അതിന്റെ സാഹചര്യത്തിനുവേണ്ടി വസുലക്ഷ്മിയെ ഒരു കപ്പലിൽ കയറ്റി സിംഹളദ്വീപിലേക്കയയ്ക്കുകയും ചെയ്യുന്നു. പക്ഷേ ആ കപ്പൽ കടൽക്കോളിയിൽപ്പെട്ടു വഞ്ചിരാജ്യത്തിലെ സമുദ്രതീരത്തിൽ അടിയുകയും, വഞ്ചിശ്വരന്റെ പത്നിയായ വസുമതിയുടെ സഹോദരനും അന്തർദ്ദൃഗ്ഗാലനമായ വസുമദ്രാജന്റെ കൈവശം അകപ്പെടുകയും ചെയ്യുന്നു. വസുമദ്രാജൻ വസുലക്ഷ്മിയെ തന്റെ സഹോദരിക്ക് ഉപായനീകരിക്കുന്നു. തദനന്തരം മഹാരാജാവും ആ യുവതിയും തമ്മിൽ പ്രണയബദ്ധരായിത്തീരുന്നു. വീണ്ടും വസുമതി തന്റെ പുത്രിയെ പാണ്ഡ്യ രാജാവിനെക്കൊണ്ടു പരിഗ്രഹിപ്പിക്കുവാൻ ശ്രമിയ്ക്കുന്നുവെങ്കിലും ആ ശ്രമവും വിഫലിഭവിക്കുന്നതേയുള്ളൂ. അപ്പോഴേക്കും മഹാരാജാവിന്റെ മന്ത്രിയായ നീതിസാഗരൻ മുഖേന സിന്ധു രാജാവു വിവരങ്ങൾ ഗ്രഹിക്കുകയും താൻതന്നെ തിരുവിതാംകൂറിൽ എത്തി പുത്രിയുടെ വിവാഹം മഹാരാജാവിനെക്കൊണ്ടു നിർവഹിപ്പിക്കുകയും ചെയ്യുന്നു. സിന്ധുരാജ്യവുമായി തിരുവിതാംകൂറിനടുത്തായ വാണിജ്യാഭിവൃദ്ധിയെ പ്രസ്തുതനാടകം അപാർഗ്ഗലോകനം ചെയ്യുന്നതായി സങ്കല്പിക്കാമെന്നല്ലാതെ അതിൽ കൂടുതലായുള്ള ദേശചരിത്രോപയോഗിത്വമൊന്നും അതിലെ ഇതിവൃത്തത്തിൽ ഞാൻ കാണുന്നില്ല. “ഭഗവതഃ ശ്രീപദ്മനാഭസ്യ വസന്തമഹോത്സവേ പരിമിളിതാ ഏവ സാമാജികാഃ” എന്ന പംക്തിയിൽനിന്നു വസുലക്ഷ്മികല്യാണം കവി രചിച്ചതു മതിലകത്തെ മീനമാസോത്സവത്തിന് അഭിനയിക്കുന്നതിനാണെന്നു വെളിപ്പെടുന്നു.

കവിതാരീതി

നായകപ്രകരണത്തിന്റെ രചനയ്ക്കു മുൻപുതന്നെ കവി തന്റെ പുരസ്കർത്താവായ മഹാരാജാവിന്റെ ഗുണഗണങ്ങളെ പലപ്രകാരത്തിൽ പ്രശംസിക്കുന്നു.

“പ്രാക്പുണ്യാർജ്ജിതമൂലയാ കവിമനഃക്ഷേത്രോത്തമേ
 ജാതയാ
 സമൃഗ്ഭാവുകചിത്തശാഖിതതയാ
 വൃങ്ഗ്യോക്തിപുഷ്പശ്രീയാ
 നിത്യം സൽഫലയാ ഗുണാനുസരണാച്ഛ്വീരാമവർമ്മപ്രഭോ-
 സ്സർവ്വന്യാലയയേവ സൽകവിതയാ കിം കിം ന
 സംഭാവ്യതേ?”

“സേയം സദാശിവകൃതിർമ്മധുരോക്തിബന്ധാ
 സാലക്രതിസ്സരസഭാവനിരൂപണോൽകാ
 കാന്തം സമിച്ഛതി വധുരിവ ബാലരാമ-
 ശ്രീരാമവർമ്മകലശേഖരസാർവഭൗമം.”

ഇത്യാദിശ്ലോകങ്ങൾ ആ ഘട്ടത്തിലുള്ളവയാണ്. ഇനിമേൽ നായകപ്രകരണത്തിൽനിന്നു രണ്ടു ശ്ലോകങ്ങൾ ചേർക്കാം.

നായകന്റെ ഔദാര്യവർണ്ണനം:

“സ്താരദ്വാരപ്രഘോഷദിരദമദസമു-
 ല്ലോലകല്ലോലഭൃങ്ഗീ
 സങ്ഗീതോല്ലാസഭൃങ്ഗീമുഖരിതഹരിത-
 സ്സമ്പദഃ കിമ്പചാനാഃ
 ഹൃല്ലന്മല്ലീമതല്ലീപരിമളലഹരി-
 സമ്പദ്ദാമവാചാം
 തേഷാം യേഷാം കവീനാമുപരി തവ ദയാ
 രാമവർമ്മക്ഷിതീന്ദോ!”

സർവവിദ്യാധികത്വവർണ്ണനം:

“യദുച്ഛാസല്ലാപൈസ്സമധിഗതഷ്ടതന്ത്രവിഭവൈ-
 ശ്ചമൽകവൻ ധീരാൻ സദസി രസഭാവപ്രകടനൈഃ
 കവീൻ ധിന്വൻ ഗാനക്രമവിവരണാദ് ഗായകവരാൻ
 പരിഷ്കർവ്വൻ വഞ്ചിക്ഷിതിപതിലകോയം വിജയതേ.”

വൈദർഭി, ഗൗഡി എന്നീ രീതികളെ ഉദാഹരിക്കുന്ന ശ്ലോകങ്ങളാണ് യഥാക്രമം ചുവടെ പകർത്തുന്നത്.

“വദാന്യേ വഞ്ചിന്ദ്രേ സുരതരുഗണോ വ്രീളിത ഇവ
 പ്രപേദേ പഞ്ചത്വം; മണിരപി ശിലാഭാവമദൃതഃ;
 പരാഭൂതേശ്ചിഹ്നം സുരഭിരഭജത്താർണ്ണമസക്തൽ;
 കഥാശേഷാശ്ചാന്യേ ശിബിമുഖന്ദപാ ദാനനിരതാഃ.”

“XXXXXXXXXXXXXXXXXXXXXXXXXXXX-
 വ്രാതതീവ്രാഭീഘാത-
 ക്ഷുണ്ണക്ഷോണീപരാഗൈരഹിതപുരവധു-
 വക്ത്രചന്ദ്രോപരാഗൈഃ
 സന്ധ്യാരീതിം ദധാനേ സതി ജഗതി തമഃ-
 ഖണ്ഡനോദണ്ഡചണ്ഡ-
 സ്ഥേമാ ശ്രീരാമവർമ്മപ്രഭുവര! ജയതി
 ത്വൽപ്രതാപപ്രദീപഃ.”

ഗ്രന്ഥാവസാനത്തിൽ ദീക്ഷിതർ വിനയദ്യോതകമായി ഒരു ശ്ലോകംകൂടി ഘടിപ്പിച്ചിട്ടുള്ളത് അനുവാചകന്മാർക്കു രസപ്രദമായിരിക്കും.

“അചമൽകൃതാപി മൽകൃതിരങ്ഗീകാരാന്തവേയമതിധന്യാ;
 അവിലാസകലാകശലാപ്യന്ദരാഗാദിവ കലാങ്ഗനാ
 ഭർത്തുഃ.”

13 വേങ്കടസുബ്രഹ്മണ്യദീക്ഷിതർ

ദ്രാവിഡദേശീയനായ വേങ്കടസുബ്രഹ്മണ്യദീക്ഷിതർ എന്ന കവിയും രാമവർമ്മ മഹാരാജാവിന്റെ സദസ്യന്മാരിൽ അന്യതമനായിരുന്നു. വസുലക്ഷ്മികല്യാണമെന്ന പേരിൽത്തന്നെ മറ്റൊരു നാടകം അദ്ദേഹവും രചിച്ചിട്ടുണ്ട്. നാടകപ്രകരണത്തിലെ അറുപത്തിനാലംഗങ്ങൾക്കും ഉദാഹരണങ്ങൾ പ്രദർശിപ്പിക്കുന്നതിനാണ് അദ്ദേഹം പ്രസ്തുതകൃതി നിർമ്മിച്ചത്.

“വസുലക്ഷ്മികല്യാണം നാടകമംഗൈര്യതം ചതുഷ്ഠഷ്ടയാ
വ്യരചി മയേദം കതുകാദിശ്യാവസുവത്സരേ
വസന്തർത്തൗ.”

എന്ന് ആ വസ്തുത അദ്ദേഹംതന്നെ ഗ്രന്ഥാവസാനത്തിൽ രേഖപ്പെടുത്തിയിട്ടുണ്ട്. സദാശിവദീക്ഷിതരുടെ വസുലക്ഷ്മികല്യാണത്തിൽ എല്ലാ നാടകാംഗങ്ങൾക്കും ഉദാഹരണം ഇല്ലാത്തതു കൊണ്ടു വേങ്കടസുബ്രഹ്മണ്യദീക്ഷിതർ സമഗ്രമായ രീതിയിൽ അതേ പ്രമേയത്തെ ആസ്പദമാക്കി മറ്റൊരു ഗ്രന്ഥം നിർമ്മിച്ചു എന്ന് ഉദ്ദേശിക്കാവുന്നതാണ്.

സാക്ഷാൽ അപ്പയ്യദീക്ഷിതരുടെ വംശത്തിൽ ജനിച്ച ഒരു പണ്ഡിതനാണ് വർണ്ണനാസാരസംഗ്രഹകാരനായ നീലകണ്ഠദീക്ഷിതരെപ്പോലെ വേങ്കടസുബ്രഹ്മണ്യദീക്ഷിതരും. അതു വസുലക്ഷ്മികല്യാണത്തിന്റെ പ്രസ്താവനയിലുള്ള താഴെക്കാണുന്ന ശ്ലോകങ്ങളിൽനിന്നു വെളിപ്പെടുന്നു.

“അപ്പയ്യായരിണസ്സതേഷു ചരമശ്ശ്രീനീലകണ്ഠായരി
തൽപത്രേഷു ദശാധികേഷ്ചപി തൃതീയശ്ചിന്നമപ്പായരി
തസ്താച്ചാപി ഭവാനിശങ്കരമഖീ ജ്യോഷ്യാ ഗുണൈരപ്യഭൃ
ത്തസ്യൈകോജനി വേങ്കടേശ്വരമഖീ യസ്യാദ്യ സ്തനഃ
കവിഃ.”

“വിദ്വൽകലഗുർവപ്യയമഖിനാം വംശോ മഹോന്നതോ
ജീയാൽ
വേങ്കടസുബ്രഹ്മണ്യാധരികവിവിദ്വന്മണിര്യതോ ഹൃദഭ്രൂൽ.

അയമസൗ കനീയാൻ ഭ്രാതാ.....ഇത ഏവാധീതനിഗമാ
ദിസർവവിദ്യഃ ദിഗന്തവിദിതനിജവൈഖരീവിഭവവിത്രാസി
തവിമതവാദിഗജകേസരീ വടാരണ്യേശ്വരവാജ
പേയയാജീത്യഭിജ്ഞായതേ.”

അപ്പയ്യദീക്ഷിതരുടെ ഒടുവിലത്തെ പുത്രനാണ് നീലകണ്ഠൻ. അദ്ദേഹത്തിനു പത്തിലധികം പുത്രന്മാരുണ്ടായിരുന്നതിൽ കനിഷ്ഠൻ അപ്പൻ; അപ്പന്റെ ജ്യേഷ്ഠപുത്രൻ ഭവാനിശങ്കരൻ; ഭവാനിശങ്കരന്റെ ഏകപുത്രൻ വേങ്കടേശ്വരൻ; വേങ്കടേശ്വരന്റെ പ്രഥമപുത്രൻ കവി. ദ്വിതീയപുത്രൻ വടാരണ്യവാജപേയി—ഇങ്ങനെയാണ് ആ വംശത്തിന്റെ പരമ്പര. വസുലക്ഷ്മികല്യാണത്തിൽ വേങ്കടസുബ്രഹ്മണ്യൻ തന്റെ പൂർവ്വ പുരുഷന്മാരും കവികളുമായ നീലകണ്ഠദീക്ഷിതർ, ചിന്നപ്പയ്യാ ദീക്ഷിതർ, വേങ്കടേശ്വരദീക്ഷിതർ, പ്രഭാകരദീക്ഷിതർ എന്നിവരെയും അവർ യഥാക്രമം നിർമ്മിച്ച നളചരിതം, ഉമാപരിണയം, ഉഷാഹരണം, ഹരിശ്ചന്ദ്രാനന്ദം എന്നീ നാടകങ്ങളേയും സ്മരിച്ച് അവയിൽനിന്നു “പുണ്യമഹാരാജരാമവർമ്മ കലശേഖരചരിതാനുബന്ധ”മായ തന്റെ കൃതിക്കുള്ള വൈജാത്യത്തെ വിശദീകരിക്കുന്നു.

14 വസുലക്ഷ്മികല്യാണം

രാമവർമ്മ മഹാരാജാവിന്റെ വാഴ്ചക്കാലത്തു വിശ്വാവ സുസംവത്സരം 960-ലാകയാൽ ആ കൊല്ലത്തിലാണ് പ്രസ്തുത നാടകത്തിന്റെ രചന എന്നു സിദ്ധിക്കുന്നു. കഥയ്ക്കു സദാശിവ ദീക്ഷിതരുടെ നായകപ്രകരണത്തിലെ ഇതിവൃത്തത്തിൽ നിന്നു പറയത്തക്ക വ്യത്യാസമൊന്നുമില്ലെന്നു സൂചിപ്പിച്ചുകഴിഞ്ഞു. സിന്ധുരാജപുത്രിതന്നെയാണ് വസുലക്ഷ്മി. ബുദ്ധിസാഗരൻ മന്ത്രി, വസുസേനൻ സേനാപതി, വസുമതി മഹാരാജാവിന്റെ പത്നി, വസുമാൻ അന്തപാലനായ വസുമതീസഹോദരൻ, വസുവർമ്മാ ചേരരാജാവ്, വസുനിധി സിന്ധുരാജാവ്, വസുരാശി അദ്ദേഹത്തിന്റെ പുത്രൻ, ഇവരാണ് മഹാരാജാവിനും അദ്ദേഹത്തിന്റെ വയസ്യനും പുറമേയുള്ള പ്രധാനകഥാപാത്രങ്ങൾ. വസുവർമ്മാവിനെക്കൊണ്ടു വസുലക്ഷ്മിയെ വിവാഹംചെയ്യിക്കുവാനുള്ള വസുമതിയുടെ ഉദ്യമം ഫലിക്കുന്നില്ല. രാമവർമ്മ മഹാരാജാവു സിന്ധുരാജകുമാരിയെ പാണിഗ്രഹണം ചെയ്യുന്നതു കൊണ്ടു ള്ളണ രാജാവുമായുള്ള സഖ്യം ബഹുലീഭവിക്കുമെന്നു കവി വർണ്ണിച്ചുകാണുന്നു.

“പരീക്ഷ്യ ലക്ഷണജ്ഞാതാ ദൈവജ്ഞാനം മുഖാൽ സ്വയം നിരചൈഷീദ്വിവോദ്യം താം സാർവഭൗമത്യലംഭികാം”

എന്നും “തദനേന തീർത്ഥേന ഹിമവൽപശ്ചിമാന്തുപവാസി നോപി ഭരതവർഷമാത്ര വ്യാപിനഃ ള്ളണരാജസ്യ ചിരപ്രവൃത്തമപി സഖ്യം ദേവേന ബഹുലീഭവിഷ്യ തീതി മന്യേ” എന്നും മറ്റുമുള്ള ഭാഗങ്ങൾ നോക്കുക. ള്ളണരാജൻ ആങ്ഗലരാജാവു തന്നെ. അതായത് ഇംഗ്ലീഷ് ഈസ്റ്റിൻഡ്യാക്കമ്പനി. മാതൃകയായി രണ്ടു ശ്ലോകങ്ങൾ മാത്രം ഉദ്ധരിക്കാം.

“ഉദ്യന്തീമുദയേരുദീർണ്ണകരണാമുൽകലരൂപോച്ചയാ- മുൽക്ഷിപ്ലാംബുജമാലികാം കരതലേനാരേമാന്യവിമന്ദിരാം ദൃഷ്ടാനിദ്രകദംബഡംബരമുരഃപീഠം ബലാൽ സജജയൻ പ്രാന്തഃപ്രേംവിതശംഖചക്രമവതു ശ്രീപദ്നാഭോത്ര വഃ.

അദ്വേയം സഫലാ ജനിസ്തു ഭഗവാൻ പ്രാസീദദദ്വൈവ നഃ ശ്രീകാന്തഃ പരിപേചിരേദ്യ സുകൃതാന്യദ്വൈവ ധാതാ കൃതീ അദ്യാഹം കില കാമ്യമാനവിഭവസ്തേന്ദ്രൈരമർത്തൈരപി പ്രേയസ്യാ യദയ്യയുജദ്യസുമതീ നിത്യശ്രിയേവാദ്യ മാം.”

15 കല്യാണസുബ്രഹ്മണ്യസൂരി

കാർത്തികതിരുനാൾ മഹാരാജാവിന്റെ സഭാസ്തരമാരുടെ കൂട്ടത്തിൽ കല്യാണസുബ്രഹ്മണ്യൻ എന്നൊരു കവിയുടെ നാമധേയം സ്തരിക്കേണ്ടതുണ്ട്. അലങ്കാരകൗസ്തുഭം എന്ന അലങ്കാരഗ്രന്ഥത്തിന്റെ നിർമ്മാതാവായ അദ്ദേഹം ഒരു ദ്രാവിഡ ബ്രാഹ്മണനാണെന്നുള്ളതിനു സംശയമില്ല. കവലയാനന്ദത്തെ അനുകരിച്ച് അർത്ഥാലങ്കാരങ്ങളേയും വർണ്ണച്യുതകം മുതലായി ചില ശബ്ദചിത്രങ്ങളേയും വിവരിക്കുന്ന പ്രസ്തുത ഗ്രന്ഥത്തിൽ ഉദാഹരണ ശ്ലോകങ്ങൾ പ്രായേണ ശ്രീപത്മനാഭനെ പരാമർശിക്കുന്നു. അപൂർവ്വം ചില ശ്ലോകങ്ങൾ മഹാരാജപരങ്ങളായുമുണ്ട്. അവസാനത്തിൽ കവി തന്നെപ്പറ്റി “ശ്രീമൽപേരൂരുകലജലധിചന്ദ്രശ്രീരാമചന്ദ്രചരണാരവിന്ദമിളിന്ദായമാനഗോപാലവിപശ്ചിിൽ പൗത്രേണ സുബ്രഹ്മണ്യസുധീമണിപുത്രേണ കല്യാണസുബ്രഹ്മണ്യസൂരിണാ വിരചിതേ അലങ്കാരകൗസ്തുഭേ സംസൃഷ്ടിപ്രകരണം” എന്ന പംക്തിയിൽ ചെയ്തിട്ടുള്ള പ്രസ്താവനയിൽനിന്ന് അദ്ദേഹത്തിന്റെ പിതാമഹൻ ഗോപാലനും പിതാവു സുബ്രഹ്മണ്യനുമായിരുന്നു വെളിപ്പെടുന്നു. പേരൂർ എന്ന കലം ഏതെന്നോ ആ കലത്തിൽ ജനിച്ച രാമചന്ദ്രൻ ആരെന്നോ അറിയുന്നില്ല; ഗോപാലൻ അദ്ദേഹത്തിന്റെ ശിഷ്യനായിരുന്നു എന്നു മാത്രം ഉറപ്പാക്കാം. രണ്ടുമൂന്നു ശ്ലോകങ്ങൾ ചുവടെ ഉദ്ധരിക്കാം.

“രാരാജന്മധുരാധരാം പ്രവിലസച്ചോളാം കനൽകന്തളാം
 കാശ്മീരാങ്ഗവിഭ്രഷണാതിലളിതാം
 കാഞ്ചീഗുണാലംകൃതാം
 ക്ഷോണീം ശ്രീരൂഘരാമവന്നിരപമാം
 രത്നാകരോരൂർമ്മികാ—
 ജാലാന്താമനരഞ്ജയത്യന്ദിനം ശ്രീരാമവർമ്മപ്രഭുഃ”

“ശ്രീമദ്വഞ്ചികലാംബുധിർവിജയതാമാചന്ദ്രതാരം; ബുധാ—
 ധാരാ വഞ്ചിധരാ ശ്രീയാനപമയാ ദേദീപ്യതാമന്വഹം;
 സൽകല്യാണകവേഃ കൃതിർവിതന്തതാമാനന്ദമന്തസ്സതാം;
 ചിത്തേ ഖേലതു രാമവർമ്മന്തുപതേഃ ശ്രീപദ്മനാഭസ്സദാ.”

“XXXXXXXXX കാത്ര നാകോരൂഘകലതിലക—
 സ്യാരിഭിഃ കിം ന ഭേദ്യം
 കാ ഭൂപൈഃ പാലനീയാ സതതമപി സുരൈഃ
 കഃ പരം സേവനീയഃ
 കിം രക്ഷോഭീതിഹേതുർന്നിരപമതരയാ
 രാജതേ കാദ്യ നീത്യാ
 കോ വാ ക്ഷ്യാപാലചൂഡാമണിരവനിതലേ
 രാമവർമ്മാവനിന്ദുഃ”

17 ദേശമംഗലത്തു് ഉഴുത്തിരവാരീയർ (മൂന്നാമൻ)

വാരീയരും ശിഷ്യപരമ്പരയും

പ്രക്രിയാസർവസ്വത്തിനു വ്യാഖ്യാനമെഴുതിയ ദേശമംഗലത്തു് ഉഴുത്തിരവാരീയരെപ്പറ്റി ഈ അവസരത്തിൽ അല്പംകൂടി പ്രസ്താവിക്കേണ്ടതുണ്ട്. കോട്ടയത്തു വിദ്വാൻ തമ്പുരാന്റെ വാർദ്ധക്യകാലത്തു് അദ്ദേഹത്തിനു യൗവ്വനാരംഭമായിരുന്നു എന്നു ചിലർ പറയുന്നതു സ്വാമിയാരുടെ നവനീതജപംസംബന്ധിച്ചുള്ള ഐതിഹ്യത്തെ ആസ്പദമാക്കിയാണ്. അതിന്റെ വസ്തുസ്ഥിതി എങ്ങനെയിരുന്നാലും 80 വയസ്സിനുമേൽ അദ്ദേഹം ജീവിച്ചിരുന്നു എന്നും, പത്താം ശതകത്തിലെ വൈയാകരണന്മാരിൽ അഗ്രഗണ്യമായ ഒരു സ്ഥാനം അദ്ദേഹം സമാർജ്ജിച്ചിരുന്നു എന്നുമുള്ളതു നിർവിവാദമാണ്. ഹൈദരാലിയെ ഭയപ്പെട്ടു സാമൂതിരിക്കോവിലകത്തെ അങ്ഗങ്ങൾ പൊന്നാനിയിൽ താമസം മാറ്റിയപ്പോൾ അദ്ദേഹം മനോരമത്തമ്പുരാട്ടിയുടെ ഗുരുനാഥനായിത്തീർന്നു. സംസ്കൃതപഠനവും ഗ്രന്ഥമെഴുത്തുമായിരുന്നു അദ്ദേഹത്തിന്റെ പ്രധാനകൃത്യങ്ങൾ. ഒരിക്കൽ ഗ്രന്ഥമെഴുതിക്കൊണ്ടിരുന്ന അവസരത്തിൽ ഏതോ ഒരു ചോദ്യത്തിനു ബാലികയായ തമ്പാട്ടി ശരിയായ ഉത്തരം പറയാത്തതിനാൽ നാരായം കൊണ്ടു് ആ ശിഷ്യയെ അബുദ്ധിപൂർവ്വമായി വാരീയർ എറിയുകയും അതു തമ്പാട്ടിയുടെ തുടയിൽ കൊള്ളുകയും ചെയ്തു. ശരീരത്തിൽ രക്തം ഒഴുകി എങ്കിലും അതു കഴുകിക്കളഞ്ഞിട്ടു മാതാവിനെ വേറെ വിധത്തിൽ ഗ്രഹിപ്പിച്ച തമ്പാട്ടിയുടെ ഗുരുഭക്തി കണ്ടു് അദ്ദേഹം കൃതജ്ഞനായി ആ പെൺകിടാവിനെ വഴിപോലെ അനുഗ്രഹിച്ചു. തോന്നിക്കൽ കൂഞ്ഞിട്ടി രാഘവൻനമ്പിയാരും വടക്കേടത്തുകൊച്ചു ശങ്കരൻ മൂസ്സതും തമ്പുരാട്ടിയുടെ സതീർത്ഥ്യന്മാരായിരുന്നു. തോന്നിക്കൽ മുവാറ്റുപുഴത്താലൂക്കിൽപ്പെട്ട ഒരു ഗൃഹമാണ്. നമ്പിയാർ വാരീയരോടു വ്യാകരണം അഭ്യസിച്ചതിനു മേൽ പരദേശത്തു പോയി തർക്കവും പഠിച്ചു. “ശൃങ്ഗാഗ്രഭാജാം” എന്ന ശ്രീകൃഷ്ണവിലാസശ്ലോകവും “സ്വപ്നോ നു മായാ” എന്ന ശാകന്തള ശ്ലോകവും അദ്ദേഹം വിസ്തരിച്ചു വ്യാഖ്യാനിച്ചിട്ടുണ്ട്. ലോചനവ്യാഖ്യയായ അഞ്ജനം അദ്ദേഹം ശിഷ്യന്മാരെ പഠിപ്പിച്ചിരുന്നു. പന്തളം സുബ്രഹ്മണ്യശാസ്ത്രികൾ പോലും അദ്ദേഹത്തോടു ലോചനത്തിലെ ചില പംക്തികൾക്കു സംശയം ചോദിച്ചു നിവൃത്തി നേടിയതായി കേഴ്തിയുണ്ട്. ജാതവേദനാമാവായ തെക്കേടത്തു സ്വാമിയാരും താഴ്ക്കാട്ടു ചെറിയനാരായണപ്പൊതുവാളും പാറപ്പുറത്തു ഗോവിന്ദൻനമ്പിയാരും ആ പണ്ഡിതപ്രവേകന്റെ ശിഷ്യന്മാരാണ്. കൂഞ്ഞിട്ടി രാഘവൻനമ്പിയാർ 1010-ൽ മരിച്ചു. പാറപ്പുറത്തു ഗോവിന്ദൻനമ്പിയാരുടെ ശിഷ്യന്മാരാണ് കൈക്കുളങ്ങര രാമവാരീയരും സഹൃദയതിലകൻ രാമപ്പിഷാരടിയുടെ ഗുരുവായ മുരിങ്ങോത്തു കൊച്ചുകുഞ്ഞൻനമ്പിയാരും. മനോരമത്തമ്പാട്ടിയുടെ ശിഷ്യന്മാരിൽ അരൂർ അടിതിരിയേയും ദേശമംഗലത്തു കൃഷ്ണവാരീയരേയും തൃക്കണ്ടിയൂർ ഗോവിന്ദപ്പിഷാരടിയേയും പരിഗണിക്കേണ്ടതുണ്ട്. ഇവരെല്ലാവരും പ്രസിദ്ധപണ്ഡിതന്മാരായിരുന്നു.

സാമൂതിരിക്കോവിലകങ്ങൾ

പഴയ സാമൂതിരിക്കോവിലകത്തിനു പുറമെ (1) കിഴക്കേക്കോവിലകം (കോളേജിനു വടക്കുള്ള ചിന്താവളപ്പിൽ) (2) പുതിയ കോവിലകം (തളിക്കുളത്തിന്റെ പടിഞ്ഞാറ്) (3) ചാലപ്പുറത്തു കോവിലകം എന്നീ മൂന്നു കോവിലകങ്ങൾ കൂടി കാലാന്തരത്തിൽ ആവിർഭവിച്ചു. പടിഞ്ഞാറേക്കോവിലകം പിന്നീടുണ്ടായതാണ്. സ്ത്രീകൾ താമസിച്ചിരുന്നതു തളിയിൽ ക്ഷേത്രത്തിനു പടിഞ്ഞാറുള്ള അമ്പാടിക്കോവിലകത്താണ്. ടിപ്പു സുൽത്താന്റെ ആക്രമണ കാലത്തു തിരുവിതാംകൂറിൽ അഭയം പ്രാപിച്ച തിരിയെപ്പോയപ്പോൾ പടിഞ്ഞാറേക്കോവിലകത്തുകാർ മാങ്കാവിലും, പുതിയ കോവിലകത്തുകാർ തിരുവണ്ണരും, കിഴക്കേക്കോവിലകത്തുകാർ വെങ്കടക്കോട്ടയിലും (കോട്ടയ്ക്കൽ) പുതിയ കോവിലകങ്ങൾ ഉണ്ടാക്കി അവിടങ്ങളിലും താമസിച്ചു. സാമൂതിരിക്കോവിലകത്തേക്കു മൂപ്പുമുറയ്ക്കു (1) സാമൂതിരി (2) ഇളംകൂർ നമ്പിയാതിരി (ഏറാൾപ്പാട്ടു്) (3) മൂന്നാംകൂർ നമ്പിയാതിരി (മൂന്നാർപ്പാട്ടു്) (4) എടത്തറനാട്ടു നമ്പിയാതിരി (എടത്രാൾപ്പാട്ടു നമ്പിയാതിരി) (5) നെടിയിരിപ്പിൽ മുത്ത ഏറാടി തിരുമുൽപ്പാട്ടു് (നടുത്രാൾപ്പാട്ടു്) എന്നിങ്ങനെ അഞ്ചു സ്ഥാനങ്ങളുണ്ട്. പുരുഷന്മാർക്കു് (1) മാനവിക്രമൻ (2) മാനവേദൻ (3) വീരരായൻ എന്നിവയും, സ്ത്രീകൾക്കു് (4) ശ്രീദേവി (5) മഹാദേവി എന്നിവയുമാണ് പേരുകൾ. മറ്റൊരും ഓമനപ്പേരുകളാണ്. ഏട്ടൻ, കുട്ടിയേട്ടൻ, കുഞ്ഞുണ്ണി, കുട്ടിക്കുഞ്ഞുണ്ണി, അനുജൻ, ചെറിയനുജൻ, അമ്മാമൻ, മരുമകൻ എന്നും മറ്റും പുരുഷന്മാരേയും, അനുജത്തി, കുഞ്ഞി അനുജത്തി, ജ്യേഷ്ഠത്തി എന്നും മറ്റും സ്ത്രീകളേയും വിളിക്കുന്നു. ഏറ്റവും വയസ്സു മുത്ത സ്ത്രീക്കു് അമ്പാടിക്കോവിലകത്തു വലിയ തമ്പുരാട്ടി എന്നൊരു സ്ഥാനപ്പേരുണ്ട്. സ്ത്രീകൾ പ്രമാണങ്ങളിൽ ഒപ്പിടുമ്പോൾ വിതയൻ എന്നുകൂടി ചേർക്കും (വിതയൻ ശ്രീദേവി എന്നും മറ്റും.). വിതയൻ എന്നാൽ വേദൻ.

18 മനോരമത്തമ്പുരാട്ടി

ജനനം

കേരളത്തിലെ സ്ത്രീ ജനങ്ങളിൽ കോഴിക്കോടു കിഴക്കേ കോവിലകത്തു മനോരമത്തമ്പുരാട്ടിയെപ്പോലെ വൈദുഷ്യം സമ്പാദിച്ചവരായി ആരെയും നാം അറിയുന്നില്ല. തമ്പുരാട്ടി 935-ആമാണ്ടു മകരമാസത്തിൽ സ്വാതിനക്ഷത്രത്തിൽ ജനിച്ചു; 68 വയസ്സുവരെ ജീവിച്ചിരുന്നു 1003-ആമാണ്ടു ഇടവമാസം 11-ആനു മകം നക്ഷത്രത്തിൽ മരിച്ചു. 935-ൽ തൃശ്ശിവപേരൂർ വെച്ചു തീപ്പെട്ട സാമൂതിരിപ്പാട്ടിലേക്ക് ഒരു സഹോദരനും ഒരു സഹോദരിയും ഉണ്ടായിരുന്നു. ആ സഹോദരനാണ് ഹൈദരാലി മലബാർ ആക്രമിച്ചപ്പോൾ അവമാനത്തെ ഭയപ്പെട്ടു വെടിമരുന്നായ് തീകൊടുത്ത് അതിൽ ദേഹത്യാഗം ചെയ്തു സാമൂതിരി. മേല്പറഞ്ഞ സഹോദരിയുടെ പൗത്രിയാണ് മനോരമത്തമ്പുരാട്ടി. കോഴിക്കോടു തളിയിൽക്കോവിലകം പറമ്പു് എന്ന് ഇപ്പോൾ പറയുന്ന സ്ഥലത്തു് അക്കാലത്തു് ഒരു കോവിലകമുണ്ടായിരുന്നു. ആ കോവിലകത്താണ് തമ്പുരാട്ടി ജനിച്ചതു്. ഹൈദർ കോഴിക്കോടു പിടിച്ചടക്കിയപ്പോൾ അവിടുത്തേക്ക് അഞ്ചു വയസ്സേ പ്രായമുണ്ടായിരുന്നുള്ളൂ. അതിനു മുൻപുതന്നെ സാമൂതിരി രാജകുടുംബം അവിടെനിന്നു പൊന്നാനിക്കു നീങ്ങിക്കഴിഞ്ഞിരുന്നു.

വിദ്യാഭ്യാസം

ദേശമംഗലത്തു് ഉഴുത്തിരവാരിയരായിരുന്നു തമ്പുരാട്ടിയുടെ ഗുരു എന്നു പറഞ്ഞുകഴിഞ്ഞു. ആ ആചാര്യൻ തനിക്കു വ്യാകരണത്തിൽ ഉണ്ടായിരുന്ന അസാധാരണമായ പാണ്ഡിത്യം ശിഷ്യയിലും സംക്രമിപ്പിച്ചു. പന്ത്രണ്ടു വയസ്സായപ്പോഴേയ്ക്കും തമ്പുരാട്ടി സിദ്ധാന്ത കൗമുദിക്കു ഭട്ടോജി ദീക്ഷിതർതന്നെ രചിച്ച പ്രൗഢമനോരമ എന്ന വ്യാഖ്യാനത്തിൽ അതുതാവഹമായ അവഗാഹം നേടിക്കഴിഞ്ഞിരുന്നു. മനോരമ എന്നതു ബിരുദനാമമാണ്.

അതു തമ്പുരാട്ടിക്കു സിദ്ധിച്ചതു് അസുലഭമായ അംഗലാവണ്യവും മനോരമയിൽ അവിടത്തേയ്ക്കുള്ള അശ്രുതപൂർവമായ അഭിജ്ഞതയും നിമിത്തമായിരുന്നു. മാനവിക്രമിയം എന്ന കാവ്യത്തിൽ ആ ബിരുദത്തെപ്പറ്റി

“തദീയവംശേ ജാതാസിൽ കാപി കന്യാ മനോഹരാ
വിദ്യാദിഗുണസമ്പന്നാ ഹൃദ്യാസൃജിതചന്ദ്രമാഃ.

മനോരമായാമതിമാത്രനൈപുണാ-
മനോരമത്യാനു നിജസ്യ വർഷ്വണ്ഠഃ
മനോജലീലാരസലോലമാനസാ
മനോരമേതി പ്രഥിതാ ബഭ്രവ സാ”

എന്നു പ്രസ്താവിച്ചുകാണുന്നു. ചേലപ്പറമ്പു നമ്പൂരിയും തമ്പുരാട്ടിയും തമ്മിൽ നടന്ന ഉക്തിപ്രത്യുക്തിരൂപത്തിലുള്ള “പലി താനി ശശാങ്കരോചിഷാം” ഇത്യാദി പദ്യം ചേലപ്പറമ്പിന്റെ ചരിത്രത്തിൽ ഞാൻ ഉദ്ധരിച്ചിട്ടുണ്ട്.

കൂടല്ലൂർ നമ്പൂതിരിപ്പാട്ടിലെ മകനായ തോന്നിക്കൽ കുഞ്ഞിട്ടി രാഘവൻനമ്പിയാർ തമ്പുരാട്ടിയുടെ സതീർത്വനായിരുന്നു എന്ന് മുൻപു് ഉപന്യസിച്ചിട്ടുണ്ട്. ആനന്ദവർദ്ധനന്റെ ലോചനം പഠിപ്പിക്കുവാൻ നമ്പിയാർക്കുള്ള പ്രാഗല്ഭ്യം അദ്ദേഹു പൂർവ്വമായിരുന്നു എന്ന് ഐതിഹ്യവേദികൾ പറയുന്നു.

മനോരമത്തമ്പുരാട്ടി കുറേക്കാലം കഴിഞ്ഞപ്പോൾ പലരേയും വ്യാകരണം അഭ്യസിപ്പിക്കുവാൻ ആരംഭിച്ചു. അവിടത്തേക്ക് ഒരു വലിയ ശിഷ്യസമ്പത്തുണ്ടായിരുന്നു. ഉത്തര നൈഷധകാരനായ അത്രുരടിതിരിയാണ് പ്രധാനശിഷ്യൻ. അടിതിരിയുടെ ശിഷ്യൻ കൊടുങ്ങല്ലൂർ വിദ്വാൻ ഇളയതമ്പുരാൻ; ഇളയതമ്പുരാന്റെ ശിഷ്യൻ വൈക്കത്തു പാച്ചു മുത്തതു്; പാച്ചു മുത്തതിന്റെ ശിഷ്യൻ കേരളവർമ്മ വലിയകോയിത്തമ്പുരാൻ ഇങ്ങനെ ശിഷ്യപ്രശിഷ്യപ്രണാളി പുരോഗമിക്കുന്നു. തൃക്കണ്ടിയൂർ അച്യുതപ്പിഷാരടിയുടെ കുടുംബത്തിൽപ്പെട്ട വ്യാകരണജ്ഞനായ ഗോവിന്ദപ്പിഷാരടി തന്നെ മനോരമ പഠിപ്പിക്കണമെന്നു തമ്പുരാട്ടിയോടു് അപേക്ഷിച്ചപ്പോൾ തമ്പുരാട്ടി താൻ ആദ്യം കുറേ രഘുവംശം പഠിപ്പിക്കുക, ആ കാവ്യത്തിന്റെ അണ്ണാമലവ്യാഖ്യാനത്തിന് അർത്ഥവിചാരം ചെയ്യുക, ഇവ അവിടുത്തെ ദൈനംദിന കൃത്യങ്ങളിൽ ഉൾപ്പെട്ടിരുന്നതായി കേട്ടിട്ടുണ്ട്.

കുടുംബജീവിതം

തമ്പുരാട്ടിയുടെ ആദ്യത്തെ ഭർത്താവു പരപ്പനാട്ടുകുടുംബത്തിൽപ്പെട്ട ബേപ്പൂർ കോവിലകത്തു രാമവർമ്മ തമ്പുരാനായിരുന്നു. ആ ദമ്പതികൾക്ക് 954-ൽ ഒരു പുത്രി ജനിച്ചു. തദനന്തരം ആ തമ്പുരാൻ മരിച്ചു പോകയാൽ കുറേക്കാലം വൈധവ്യദുഃഖം അനുഭവിച്ചതിനു മേൽ അവിടുന്ന് പാക്കത്തു ഭട്ടതിരിയെ ഭർത്താവായി സ്വീകരിച്ചു. ഭട്ടതിരി അവിടുൽപന്നനായിരുന്നു. അദ്ദേഹത്തെപ്പറ്റി തമ്പുരാട്ടി രചിച്ചിട്ടുള്ളതാണ്.

“യസ്യ ഷഷ്ടി ചതുർത്ഥി ച വിഹസ്യ ച വിഹായ ച
അഹം കഥം ദ്വിതീയാ സ്യാദ്; ദ്വിതീയാ സ്യാമഹം കഥം?”

എന്ന ശ്ലോകം. പുതിയ ദാമ്പത്യത്തിന്റെ ഫലമായി തമ്പുരാട്ടിക്കു മൂന്നു പുരുഷപ്രജകളും രണ്ടു സ്ത്രീപ്രജകളും ജനിച്ചു. പുരുഷന്മാരിൽ 968-ൽ ജനിച്ചു് 1031-ൽ തീപ്പെട്ട ചോതി തിരുനാൾ മാത്രമേ ദീർഘായുസ്സു കൊണ്ടു് അനുഗ്രഹിതനായുള്ളൂ. അവിടുന്ന് 1024-ൽ സാമൂതിരിപ്പാടായി.

മനോരമത്തമ്പുരാട്ടിയും തിരുവിതാംകൂറും

964-ലായിരുന്നു ടിപ്പുസുൽത്താന്റെ മലബാർ ആക്രമണം. കേരളത്തിലെ ഇതര രാജകുടുംബാങ്ഗങ്ങളെപ്പോലെ സാമൂതിരിക്കോവിലകത്തെ അങ്ഗങ്ങളും ആ കാലത്തു തിരുവിതാംകൂറിനെ അഭയം പ്രാപിക്കുകയും ധർമ്മരാജാവിന്റെ ആതിഥ്യം സ്വീകരിക്കുകയും ചെയ്തു. മനോരമത്തമ്പുരാട്ടി പാക്കത്തു ഭട്ടതിരിയോടും തന്റെ രണ്ടു പുത്രിമാരോടും കൂടി ധർമ്മരാജാവിനെക്കണ്ടു് അവിടുത്തെ സംരക്ഷണത്തിൽ മധ്യതിരുവിതാംകൂറിൽ എണ്ണയ്ക്കായെന്ന സ്ഥലത്തു താമസിച്ചു; സാമൂതിരിക്കോവിലകത്തെ മറ്റ് അങ്ഗങ്ങൾക്കു കുന്നത്തുരെന്ന സ്ഥലത്തും സങ്കേതം ലഭിച്ചു. അങ്ങനെ ഉദ്ദേശം പന്ത്രണ്ടു കൊല്ലം എണ്ണയ്ക്കാട്ടു താമസിച്ചു. 975-ആമാണ്ടിടയ്ക്കു തമ്പുരാട്ടി കുട്ടികളോടും മറ്റും കൂടി മലബാറിലേയ്ക്കു മടങ്ങി. തിരിയെച്ചെന്നു താമസമുറപ്പിച്ചതു വെങ്കടക്കോട്ട എന്നുകൂടി പേരുള്ള കോട്ടയ്ക്കലായിരുന്നു. അന്ത്യകാലം വരെ അവിടംവിട്ടു മറ്റൊരും പോയുമില്ല. അമ്പാടിക്കോവിലകത്തു വലിയ തമ്പുരാട്ടി എന്ന സാമൂതിരിരാജവംശത്തിലെ രാജ്ഞിമാർക്കിടയിലുള്ള മുപ്പമുറ അവിടത്തേയ്ക്കു യഥാകാലം സിദ്ധിച്ചു. മരണദിവസത്തെപ്പറ്റി മുന്യ പറഞ്ഞുകഴിഞ്ഞു.

മുക്തകങ്ങൾ

മനോരമത്തമ്പുരാട്ടിയുടെ ജീവിതം പ്രായേണ ക്ലേശഭ്രയിഷ്ടുമായിരുന്നതുകൊണ്ടോ എന്തോ അവിടുത്തേക്കു യാതൊരു ഗ്രന്ഥവും രചിക്കുവാൻ സൗകര്യമുണ്ടായില്ല. എങ്കിലും സന്ദർഭവശാൽ അവിടുന്ന് അനേകം ഒറ്റ ശ്ലോകങ്ങൾ ഉണ്ടാക്കിയിട്ടുണ്ട്. അവയിൽ അപൂർവ്വം ചിലതു മാത്രമേ നമുക്കു കിട്ടിയിട്ടുള്ളൂ. ആ ശ്ലോകങ്ങളിൽ ഓരോന്നും അവിടത്തെ അനന്യസുലഭമായ പാണ്ഡിത്യത്തിനും കവിത്വത്തിനും സാക്ഷി നില്ക്കുന്നു. താഴെക്കാണുന്ന മുക്തകങ്ങൾ ആ കൂട്ടത്തിൽ പെട്ടവയാണ്.

ദമ്പതിമാരുടെ പ്രേമം:

“സ്ത്രീപുംസത്യാവലംബി ജഗതി ഖലു നൃണാം
ദ്രന്വധർമ്മാഭിലാഷോ;
രാഗസ്തോപാധികോസാവപി വിഭവമുഖൈ-
രംഗകൈഃ ഷഡ്ഭിരംഗി;
തേഷ്ടകസൈകദേശേ/സതി നിജവിഷയം
പ്രേമമാന്യം പ്രമാദാ-
ദ്യോഷാദോഷം മൂഷാ യഃ കഥയതി വിദുഷേ
ഹന്ത! തസ്മൈ നമോസ്തു.”

ഈ ശ്ലോകവും പാക്കത്തു ഭട്ടതിരിയെപ്പറ്റി എഴുതിയിട്ടുള്ളതെന്നാണ് ഐതിഹ്യം.

ചുവടേ ചേർക്കുന്ന പദ്യരൂപത്തിലുള്ള കത്തിടപാടു ധർമ്മരാജാവും തമ്പുരാട്ടിയും തമ്മിൽ നടന്നതായി ഐതിഹ്യം ഘോഷിക്കുന്നു.

രാജാ:

“ഹേമാംഭോജിനി! രാജഹംസനിവഹൈരാസ്വാദ്യ
മാനാസവേ!
ദുംഗോഹം നവമഞ്ജരീകൃതപദസ്സാമേവ കിഞ്ചിദ്ബ്രൂവേ;
ചേതോ മേ ഭവദീയപുഷ്പമകരന്ദാസ്വാദനേ സസ്പഹം
വാച്യവാച്യവിചാരമാർഗ്ഗവിമുഖോ ലോകേഷു കാമീ ജനഃ.”

തമ്പുരാട്ടി:

“ധീമൻ! സദ്ഗുണവാരിയേ! തവ മനോ-
വൃത്തിർമ്മഹാ കോവിദൈർ-
ദൂർജ്ജ്ഞയാ; സ്വത ഏവ ലോലഹൃദയൈർ-
ന്നാരിജനൈഃ കിം പുനഃ?
ത്വത്സന്ദേശമിദം കിമർത്ഥമിതി നോ
നിശ്ചിന്തഹേ; ക്രീഡിതും
കിം വാ സാന്വൃതമസ്മദീയഹൃദയ-
ജ്ഞാനായ ഹാസായ വാ?”

രാജാ:

“ഹാസായ നൈവ ദധിതേ! ഭവദീയചിത്ത-
ജ്ഞാനായ നൈവ യദിദം വചനം മയോക്തം;
ജംഭാരികംഭിവാർകംഭവിജുംഭമാണ-
ഡംഭാപഹാരികചസംപരിരംഭണായ.”

തമ്പുരാട്ടി:

“ധീമൻ! മനീഷിതമിദം തവ രാജമൗലേ!
കര്യാം യഥാനിഗദിതം; ന കലാങ്ഗനാസ്മി;
പ്രായേണ സമ്പ്രതി ജനാഃ പരിഹാസശീലാ!-
സ്തൽ കാതരാസ്മി നിതരാ! ന പരോത്ര ദോഷഃ.”

രാജാ:

“നിന്ദന്തീ സ്യാനി ഭാഗ്യാന്യധരിതസുധയാ
സന്തതാർദ്രം മധുജ്യാ
സൗരഭ്യാകൃഷ്ടലോകം കനകസരസിജം
ഹന്ത! സാ രാജഹംസി
സാസുയാ ദുഷ്ടദൈവേ സ്മരയതി; കരുതേ
ദൃശ്യശോസ്യാഃ ശരീരം
ത്രാണശ്ചൈവ്യാസ്വദന്തേ കമുദകവലയാ-
ദ്യാസവാന്തീത്യദീർണ്ണം.”

തമ്പുരാട്ടി:

“ഗരുദ്വായായായ സ്വയമത ഇതോ യാസ്യതി യദാ
തദാ ഹംസസ്തൈരീ തവ ച വശഗേയം കമലിനീ;
സരസ്തീരാദാമേ സരസതരകുജദ്വിജകലേ
സഖേ! കഞ്ചിൽ കാലം വിഹര മുദുഗായൻ ഭ്രമര! ഭോഃ.”

കേവലം നർമ്മരൂപത്തിലുള്ള സന്ദേശപ്രതിസന്ദേശങ്ങളാണ് പ്രായേണ ഇത്തരത്തിലുള്ള ശ്ലോകങ്ങളെന്നു ഞാൻ അന്യത്ര സൂചിപ്പിച്ചിട്ടുണ്ട്.

കേരളവർമ്മ വലിയകോയിത്തമ്പുരാൻ തിരുമനസ്സുകൊണ്ടു തമ്പുരാട്ടിയെപ്പറ്റി രചിച്ചിട്ടുള്ള ഒരു ശ്ലോകംകൂടി ഇവിടെ ഉദ്ധരിച്ചുകൊണ്ടു് ഈ വിഷയം ഉപസംഹരിക്കാം.

“വിദ്യാവിദഗ്ദ്ധവനിതാജനവല്ലികൾക്കൊ-
രുദ്യാനമീ തചിരകേരളഭൂവിഭാഗം;
ഹൃദ്യാ മനോരമനരശ്ശേരിതന്റെ സൂക്തി-
രദ്യാപി കോവിദമനസ്സു കവർന്നിടുന്നു.”

19 ചാതകസന്ദേശം

കവിയും വിഷയവും

ബ്രിട്ടീഷ് മലബാറിൽ തിരുമാന്ധാംകുന്നിനു സമീപം ജീവിച്ചിരുന്ന ഒരു നമ്പൂരി കൊല്ലം പത്താം ശതകത്തിന്റെ ഉത്തരാർദ്ധത്തിൽ ടിപ്പുസുൽത്താന്റെ ആക്രമണംനിമിത്തം മലബാറിനും കൊച്ചിക്കും നേരിട്ട അത്യാഹിതത്തിൽ തന്റെ സർവസ്വവും നഷ്ടപ്പെട്ട് അനന്യശരണനായി, അത്യന്തം ദീനനായി, തിരുവിതാംകൂർ കാർത്തിക തിരുനാൾ രാമവർമ്മ മഹാരാജാവിനോടു് ഒരു ചാതകത്തെ ദൂതനാക്കി ധനാഭ്യർത്ഥന ചെയ്യുന്നതാണ് ചാതക സന്ദേശത്തിലെ വിഷയം. വിപ്രലംഭശൃംഗാരത്തെ ആശ്രയിക്കാതെ ദാനവീരനായ മഹാരാജാവിനോടു തന്റെ ദാരിദ്ര്യത്തെപ്പറ്റി പരിഭവനംചെയ്യുന്ന ഈ സന്ദേശത്തിലെ കഥാഘടന അശ്രുതപൂർവ്വവും ആസ്വാദ്യതമവുമാകുന്നു. നമ്പൂരിയുടെ കവിതയ്ക്കു ശുകകോകിലാദി കേരളീയ സന്ദേശങ്ങളുടെ പ്രൗഢോദാരഗഭീരതയില്ലെങ്കിലും പ്രകൃഷ്ടമായ സാമഞ്ജസ്യമുണ്ട്.

കാലം

958-ൽ ഹൈദരാലിഖാൻ മരിച്ച ടിപ്പു മൈസൂർ സിംഹാസനത്തിൽ ആരൂഢനായി. 959-ൽ ആ സുൽത്താൻ മലബാർ ആക്രമിച്ചു. 964 വരെ അദ്ദേഹത്തിൽനിന്നു പല വിധത്തിലുള്ള പീഡകൾ മലബാർകാരും കൊച്ചിക്കാരും സഹിക്കേണ്ടിവന്നു. 960-നും 964-നും ഇടയ്ക്കായിരിക്കണം സന്ദേശത്തിന്റെ നിർമ്മിതി എന്നു സങ്കല്പിക്കുവാൻ ന്യായങ്ങളുണ്ട്.

കവിത

ആദ്യത്തെ ശ്ലോകം താഴെക്കാണുന്നതാണ്.

“കശ്മിൽ കാലേ ബലവതി കലൗ കേരളാർദ്ധേ തുരുഷൈ-
രാക്രാനേ തൽകരഹൃതയനോ ഭൂസുരഃ കാതരാത്മാ
നശ്യന്നാനാവിഭവവിധൂരം നാവലംബം കുടുംബം
പശ്യൻ ദീനോ ദിനമനു ദശാം ശോചനീയാമയാസീൽ.”

നമ്പൂരി ആ ഘട്ടത്തിൽ പത്മനാഭപുരത്തു ചെന്നു മഹാരാജാവിനെ, പണ്ടു ഭൂതിലോലനായ കുചേലൻ ശ്രീകൃഷ്ണനെയെന്ന പോലെ മുഖം കാണിക്കുകയുണ്ടായി. എങ്കിലും തന്റെ ഗമനോദ്ദേശമറിയിക്കാതെ രോഗദ്വിതീയനായി ഇല്ലത്തേക്കു തിരിയെ പോന്നു. അവിടെ തിരുമാന്ധാം കുന്നിലെ ഭദ്രകാളിയെ സേവിച്ചുകൊണ്ടിരുന്ന പ്പോൾ ശരൽകാലത്തിൽ ഒരു ചാതകം ആ സ്ഥലത്തു പ്രത്യക്ഷിഭവിച്ചു. തന്റെ സന്ദേശം മഹാരാജാവിനെ അറിയിക്കുന്നതിന് ആ പക്ഷിയെക്കാൾ പറ്റിയ ഒരു ബന്ധു ലോകത്തിൽ ഇല്ലെന്ന് ആ ദരിദ്രൻ നിശ്ചയിച്ചു. അതിന്റെ അവസ്ഥയെന്തെന്നു കവിതന്നെ പിന്നീടു വർണ്ണിക്കുന്നുണ്ട്.

“മാം ജാനീഹി പ്രകൃതികൃപണം ജന്മിനാമന്ത്യമേതം
ജാതം ജാതൗ ബത! ബഹുതരൈഃ
പാതകൈശ്ചാതകാനാം
ക്ഷുത്തുഷ്ണാഭ്യോ ഭൂശമവീരതം പീഡിതോപ്യാപ്രസാദാ-
ദംഭോദാനാം കഥമപി ശുചാ ജീവിതം യോ ബിഭർത്തി.”

ഭാരതപ്പുഴ, ചമ്രവട്ടത്തയ്യപ്പൻ, തിരുനാവായ മഹാവിഷ്ണു, തൃശ്ശിവപേരൂർ വടക്കുന്നാഥൻ, പെരുവനത്തപ്പൻ, ഊരകത്തു ഭഗവതി, ഇരിങ്ങാലക്കുട സങ്ഗമേശ്വരൻ, അവിടത്തെ കൗലീപിനി എന്ന അമ്പലക്കുളം, കൊടുങ്ങല്ലൂർ ഭദ്രകാളി, നെടുങ്കോട്ട, പെരിയാർ, ചേന്നമംഗലം, അവിടെ അന്നു താമസിച്ചിരുന്ന കൊച്ചി മഹാരാജാവു്, തൃപ്പൂണിത്തുറയപ്പൻ, വൈക്കത്തപ്പൻ, വേമ്പനാട്ടുകായൽ, കരപ്പറം, അന്നു മരുത്തോർ വട്ടത്തു താമസിച്ചിരുന്ന ചീരട്ടമൺ മുസ്ലിച്ച്, ചെന്നകശ്ശേരി, വാട, കള്ളർകോട്ടു ശിവൻ, അമ്പലപ്പുഴ കൃഷ്ണൻ, അരിപ്പാട്ടു സുബ്രഹ്മണ്യൻ. കായംകുളത്തെ അങ്ങാടി, കൃഷ്ണപുരം, കൊല്ലം, യശശ്ശരീരനായ രാമയൻ ദളവാ, വർക്കല ഇങ്ങനെ വിവിധ രൂപങ്ങളായ പല ചേതനാചേതനങ്ങളെപ്പറ്റി പൂർവഭാഗത്തിൽ കവി വർണ്ണിച്ചിട്ടുണ്ട്. ഉത്തര ഭാഗം തിരുവനന്തപുരം പട്ടണത്തിന്റെ ഉജ്ജ്വലമായ ഒരു വിവരണം കൊണ്ട് ആരംഭിക്കുന്നു. അവിടെനിന്നു കരമന, നെയ്യാറ്റിൻകര, പാറശ്ശാല, കഴിത്തറ എന്നീ സ്ഥലങ്ങൾ കടന്നു പത്മനാഭപുരത്തേക്കു ചെല്ലണമെന്നും എന്തെന്നാൽ മഹാരാജാവിനു പൂർവ്വരാജധാനിയായ ആ നഗരത്തിൽ താമസിക്കുന്നതിനാണ് അധികം അഭിരുചി എന്നും അദ്ദേഹം ചാതകത്തെ ഉൽബോധിപ്പിക്കുന്നു. പത്മനാഭപുരത്തിന്റെ പ്രപഞ്ചനം അത്യന്തം ആകർഷകമായിരിക്കുന്നു. അതുപോലെ തന്നെയാണ് കാർത്തികതിരുനാൾ മഹാരാജാവിനെപ്പറ്റിയുള്ള പ്രശംസയും. പിന്നീടു കരുണമയമായ സന്ദേശവാക്യവും കവി പറഞ്ഞുകൊടുക്കുന്നു. കേരളത്തെസ്സംബന്ധിച്ച ചരിത്രപരമായും മറ്റും വേറെ യാതൊരു സന്ദേശവും ഇത്ര വളരെ അറിവു തരുന്നില്ല. ചില ശ്ലോകങ്ങൾ, പെരിയാറ്:

“ദൂരാത്താവനയനപദവീം നൃനമാപത്യതേ തേ
വീചീജാലാഹതിഭിരുഭയം കൂലയോഃ പാതയന്തി
ഗംഗേവാന്യാ ശിരസി സുചിരം ശങ്കരേണോഹ്യമാനാ
ചൂർണ്ണീ സിന്ധോഃ പ്രഥമദയിതാ സോദരീ താമ്രവർണ്ണ്യാഃ”

ചേർത്തല:

“പേയം ഹന്ത! പ്രകൃതിമധൂരം നാളികേരാംബു നൃണാ-
മാഹാരശ്ചാപ്യഭിമതരസ്സൈകതേ സ്വൈരചാരഃ
തത്രസ്ഥാനാം സുഖവിഹതയേ കിഞ്ചിദേവേതി മന്യേ
പാദദ്വന്ദ്വേ ഭവതി ഗണിതൈര്യർദ്ദിദിനൈഃ ശ്ലീപദാകഃ”

മാർത്താണ്ഡവർമ്മ മഹാരാജാവു്:

“സന്യാപ്തം യൽ പ്രഥമമടവീഭാവമാത്മാനുഭാവം-
ത്തൽകാരുണ്യപ്രസരവിഷയോ വഞ്ചിമാർത്താണ്ഡഭൂപഃ
ശക്രപ്രസ്ഥം പുരമിവ പുരാ പൗരവോ ദൈരവോഷ്ടാ
ചക്രേ സദ്യഃ കിമിവ ഭൂവനേ ദുഷ്കരം തദ്വിധാനാം?”

രാമവർമ്മ മഹാരാജാവു്:

“ശാന്താലോകപ്രവണമതിഭിവാച്യമാനേതിഹാസ-
വ്യാഖ്യാലേഖ്യാദിഭിരവീരതം പണ്ഡിതൈർമ്മണ്ഡിതാന്തം
കാരുണ്യാർദ്രം കരയുഗലസച്ഛതുംഖലാകകണാകൈ-
രസ്താതകൈരപി പരിജനൈഃ സേവ്യമാനം സമന്താൽ.”

സന്ദേശവാക്യം:

“അപ്യപ്രാപ്താഃ പരിണയകഥാം സന്തി ഹന്ത! സ്വസാര-
സ്തിസ്രോ ഭാഗേ മമ തു വയസോ മധ്യമേ വത്തർമാനാഃ
വാർദ്ധക്യാർത്താ വിവശമനസഃ പഞ്ചഷാ മാതരശ്ച
ദ്രാതുദ്വന്ദ്വം പിതൃരപരതസ്യാപി താപാപിഭൂതം.

അത്യാതകവ്യഥിതമനസസ്തശ്ച തൗ ച ത്വദീയാ-
യൽ സത്യം തദ്ഭരണവിഷയേ നാഹമീശോ ഭവാമി
മാഞ്ചോദഞ്ചദ്വ്യഥശരണം മൽകുടുംബഞ്ച പശ്ചാ-
ന്മത്യാത്മീയം മനസി കൃപയാ പാലയ ത്വം കൃപാലോ!

ദത്യാ പൂർവൈഃ കഥമപി ചിരേണാർജ്ജിതം യാവദർത്ഥം
ശാന്തിം നേതും ജാരദഹനം ചിന്ത്യതേ കോപി പന്ഥാഃ
താവദു താ ഇവ പിതൃപതേർവിത്തസത്താം വിശക്യ
ക്രൂദ്ധാഃ കേചിൽ പടുതരഗിരാ ഹന്ത! സന്ത്രാസയന്തി.”

20 ഇടവട്ടിക്കാട്ടു നാരായണൻ നമ്പൂരി

ജീവചരിത്രം

ഇടവട്ടിക്കാട്ടു നാരായണൻ നമ്പൂരി തിരുവിതാംകൂർ കുന്നത്തുനാട്ടു താലൂക്കിൽപ്പെട്ട പാങ്കോട്ട് എന്ന ദേശത്തു ജനിച്ചു. കൊല്ലം 903-ലാണ് ജനനം എന്നു ചിലർ പറയുന്നതു ശരിയാണോ എന്നു സംശയിക്കുന്നു. അദ്ദേഹത്തിനു നീലകണ്ഠനെന്നും തുപ്പനെന്നും രണ്ടു ജ്യേഷ്ഠന്മാരും രണ്ടു സഹോദരിമാരുമുണ്ടായിരുന്നു. നീലകണ്ഠൻ മന്ദബുദ്ധി ആയിരുന്നതിനാൽ അച്ഛൻ നാരായണൻ നമ്പൂരി അദ്ദേഹത്തെ അതിരവിട്ടു ശാസിച്ചു; എങ്കിലും അതിൽ യാതൊരു ഫലവുമുണ്ടായില്ല. പിന്നീടു ഗർഭാധാനം ചെയ്തപ്പോൾ അകായിലുള്ളവർക്ക് അദ്ദേഹം വെണ്ണ ജപിച്ചു കൊടുത്തു. അങ്ങനെ ജനിച്ച തുപ്പൻ നമ്പൂരി ജ്യോത്സ്യനും ഐന്ദ്രജാലികനുമെന്ന നിലയിൽ കാലാന്തരത്തിൽ യശസ്സു നേടി. അദ്ദേഹത്തിന്റെ അനുജനായ നാരായണൻ നമ്പൂരി കവി പുംഗവനായും വികസിച്ചു. അമ്മയുടെ ഗൃഹം താമരശ്ശേരി നകരക്കാട്ടിലുമാണ്. ഉപനയനാനന്തരം തുപ്പനും നാരായണനും അക്കാലത്തെ വേദജ്ഞന്മാരിൽ അഗ്രഗണ്യനായിരുന്ന കോമന നമ്പൂരിയുടെ കീഴിൽ വേദാഭ്യാസം ചെയ്തു. സമാവർത്തനം കഴിഞ്ഞു തിരുനാവായിൽപോയി ഉപരിപാണംകൊണ്ടു വാക്കിലും ഓത്തിലും പ്രാവീണ്യം സമ്പാദിച്ചു. ആയിടയ്ക്കു അനുജനുണ്ടാക്കിയതാണ്,

“പട്ടിക്കു വാരമുടനെടു കഴിഞ്ഞശേഷം—
 മൊട്ടും പൊറാഞ്ഞെടമന ദ്വിജനീർഷ്യയോടും
 പെട്ടെന്നു നീ ജടരഥയ്ക്കു വരുന്നതാകിൽ—
 കാട്ടിത്തരാം പടുതയെന്നു വിളിച്ചുചൊല്ലി.”

ഈ ശ്ലോകത്തിലെ ‘പട്ടി’ വടക്കേടത്തു നമ്പൂരിയും, ‘എടമന’ ഇടമന വെളുത്തേടത്തു നമ്പൂരിയുമാണ്. പിന്നീടു അകവൂർ നമ്പൂരിപ്പാട്ടിലെ ഉപദേശമനുസരിച്ച് അവർ ചെപ്പടി വിദ്യയും മറ്റും തൽക്കാലത്തേയ്ക്ക് നിറുത്തിവെച്ച് ഇല്ലത്തേയ്ക്കുതന്നെ തിരിയെപ്പോന്നു തർക്കം മുതലായ ശാസ്ത്രങ്ങളും തച്ചശാസ്ത്രവും അഭ്യസിച്ചു. പാങ്കോട്ടു സുബ്രഹ്മണ്യസ്വാമിയെ മൂന്നു കൊല്ലം നിരന്തരമായി ഭജിച്ചു വിദ്യകൾക്കു സിദ്ധി വരുത്തി. അവിടെ വെച്ച് ഒരവസരത്തിൽ അനുജൻ നിർമ്മിച്ചതാണ് മാമ്പഴത്തെപ്പറ്റിയുള്ള

“സുമധുരമധരനിപീഡ്യം സുഖനിദ്രാസാദക്രാച്ച സംഭോക്തഃ
 മൃദു ബഹിരന്തഃ കഠിനം കമനീകമനീയമേതദാദ്രാഹുഫലം”

എന്ന പ്രസിദ്ധമായ ശ്ലോകം. അനന്തരം ജ്യേഷ്ഠൻ ദൈവജ്ഞനും അനുജൻ കവിയുമായി പല സ്ഥലങ്ങളിൽ സഞ്ചരിച്ചു പലരുടേയും സ്നേഹബഹുമാനങ്ങൾക്കു പാത്രീഭവിച്ചു. താഴെക്കാണുന്ന ശ്ലോകം ഛാന്ദസനും പണ്ഡിതനുമായ കീഴാറ്റൂർ ഭട്ടതിരിയെക്കുറിച്ച് അനുജൻ ഉണ്ടാക്കിയതാണ്.

“അധോധൂനീതി പ്രഥിതഃ പൃഥിവ്യാ—
 മാസീദസൗ ഭാഗ്യവതാം വരിഷ്ഠഃ
 യദിപ്രയോഗസ്സരതോത്സുകാനാം
 സന്താപഹേതുർവനിതാജനാനാം”

ഈ ശ്ലോകത്തിനു സ്തുതിപരമായും നിന്ദാപരമായും അർത്ഥമുണ്ടെന്നു പറയേണ്ടതില്ലല്ലോ.

തൃശൂർ വടക്കുന്നാഥനെപ്പറ്റി അനുജൻ രചിച്ച ഒരു ശ്ലോകം അടിയിൽ കുറിക്കുന്നു.

“പാർവതീഫണിബാലേന്ദുഭസ്മന്ദാകിനീയുതാ
 അപവർഗ്ഗപ്രദാ മുർത്തിഃ കഥം സ്യാത്തവ ശങ്കരം?”

973-ആമാണ്ടു നാട്ടു നീങ്ങിയ ധർമ്മരാജാവിന്റെ ആശ്രിതന്മാരായിരുന്ന അനുജനും ജ്യേഷ്ഠനും പല അവസരങ്ങളിൽ തിരുവനന്തപുരത്തു പോകുകയും മുറജപാഘോഷകാലങ്ങളിലും മറ്റും അവിടെ താമസിക്കുകയും ചെയ്തിരുന്നു. താഴെക്കാണുന്ന ശ്ലോകങ്ങൾ അനുജൻ ആ മഹാരാജാവിനു സമർപ്പിച്ചതാണെന്നു കേട്ടിട്ടുണ്ട്.

“സ്നാതഃ ശൗരികൃപാംബുധൗ നയമഹാചാര്യോക്തമന്ത്രശ്ച
 യഃ
 സാക്ഷീകൃത്യ വിപക്ഷലാജഹവനപ്രീതം പ്രതാപാനലം
 ധാത്രീമംബുധിമേഖലാമുദവഹഃ കീർത്ത്യംശുക്ലാച്ഛാദിനീം
 സ ത്വം വഞ്ചിമഹീശ! സത്യമതനോഃ പൃഥ്വിപതിത്വം നിജം.

രാജാ കിമിന്ദുരപി നാര്യഭിമാനഹാരി
 രാജാ പരം വിജയതേ ഭൂവി രാമവർമ്മാ
 നാളികഭങ്ഗകൃദതീവ നദീനബന്ധു—
 ര്നക്ഷത്രപോ നവസുധാവിഭവൈകഹേതുഃ.

ലക്ഷ്മീഃ കീർത്തിഃ കൃപാണീത്യയി തവ ദയിതാ—
 സ്സന്തി രാജേന്ദ്ര! തിസ്ര—
 സ്നാസ്യേകാപി ക്ഷണാർദ്ധം ന നിവസതി ഭവ—
 ത്സന്നിധൗ ചിത്രമേവ
 ആദ്യാ ഭാത്യാശ്രിതാനാം വസതിഷു ദയിതാ
 മധ്യമാ ദിക്ഷു ധാവ—
 ത്യന്ത്യാ സാ വീതശങ്കം വിഹരതി വിമത—
 വ്രാതദോരന്തരാളേ.”

ഒരിക്കൽ മഹാരാജാവു മഞ്ഞുകാലത്തു് ഒരു സാൽവ പുതച്ചു കൊണ്ടു സവാരിയെഴുന്നള്ളുകയായിരുന്നു. അനുജൻ തന്റെ സ്നേഹിതന്മാരോടു് അവിടുന്നു തിരിയെ എഴുന്നള്ളുമ്പോൾ ഒരു ശ്ലോകം ചൊല്ലി ആ സാൽവ സമ്മാനമായി വാങ്ങാമെന്നു ശപഥംചെയ്തു. ആ ശപഥം സഫലീഭവിപ്പിച്ചു ശ്ലോകമാണ് അടിയിൽ ചേർക്കുന്നത്.

“ശീതാർത്താ ഇവ സക്ഷപന്തി ദിവസാ ന ഹ്യംബരം
 ശർവരി
 ശീഘ്രം മുഞ്ചതി സോപി ഹന്ത ഛതഭുക്കോണം ഗതോ
 ഭാനമാൻ
 ത്വഞ്ചനങ്ഗഹതാശതപ്ലഹുദയേ ശാതോദരീണാം ഗതോ
 രാജൻ കിം കരവാമ സാംപ്രതമഹോ! ശീതാഭിഭൂതാ
 വയം.”

മറ്റൊരിക്കൽ ജ്യോതിർവിത്തായ ജ്യേഷ്ഠൻ, മഹാരാജാവു് അന്നു പത്മനാഭസ്വാമി ക്ഷേത്രത്തിൽ നിന്നു തിരിയെ എഴുന്നള്ളുന്നതു മതിൽ വെട്ടിപ്പൊളിച്ചാണെന്നു മുൻകൂട്ടി എഴുതിക്കൊടുത്തു് ഒരു വീരശൃംഖല പാരിതോഷികമായി വാങ്ങി. അതു കണ്ടു് അല്പം അസുയാലുവായിത്തീർന്ന അനുജൻ അവിടുത്തേയ്ക്കു രണ്ടു ശ്ലോകങ്ങൾ അടിയറ വെച്ചു രണ്ടു കൈയ്ക്കും വീരശൃംഖല നേടി. ആ ശ്ലോകങ്ങൾ നോക്കുക.

“കോപി ശ്രീപദ്മനാഭപുരരതരകൃപാ—
 പുരപീയുഷസേക—
 സ്സീതപ്രോത്തുങ്ഗവിദ്യാവിടപിതതിലസ—
 നീതിസാരപ്രവാളഃ
 ധന്യോ ധർമ്മപ്രസൂനപ്രഭവനനയശ—
 സ്സൗരഭാപുരിതാശോ
 ഭാതി ശ്രേയഃഫലൗഘൈർദ്വിജകലശരണം
 രാമരാജാമരദുഃ.

“കംസീകൃത്യ ദിവം ഭൂവം തുലിതവാനാധായ ധാതാ തയോ—
 റിദ്രം ത്യാഞ്ച പരീക്ഷിതം ലംഘിമനി ദൗസ്താവദുർദ്ധം ഗതാ
 ദേവാനപ്ലരസസ്സരദ്രമമപി പ്രക്ധിപ്യ ചാത്രാനതാ—
 വദ്യ ക്ഷ്യാതലതോ ബഹുൻ സുകൃതിനോപ്യനീയ
 വിന്യസ്യതി.”

ഇവയിൽ “രാജാ കിമിന്ദുഃ” “ശീതാർത്താ ഇവ” “കംസീകൃത്യ ദിവം” എന്നീ ശ്ലോകങ്ങൾ ഏറ്റവും വിശിഷ്ടങ്ങളാണെന്നു പറയേണ്ടതില്ലല്ലോ. “കോപി ശ്രീപദ്മനാഭ” എന്ന ശ്ലോകത്തിലെ “ദ്വിജകലശരണം” എന്ന വിശേഷണം മൈസൂർ വ്യാഘ്രത്തിൽ നിന്നു ബ്രാഹ്മണർക്ക് അഭയം നല്കിയ ധർമ്മരാജാവിന്റെ വിഷയത്തിൽ വിശേഷിച്ചു യോജിക്കുന്നു. കേരളത്തിലെ മുക്തകകാരന്മാരിൽ സമുന്നതനായി അനുജൻ ശോഭിക്കുന്നത് ഇത്തരത്തിലുള്ള ശ്ലോകങ്ങൾ കൊണ്ടാകുന്നു. തുപ്പൻ നമ്പൂരിക്കു വെള്ളാരപ്പള്ളിയിലും നാരായണൻ നമ്പൂരിക്കു പാങ്കോട്ടു വാരിയത്തുമായിരുന്നു സംബന്ധം. അനുജൻ തന്റെ ഭാര്യയിലുള്ള അസാധാരണമായ പ്രണയപാരവശ്യം കണ്ടു ജ്യേഷ്ഠൻ ഒരു ദിവസം

“ആപന്തുലം ഖലു യുവതയസ്സന്നിമിത്തോ/വമാന—
 സ്സാസാം താവൽ സലിലലഹരീഭംഗഃ പക്ഷപാതഃ”

എന്നു പാങ്കോട്ടു് അമ്പലക്കുളപ്പുരയിലെ ചുവരിൽ എഴുതി; ആ ശ്ലോകത്തിന്റെ ഉത്തരാർദ്ധം

“അപ്യേവം ഭോഃ പരിണതശരചന്ദ്രബിംബാഭിരാമം
 ദൂരീകർത്തും വദനകമലം നാലമസ്തൽപ്രിയായാഃ”

എന്നു് അനുജനും പൂരിപ്പിച്ചു ജ്യേഷ്ഠനെ വിസ്മയസ്തമിതനാക്കി. ജ്യേഷ്ഠനുമായുള്ള നിത്യസഹവാസം നിമിത്തം അനുജനും ജ്യോതിശ്ശാസ്ത്രത്തിൽ അതുളതാവഹമായ ജ്ഞാനം സമാർജ്ജിച്ചു. അവരെ ബുധശുക്രന്മാരെന്ന് സമകാലികന്മാർ പ്രശംസിച്ചു വന്നു.

അനുജൻ മരിച്ചതു് ഏതു കൊല്ലത്തിലെന്നറിയുന്നില്ല. 977-ൽ ജനിച്ച പെരിഞ്ഞാട്ടുള്ളി അച്ഛൻനമ്പൂരിയെ അദ്ദേഹം ഓത്തു ചൊല്ലിച്ചിട്ടുള്ളതായി പഴമക്കാർ പറയുന്നു. 981-ലും 984-ലും സ്ഥാനാരോഹണം ചെയ്ത കൊച്ചി രാമവർമ്മ മഹാരാജാവിന്റേയും വീരകേരളവർമ്മ മഹാരാജാവിന്റേയും വാഴ്ചക്കാലങ്ങളിൽ അനുജൻ അവരുടെ സദസ്സിനെ അലങ്കരിച്ചിരുന്നതായി കേട്ടിട്ടുണ്ട്. ശ്ലോകങ്ങൾക്ക് അർത്ഥ വിവരണം ചെയ്യുന്നതിന് അദ്ദേഹത്തിന് അന്യാദൃശമായ സാമർത്ഥ്യമുണ്ടായിരുന്നുവെന്നും ഒരിക്കൽ സ്വകൃതിയായ രുക്മിണീസ്വയംവരം ചമ്പുവിലെ

“ആയാതം ജരിണായതാക്ഷി! കമലാമോദി പ്രഭാതം
 സരാ—
 ഗാശഞ്ചേത്യവധാര്യതാം ദ്വിജകലാലാപോ ഭവേന്നാന്യഥാ
 സ്സായാ മംഗലമണ്ഡനാനി തന്യയാ യായാശ്ശിവായാഃ പദം
 ഭൂയാത്തേ പതിരജ്ജുതാരിരിതി സ പ്രായാൽ കൃതാശീർ
 ദ്വിജഃ”

എന്ന മനോഹരമായ ശ്ലോകത്തിന്റെ അർത്ഥം രണ്ടു മണിക്കൂർ നേരം വിസ്തരിച്ചു വീരകേരളവർമ്മ മഹാരാജാവിനെ കേൾപ്പിച്ചു അദ്ദേഹത്തെ ആശ്ചര്യഭരിതനാക്കി എന്നും ഐതീഹ്യമുണ്ട്. 903-ആമാണ്ടാണ് അദ്ദേഹത്തിന്റെ ജനനമെങ്കിൽ ആ സംഭവകാലത്തു് അദ്ദേഹം വർഷിയനായിരുന്നിരിക്കണം.

21 കൃതികൾ

നാരായണൻനമ്പൂരിയുടെ വാങ്മയങ്ങളായി (1) രക്തമിണീസ്വയംവരം (2) രക്തമാംഗദ ചരിതം എന്നീ രണ്ടു സംസ്കൃതചമ്പുക്കൾ മാത്രമേ ഇതുവരെ കിട്ടിയിട്ടുള്ളൂ.

രക്തമാംഗദചരിതം

രക്തമാംഗദചരിതം ചാക്യാന്മാർക്ക് ഒരു ദിവസത്തെ കൂത്തിനായി രചിച്ചിട്ടുള്ള ഒരു നിമിഷകൃതിയാകയാൽ അതിനു രക്തമിണീ സ്വയംവരത്തെ അപേക്ഷിച്ചു സാരസ്യത്തിനു വളരെ കുറവുണ്ട്. മോഹിനി രക്തമാംഗദനെ വ്രതഭംഗത്തിനു നിർബ്ബന്ധിക്കുന്ന പ്രകരണം മുതലേ കഥ ആരംഭിക്കുന്നുള്ളൂ. ആ കൃതിയിൽ നിന്ന് ഒരു ശ്ലോകം ചുവടെ ചേർക്കുന്നു.

“ഏകാദശ്യശനം സുദൃഷ്ടരമിതി ബ്രു ഷേ തദാസ്താം ത്വയാ
ദേയസ്സാദപരോ വരോ നരപതേ! യേനാപി തുഷ്ടാമൃഹം
സ്വാകേ സമ്പ്രതി ശായയൻ സ്വതനയം ധർമ്മാങ്ഗദം
സ്വാസിനാ
സദ്യശരിന്ധി ശിരോസ്യ മാതൃസവിധേ മാ സ്ത ച്ചിനധ്യം
വ്രതം.”

രക്തമിണീസ്വയംവരം

രക്തമിണീസ്വയംവരം പ്രബന്ധം ഏകദേശം ഭട്ടതിരിയുടെ പ്രബന്ധങ്ങളോടു കിടന്നിരുന്നു. ആ പ്രബന്ധങ്ങൾ പലകുറി വായിച്ച് അവയെ ആത്മസാക്ഷാൽകരിച്ചതിനു ശേഷമാണ് നമ്പൂരി പ്രസ്തുത കൃതി രചിച്ചിരിക്കുന്നത്. ഭട്ടതിരിയുടെ ആ പാണ്ഡിത്യ ധോരണിയും പദഘടനാ പാടവവും നമ്പൂരിക്കു സ്വാധീനമല്ലെന്നുള്ളത് അദ്ദേഹത്തിനു ഒരു കുറവായി പരിഗണിക്കാവുന്നതല്ല. തത്താദൃശങ്ങളായ സിദ്ധിവിശേഷങ്ങൾ ആ അവതാരപുരുഷനല്ലാതെ മറ്റാർക്കും ഉണ്ടായിരുന്നിട്ടില്ലല്ലോ. ചില ശ്ലോകങ്ങൾ അടിയിൽ പകർത്തുന്നു.

കോപാവിഷ്ടനായ രക്തമി:

“ശ്വസൻ ഭൂയസ്സീവ്രം ജ്വലദനലതീക്ഷ്ണാക്ഷിയുഗളോ
ദശൻ ദന്തൈരോഷും ഭൂ കടിവികടസ്വിനനിടിലഃ
തലഘോരൈർദ്ദോഷ്ണോരഹഹ! സ ഹി കൃഷ്ണസ്തുതിപരാൻ
നിവാര്യാര്യാനുച്ചൈരധിസഭമഭാണീദവിനയഃ.”

കുണ്ഡിനപുരത്തിൽ സമാഗതരായ രാജാക്കന്മാർ:

“സ്തായൽകളായകമനിയമുകന്ദകായ-
ച്ഛായാനികായയമുനായിതരാജവീഥ്യാം
സ്തീരത്ത്വീക്ഷണരസോന്നയനാസ്തദാ തേ
തീരദ്രമാ ഇവ ബഭ്രൂർവികചപ്രസൂനാഃ.”

ശ്രീകൃഷ്ണൻ രക്തമിണിയോടു്:

“മാ ഗാ മാനിനി! മാമകീനമുനസോ ഹാരിണ്യസി ത്വം
യത-
സ്തേന സ്തേനതയാ ഫലം തദുചിതം ഭൂയോനുഭാവ്യം
ത്വയാ
ഏതദ്വ്യായതബാഹനാളനിഗളവ്യാബദ്ധയൈവൈകയാ
സ്തീതോദഗ്രകകണ്ടകേത്ര മദുരഃകാരാലയേ ലീയതാം.”

ബലഭദ്രന്റെ കോപം:

“അജന്തമാവിധ്യ ഹരിം കടുക്കതിദി-
സ്തമാപതത്സു പ്രതിഘേന ദസ്യുഷു
ഹലന്തമാദായ ഹലീ ബലീ രഷാ
ദഹന്നിവാമുനതിരൂക്ഷമൈക്ഷത.”

കവി കൃഷ്ണശതൃക്കളെപ്പറ്റി:

“അജാനതാമാദിമമേകമക്ഷരം
ഹരിം ശ്രുതാവപ്യകൃതാദരാത്മനാം
അവർണ്ണവാചോ ന കഥം സ്യൂരിദൃശാം
ന ലബ്ധവർണ്ണാഃ ഖലു തേ യതസ്തതഃ”

ഗദ്യങ്ങളും മേലുദ്ധരിച്ച പദ്യങ്ങൾക്കു തുല്യങ്ങൾ തന്നെ. പ്രസ്തുത ചമ്പു പണ്ഡിതമൂർദ്ധന്യനായ കൊച്ചി പരീക്ഷിത്തുതമ്പുരാൻ തിരുമനസ്സിലെ ഭാവദീപിക എന്ന വ്യാഖ്യാനത്തോടുകൂടി പ്രസിദ്ധപ്പെടുത്തിയിട്ടുണ്ട്. ഭാഷയിൽ തുപ്പൻ നമ്പൂരി ബാണയുദ്ധമെന്നും നാരായണൻ നമ്പൂരി വൈശാഖ പുരാണമെന്നും ഓരോ ആട്ടക്കഥ ഉണ്ടാക്കിയിട്ടുള്ളതായി ഗോവിന്ദപ്പിള്ള സർവാധികാര്യക്കാർ പ്രസ്താവിക്കുന്നു. ഈ ആട്ടക്കഥകൾ എനിക്കു കാണാൻ ഇടവന്നിട്ടില്ല. അവർ നാല്പതര ശ്ലോകമായും മുപ്പത്താറു ശ്ലോകമായും യഥാക്രമം ഓരോ മുഹൂർത്ത പദവി നിർമ്മിച്ചിട്ടുണ്ടെന്ന് അദ്ദേഹം രേഖപ്പെടുത്തിയിട്ടുള്ളതിന്റെ വസ്തുസ്ഥിതിയെപ്പറ്റിയും യാതൊന്നും പറയാൻ നിവൃത്തിയില്ലാതെയിരിക്കുന്നു.

22 പുറയന്തൂർ പരമേശ്വരൻ നമ്പൂരിപ്പാട്

പേര്

മാത്തൂർ നമ്പൂരിപ്പാട്ടിലെ പ്രസിദ്ധമായ മുളർത്തപദ വിഷ്ണു വരദീപിക എന്ന സർവ്വക്ഷമായ വ്യാഖ്യാനം നിർമ്മിച്ച പുറയന്തൂർ പരമേശ്വരൻ നമ്പൂരിപ്പാട്ടിലെപ്പറ്റി മുമ്പു പ്രസ്താവിച്ചിട്ടുണ്ടല്ലോ. ആ പരമേശ്വരൻ നമ്പൂരി തന്നെയാണ് ഭാഗവതം ദശമം കിളിപ്പാട്ടിന്റേയും കശലവോപാഖ്യാനം കിളിപ്പാട്ടിന്റേയും പ്രണേതാവ്. ആ കിളിപ്പാട്ടുകൾ രചിച്ചതു പുറയന്തൂർ ഭാസ്കരൻ നമ്പൂരിപ്പാടാണ് എന്നു ചിലർ പറയുന്നത് അനാസ്തമമാണെന്നും ആ പേരിൽ ഒരു കവി പുറയന്തൂർ മനയ്ക്കൽ ഉണ്ടായിരുന്നിട്ടില്ലെന്നും അന്വേഷണത്തിൽ അറിയുന്നു.

ജീവചരിത്രം

പരമേശ്വരൻ നമ്പൂരിയുടെ ജീവചരിത്രത്തെപ്പറ്റി വളരെയൊന്നും അറിവില്ല. അദ്ദേഹം മലബാർ ജില്ലയിൽ പെട്ട വള്ളുവനാട്ടുതാലൂക്കിൽ പുറയന്തൂർ എന്ന ആഡ്യ ഗ്രാമത്തിൽ ജനിച്ചു. വരദീപികയുടെ നിർമ്മിതി 990-ആമാണ്ടു ചിങ്ങമാസത്തിലാണെന്നുള്ളതിന് ആ ഗ്രാമത്തിൽത്തന്നെ രേഖയുണ്ട്. അതു താഴെച്ചേർക്കുന്നു.

“ഹരചരണജ്ഞാ ഗുരുപ്രസാദാ-
ദവഗതകാലവിമർശസൽപഥേന
പുരദഹനപുരദിജേശ്വരേണ
ഗ്രഥിതമിദം സുധിയാം മുദ്രേണു നിത്യം.

നളധീസംഖ്യകോളംബേ സിംഹരാശിസ്ഥിതേ രവൗ
മുളർത്തപദവിവ്യാഖ്യാ കൃതേയം വരദീപികാ.
ബാല്യാദൈദൃഷ്ട്യലോഭാദാദാ മോഹാദൈദൃതന്യാ കൃതം
ശോധയത്തു സമാലോച്യ വിദ്വാംസോ വീതമത്സരാഃ.”

“ബാല്യാൽ” എന്ന പദം പരമേശ്വരൻ പ്രകൃതത്തിൽ പ്രയോഗിച്ചിരിക്കുന്നത് ഔദ്ധത്യപരിഹാരത്തിനോ വയസ്സുചെന്നതിനോ എന്നു നിർണ്ണയിക്കുവാൻ നിവൃത്തിയില്ലെങ്കിലും അദ്ദേഹം ആ മർമ്മസൂക്തയ വിവൃതി രചിച്ച കാലത്തു ബാലനല്ലായിരുന്നു എന്നാണ് തോന്നുന്നത്. ആ വ്യാഖ്യാനത്തിൽ ആചാര്യൻ

“കണ്ഠപുരദിജവര്യസ്വസ്ത്രീയേണാഗ്നിദത്തശിഷ്യേണ
പുരദഹനപുരവേന വ്യാഖ്യാ പരമേശ്വരേണ രചിയേയം.
ലോകാനാമുപകാരായ നിദേശേന ഗുരോർമ്മയാ
വ്യാഖ്യാ സുമേധസാ യത്താൽ കൃതൈഷാ വരദീപികാ”

എന്നു പിന്നെയും പറയുന്നു. കാഞ്ഞൂർ (കണ്ഠപുരം) ആഡ്യന്റെ അനന്തരവനും അഗ്നിദത്തൻ നമ്പൂരിയുടെ ശിഷ്യനുമാണ് താനെന്നും ഗുരുനിദേശത്തിനു വഴിപ്പെട്ടാണ് വരദീപിക നിർമ്മിച്ചതെന്നും ആദ്യത്തെ ശ്ലോകത്തിൽ നിന്നു കാണാം. രണ്ടാമത്തെ ശ്ലോകത്തിലെ തൃതീയ പാദവും കലിവാക്യമാകുന്നു.

1014-ആമാണ്ടായിരുന്നു അദ്ദേഹത്തിന്റെ ദേഹവിയോഗം. ആ ഇല്ലത്തിൽ കണ്ണൂർ മുത്തപ്പൻ എന്ന നമ്പൂരിന്റേ വയസ്സോളം ജീവിച്ചിരുന്ന് ഏതാനും കൊല്ലങ്ങൾക്കു മുൻപു മരിയ്ക്കുകയുണ്ടായി. ആ ശിശുവിന്റെ പ്രസവത്തിനു മുൻപു താൻ മരിക്കുമെന്നും, പ്രജ ഉണ്ണിയായിരിക്കുമെന്നും ആ ഉണ്ണിക്കു തന്റെ പേരുതന്നെ ഇടണമെന്നും ബന്ധുക്കളോടു നമ്പൂരി അനുശാസിച്ചുവത്രേ. കൂടുതൽ തെളിവു കിട്ടുന്നതുവരെ 950 മുതൽ 1014 വരെ ആയിരുന്നു പരമേശ്വരൻ നമ്പൂരിയുടെ ജീവിതകാലമെന്ന് അനുമാനിക്കാം.

കൃതികൾ

വരദീപിക

ഉപരി സൂചിപ്പിച്ച മൂന്നു ഗ്രന്ഥങ്ങളിൽ വരദീപികതന്നെയാണ് പ്രധാനം.

“പൂർവൈഃ കൃതാനി വിവിധാനി മുളർത്തശാസ്ത്രാ-
ണ്യാലോച്യ സജ്ജനസമാചരിതാംശ്ച മാർഗ്ഗാൻ
ജ്ഞാത്യാ ഗുരോഃ കരുണയാ വരദീപികാഖ്യാം
കർവേ മുളർത്തപദവിവൃതിം സ്മാർത്ഥമാം”

എന്ന് ആചാര്യൻ ഗ്രന്ഥാരംഭത്തിൽ ചികീർഷിതപ്രതിജ്ഞ ചെയ്യുന്നതിൽ ലേശവും അത്യുക്തിസ്സർശമില്ല.

ദശമം കിളിപ്പാട്ട്

നമ്പൂരിപ്പാട്ടിലെ കിളിപ്പാട്ടുകളിൽ സാരമുമാണ് സർവത്ര കളിയാടുന്നത്. അദ്ദേഹത്തിന്റെ ഉദ്ദേശം സ്ത്രീകൾക്കും ബാലന്മാർക്കും തന്റെ കൃതികൾ പ്രത്യേകം പ്രയോജനീകരിക്കണമെന്നായിരുന്നു; അതുകൊണ്ടു പാണ്ഡിത്യ പ്രകടനത്തിന് ഒരു ഘട്ടത്തിലും അദ്ദേഹം മുതിർന്നിട്ടില്ല. ദശമത്തിന്റെ ആരംഭത്തിൽ സ്ത്രീകൾ ശാരികയോട്,

“ആദിനായകൻ ജഗന്നായകൻ പരമാത്മാ
വേദവേദാന്തവേദ്യനാകിയ നാരായണൻ
യാദവാനുയത്തിങ്കൽക്കുണ്ണനായവതരി-
ച്ചാദരവോടുമോരോ ലീലകൾ ചെയ്തതെല്ലാം
വ്യക്തമായ് ഞങ്ങളോടു ചൊല്ലേണമതു കേട്ടാൽ
മുക്തിയും ലഭിച്ചിട്ടുമെന്നല്ലോ ശാസ്ത്രങ്ങളും”

എന്ന് അഭ്യർത്ഥിക്കുന്നു.

“മങ്കമാരുടെ വാക്യമിങ്ങനെ കേട്ടനേരം
പൈങ്കിളിപ്പൈതൽതാനുമവരോടുരചെയ്യാൾ”

എന്ന് അനന്തരം കവി തന്റെ ഗാനം തുടരുന്നു. ഗ്രന്ഥാവസാനത്തിൽ

“സരസിജനയനന്റേ നല്ല ലീലാവിലാസം
സരസിജമുഖിമാർക്കും ബാലകർക്കും ഗൃഹിപ്പാൻ
സരസമധുരഭാഷാഗാനമായിട്ടിവണ്ണം
പരിചൊടു പുറയന്തൂരതണേന്ദ്രൻ ചമച്ചാൻ”

എന്ന് ഒരു ശ്ലോകവും ഘടിപ്പിച്ചിട്ടുണ്ട്. ഇത്രപദം കവിയുടെ ആഡ്യത്യത്തെ ദ്രോതിപ്പിക്കുന്നു. കശലവോപാഖ്യാനത്തിന്റെ ഉപക്രമത്തിലും “വാരിജവിലോചനമാരുടെ” അപേക്ഷയനുസരിച്ചാണ് ശുക്തം ഗാനം ചെയ്യുന്നത്. ഒടുവിൽ

“മറിമാൻകണ്ണിമാർക്കെല്ലാമറിവാണിതു ഭാഷയായ്
പുറയന്തൂരു വിപ്രേന്ദ്രൻ കറവിലൊതെ തീർത്തത്”

എന്ന് ഒരു ശ്ലോകവും കാണുന്നു.

ദശമസ്കന്ധത്തിൽ 90 അധ്യായങ്ങളാണല്ലോ അടങ്ങിയിരിക്കുന്നത്. അവയിൽ 49 അധ്യായങ്ങൾ പൂർവ്വാർദ്ധത്തിൽ ഉൾപ്പെടുന്നു. നമ്പൂരിയുടെ ഭാഷാസംക്ഷേപത്തിൽ 91 അധ്യായങ്ങൾ കാണുന്നതു കേരളത്തിൽ പ്രചുരപ്രചാരമായിരുന്ന വിജയധ്വജപാപദ്ധതിയനുസരിച്ചായിരിക്കണമെന്ന് എനിക്കു തോന്നുന്നു. അദ്ദേഹം ഒന്നുമുതൽ നാല്പ്പത്തിയഞ്ചുവരെ അധ്യായങ്ങൾ കേകയിലും, 46 മുതൽ 76 വരെ അധ്യായങ്ങൾ കാകളിയിലും, ഒടുവിലുള്ള 15 അധ്യായങ്ങൾ കളകാഞ്ചിയിലും നിബന്ധിച്ചിരിക്കുന്നു. ശ്രുതിഗീത തർജ്ജമ ചെയ്തിട്ടില്ല. മൂലത്തെത്തന്നെയാണ് ആദ്യനും അനുസരിക്കുന്നതെങ്കിലും, സ്വന്തം മനോധർമ്മം ഇടകലർത്തിട്ടുള്ള ഭാഗങ്ങളും ഇല്ലെന്നില്ല; അവ സവിശേഷം ഹൃദ്യങ്ങളായിരിക്കുന്നു. ഒന്നരണ്ടുദാഹരണങ്ങൾ ഉദ്ധരിച്ചുകാണിക്കാം.

ശ്രീകൃഷ്ണന്റെ ശൈശവലീല:

“അന്നൊരു ദിനം സന്ധ്യാകാലത്തു കമാരന്മാർ
നന്ദഗോപന്റെ സമീപത്തു ചെന്നിരിക്കുമ്പോൾ
കണ്ടിതങ്ങൊരു വൃക്ഷശാഖാഗ്രം; സമീപത്തു
കണ്ടാർ കൗതുകമേകും പൂർണ്ണചന്ദ്രന്റെ ബിംബം.
അന്നേരം കൃഷ്ണൻതാനും മോദമോടുരചെയ്യാ-
നിന്നിതു കണ്ടിലയോ താതനും ജനനിയും?
എത്രയും നല്ല ഫലമുള്ളൊരു വൃക്ഷത്തിന്മേ-
ലത്രയും പഴുത്തിതാ നില്ക്കുന്ന ശോഭയോടും.
വല്ല ജാതിയുമതു കൊണ്ടന്നു തന്നീടണ-
മല്ലായ്ക്കിൽ ഭുജിക്കയുമില്ല ഞാനറിഞ്ഞാലും.
എന്നതു കേട്ടു നന്ദൻ ചിരിച്ചു ചൊല്ലിടിനാ-
നിന്നിതു ചന്ദ്രബിംബമാകുന്നു കമാരകാ!
നല്ലൊരു ഫലം നാളെക്കൊണ്ടന്നു തന്നീടുവ-
നില്ല സംശയമേതും; വൈകാതെ ഭുജിച്ചാലും.
ചന്ദ്രനെനാലുമതു കൊണ്ടന്നു തന്നീടണ-
മുന്നതവൃക്ഷത്തിന്മേലേറിയാൽത്തൊടാമല്ലോ.
എന്നതു കേട്ടു നന്ദൻ ചൊല്ലിനാൻ മധുരമായ്;
ചന്ദ്രനെപ്പിടിപ്പുതിന്നാമതല്ലൊരുവർക്കും,
എങ്കിലും പിടിച്ചു ഞാൻ കൊണ്ടന്നു തന്നീടുവൻ;
ശങ്കയില്ലേതും, നാലു നാഴികയ്ക്കുകതന്നെ.

ഭാഷാസംസ്കൃതസാഹിത്യങ്ങൾ

ഇപ്പൊഴേ തന്നീടണമെന്നുരചെയ്തു കൃഷ്ണ-
നപ്പൊഴേ ഭൂവി വീണു കരഞ്ഞുതടങ്ങിനാൻ.
നന്ദനും ചെന്നെടുത്തു ചൊല്ലിനാൻ പലതര-
മൊന്നു ചെയ്യാലും ബോധിച്ചിടാഞ്ഞൊരനന്തരം
ചെന്നു നീ തന്നെ ഭുജിച്ചുകൊന്നുരചെയ്യാ-
നന്നേരമെഴുനീറു കൃഷ്ണനും മണ്ടിടിനാൻ
പിന്നാലേ ചെന്നു നന്ദൻ പിടിപ്പാൻ തുടർന്നപ്പോ-
ളുന്നതമായ വൃക്ഷശാഖമേലേറി കൃഷ്ണൻ.
ചന്ദ്രബിംബവുമെടുത്തിറങ്ങി വന്നിടിനാ-
നന്നേരമല്ലൊവരുമൊന്നു സംഭ്രമം പൂണ്ടാർ.
അന്നേരം കൃഷ്ണൻതാനുമിന്നിതു തിന്നീടുവാൻ
നന്നല്ലെന്നുരചെയ്തങ്ങയച്ചു ശശാങ്കനും;
പുഷ്പമാർഗ്ഗേ ചെന്നു വിളങ്ങി ശശാങ്കനും;
പുഷ്പരേക്ഷണൻതന്നെപ്പല്ലിനാരെല്ലാവരും.”

ഈ കഥ മൂലത്തിലുള്ളതല്ലെന്നു സ്പഷ്ടമാണല്ലോ.

“മുട്ടുകൾ കത്തിക്കൊണ്ടു ബാലന്മാരുനേരം-
മൊട്ടൊടു നടന്നിടും വീണിടുമിടയ്ക്കിടെ.
സഞ്ചരിച്ചതു കണ്ടു കൗതുകത്തോടുകൂടി-
ച്ചഞ്ചലാക്ഷിമാരെടുത്തീടുവാൻ ചെല്ലുന്നേരം
നന്മധു പൊഴിക്കുന്ന പുഞ്ചിരിയോടും ചെന്ന-
ങ്ങമ്മമാരുടെ മടിതന്നിലങ്ങിരുന്നിടും.
ചേറുകളണിഞ്ഞതു തുടച്ചു ജനനിമാർ
കൂറോടു മുലകൊടുത്താനിച്ഛിരുന്നിടും”

എന്നിങ്ങനെയുള്ള കൃഷ്ണലീലകളും,

“കണ്ണടച്ചിടാതെ മറ്റൊരു ഭൂപതി
പെണ്ണിനെക്കണ്ടുകണ്ടാനന്മഗനനായ്
ചിത്തഭ്രമത്തോടുമങ്ങലി ബന്ധിച്ചു
ചിത്രാർപ്പിതൻപോലെ നിന്നിതു നിശ്ചലം.
പെണ്ണുങ്ങളെ കാണരുതു നമുക്കെന്നു
കണ്ണുമടച്ചു വസിച്ചാനൊരു നൃപൻ.
പങ്കേരുഹാക്ഷിയെക്കണ്ടൊരു ഭൂമിപൻ
ചെങ്കല്ലരച്ചു മുഖത്തു തേച്ചിടിനാൻ.
മുൻകയ്യു കത്തിച്ചുതച്ചൊരു ഭൂപതി
പങ്കേരുഹാക്ഷിക്കു കാഴ്ചവച്ചിടിനാൻ.
ഗോഷ്ടികൾ കാട്ടായ്വിനെന്നുരചെയ്യാശു
പാട്ടുകൾ പാടിക്കളിച്ചാനൊരു നൃപൻ.
രുക്മിണി രുക്മിണിയെന്നു ജപിച്ചാശു
നഗനനായ്ച്ചാടിക്കളിച്ചാനൊരു നൃപൻ.
കാണികൾ കാണുകവേ മറ്റൊരു ഭൂപതി
പൂണന്തൽ പൊട്ടിച്ചു തിന്നിറക്കിടിനാൻ.
കണ്ണാടി കത്തിപ്പൊടിച്ചൊരു ഭൂപതി
കണ്ണൻചിരട്ടയിലാക്കിവെച്ചിടിനാൻ.
മുത്തുദാമങ്ങളും രത്നജാലങ്ങളും
കത്തിപ്പൊടിച്ചൊരു ഭൂമിപതിശ്വരൻ
ഓടക്കുഴലിൽ വച്ചുതിപ്പുറപ്പിച്ചു
താടിക്കു തീയും കൊളുത്തി വാണിടിനാൻ.
എത്രയും ശാസ്ത്രജ്ഞനായൊരു ഭൂപതി
ചിത്രമാം രാമായണം കഥ ചൊല്ലിനാൻ.
“പണ്ടയോധ്യാധിപനായ ദശരഥ-
ന്നുണ്ടായിവന്നിതു നാലു തനയന്മാർ;
ബാലിയും ലക്ഷ്മണൻ കുംഭൻ ജടായുവും
ബാലരോടൊന്നിച്ചുവൻ വസിക്കുംവിധൗ
മണ്ഡോദരിയുടെ രാജ്യലോഭംകൊണ്ടു
ദണ്ഡകാരണ്യേ വസിച്ച് സമ്പാതിയും.
രാവണൻതന്നെ വധിച്ചാനഗസ്ത്വനും
പാവകശുദ്ധയായ് വന്നു കൈകേയിയും.
പുക്കിതു രാമനയോധ്യാപുരമതിൽ;
മിക്കതും രാമായണം കഥയിങ്ങനെ.”

എന്നിത്തരത്തിലുള്ള രാജാക്കന്മാരുടെ കാമപാരവശ്യങ്ങളും കവി ഏറ്റവും മനോമോഹനമായ രീതിയിൽ ചിത്രണം ചെയ്തിരിക്കുന്നു. “അധ്യായമെഴുവതുമാൻപതം ചൊല്ലിനേൻ” എന്നും മറ്റുമുള്ള വരികളിൽ പദപ്രയോഗത്തിൽ ചില വൈകല്യങ്ങൾ അപൂർവമായി കാണുന്നതു സാരമാക്കാനില്ല.

കശലവോപാഖ്യാനം

കശലവോപാഖ്യാനം ആകൃതി കൊണ്ടു ചെറുതാണെങ്കിലും പ്രകൃതികൊണ്ടു ദശമത്തിന്റെ സമാനകക്ഷ്യയിൽ പരിലസിക്കുന്നു. ഉത്തരരാമായണത്തിൽ അന്തർഭവിക്കുന്ന കശലവകഥാരന്മാരുടെ ചരിത്രമാണ് ഈ കിളിപ്പാട്ടിലെ പ്രതിപാദ്യം. കവി പ്രായേണ ഭവഭൂതിയുടെ ഉത്തരരാമചരിതത്തെ ഉപജീവിച്ചിരിക്കുന്നു. അശ്വമേധഹയത്തെ നയിക്കുന്നതു മൂലത്തിൽ ലക്ഷ്മണനും നാടകത്തിൽ ലക്ഷ്മണകഥാരനായ ചന്ദ്രകേതുവുമാണെന്നു പറയേണ്ടതില്ലല്ലോ. കിളിപ്പാട്ടിലും നമ്മുടെ മുന്നിൽ പ്രത്യക്ഷീഭവിക്കുന്നതു ചന്ദ്രകേതുതന്നെയാണ്. ആകെ മൂന്നധ്യായങ്ങളായി രചിച്ചിട്ടുള്ള പ്രസ്തുതകൃതിയിൽ കവി യഥാക്രമം പ്രയോഗിച്ചിരിക്കുന്ന വൃത്തങ്ങൾ ദശമത്തിൽ നാം കണ്ടുവതന്നെ. എഴുത്തച്ഛന്റെ രാമായണവും ഉത്തരരാമായണവും അദ്ദേഹം മനസ്സിൽ വായിച്ചിരുന്നു എന്നുള്ളതിനും തെളിവുണ്ട്. ലക്ഷ്മണനെ സുമന്ത്രൻ സമാശ്വസിപ്പിക്കുന്ന ഘട്ടത്തിൽ കവി തന്റെ ജ്യോതിഷജ്ഞാനത്തെ പ്രകടിപ്പിക്കുന്ന ചില ഈർഷ്യകളുണ്ട്.

“സ്വല്പമായോരു ദോഷമുണ്ടു ഞാനതും ചൊൽവ-
നല്ലമെങ്കിലും ദോഷം വേണമെന്നല്ലോ ശാസ്ത്രം.
ശത്രുസ്ഥാനേശൻതന്നാൽ ദൃഷ്ടനായ്തുളത്രേശ-
ന്നത്തമൻ ദ്വാദശത്തിൽ മറഞ്ഞുവരികയാൽ
ഉത്തമയായിട്ടൊരു ഭാര്യയുമുണ്ടായ്വരും;
ശത്രുക്കൾ ഹരിച്ചിടും മധ്യമകാലത്തിങ്കൽ.
അന്ത്യകാലത്തും ഭാര്യതന്നോടു പിരിഞ്ഞിടും-
മെതു ചെയ്യാലും പിന്നെ യോഗവും വരാനുതം.”

എന്നു വസിഷ്ഠൻ, ശ്രീരാമൻ ജനിച്ചപ്പോൾ ദശരഥനോടു പ്രസ്താവിച്ചതായി സുമന്ത്രൻ പറയുന്നു. കവിയുടെ രീതി കാണിക്കുവാൻ ചില വരികൾകൂടി ഉദ്ധരിക്കാം. ലവണാ സൂരന്റെ സഹോദരി:

“തീക്കന്തൽപോലെ ചുവന്ന നേത്രങ്ങളു-
മാക്കുമേറീടുന്ന നാസികാരന്ധ്രവും
പാതാളസന്നിഭം ജീവഹാകരവും
ഭൂതഭയങ്കരമായ ദംഷ്ട്രങ്ങളും
കുംഭീന്ദ്രകണ്ഡലഭീഷണഗണ്ഡവു-
മംഭോധിഗംഭീരഘോരനാദങ്ങളും
പർവതശൃംഗസമാനകചങ്ങളു-
മുർവീരഹംപോലെ നീണ്ടുളളങ്ങളും
മർത്യരക്തങ്ങളുണിഞ്ഞ ഗുളമതി-
ലസ്ഥിമുണ്ഡാന്ത്രങ്ങൾകൊണ്ടുള്ള മാലയും
താലപ്രമാണമായോരു പാദങ്ങളും
നീലമലപോലെ ഭീഷണരൂപവും
കണ്ടു നേരത്തു ജവേന ശത്രുഹ്നനും
കണ്ഠതക്ഷാതെ വാളെടുത്തിടിനാൻ.”

ശ്രീരാമൻ വാല്മീകിമഹർഷിയോടു:

“സകലമുനികലതിലക! ജയ ജയ കൃപാനിയേ!
സന്താപനാശന! നിനുടെ ദർശനം
വനദഹനരുടെ നടുവിൽ മരുവിന മൃഗങ്ങൾക്കു
വർഷമുണ്ടായതുപോലെയായ്വന്നതേ
പരവശത പെരുകിന്നൊരു ജനകസുതയെബ്ബവാൻ
പാരാതെ കൊണ്ടുപോയ്പ്പാലനം ചെയ്തതും
മമ തനയരിവരെ ഹൃദി വിരവൊടു ഗുണജന്തരായ്
മത്തുല്യവിക്രമന്മാരായ്ചമച്ചതും
സകലമപി മമ സുകൃതമതിനു നഹി സംശയം
സർവാപരാധം ക്ഷമിച്ചുകൊള്ളേണമേ.”

23 അരൂർ മാധവനടിതിരി

ജീവചരിത്രം

അരൂർ മാധവഭട്ടതിരി നീലകണ്ഠസോമയാജിയുടെയും ശ്രീദേവിഅന്തർജ്ജനത്തിന്റെയും പുത്രനായി 940-ആ മാണ്ടു ജനിച്ചു. ഇല്ലം കൊച്ചിരാജ്യത്തു പെരുവനത്തു നിന്ന് അഞ്ചു നാഴിക കിഴക്കുള്ള ചെറുവത്തേരി എന്ന ദേശമാണ്. അതു മൂന്നു നാലു ശാഖകളായി ഇപ്പോൾ പിരിഞ്ഞിട്ടുണ്ട്. സംസ്കൃതത്തിലെ ആദിമപാഠങ്ങൾ സ്വപിതാമഹനിൽനിന്നും പാകോടു നമ്പൂരിയിൽനിന്നും അഭ്യസിച്ചതിനുമേൽ വ്യാകരണം പഠിക്കുവാൻ കോഴിക്കോട്ടേയ്ക്കു പോയി. അന്നു ദേശമംഗലത്തു ഉദ്യത്തിരവരിയർ സാമൂതിരിക്കോവിലകത്തു ശിഷ്യന്മാരെ ആശാസ്ത്രം പഠിപ്പിച്ചു താമസിക്കുകയായിരുന്നു. അവിടെ കറേക്കാലം കൗമുദി പഠിച്ചതിനുമേൽ കിഴക്കേക്കോവിലകത്തു ചെന്നു മനോരമത്തമ്പുരാട്ടിയുടെ ശിഷ്യനായി പ്രൗഢമനോരമ അഭ്യസിച്ചു. ആ തമ്പുരാട്ടിക്കു തിരുവിതാംകൂർ മഹാരാജാവിനെ അഭയം പ്രാപിക്കേണ്ട ഘട്ടം വന്നപ്പോൾ

“യസ്യോ നികാമം വിരഹേ ജനാനാം
കരോപി കൗമുദ്യപി താപഭാരം;
സുരൂപരൂപൈരപലാളിതായാം
മനോരമായാം രമതേ മനോ മേ”

എന്ന ശ്ലോകമുണ്ടാക്കി അടിയറവെച്ചു. തമ്പുരാട്ടിക്ക് ആശ്ലോകം വായിച്ചപ്പോൾ വളരെ സന്തോഷമുണ്ടായെങ്കിലും അല്പം നീരസവും തോന്നാതെയിരുന്നില്ല. പിന്നീടു പന്തളം സുബ്രഹ്മണ്യശാസ്ത്രികളോടു ശേഖരം പഠിക്കുവാൻ തിരുവനന്തപുരത്തേയ്ക്കു പോയി. ശാസ്ത്രികൾ, ഭട്ടതിരി തന്നോടു ആദ്യമായി നൈഷധം ഒരിക്കൽക്കൂടി പഠിക്കണമെന്ന് ആവശ്യപ്പെടുകയാൽ അങ്ങനെ ചെയ്തു. 968 തുലാമാസത്തിൽ അദ്ദേഹം തിരുവനന്തപുരത്തുണ്ടായിരുന്നു എന്നുള്ളതിനു രേഖയുണ്ട്. 1005-ലാണ് അടിതിരി തിരുവനന്തപുരത്തേയ്ക്കു പോന്നത് എന്നും, 1008 വരെ അവിടെ താമസിച്ചു എന്നും 1015-ലെ മുറജപത്തിൽ സന്നിഹിതനായിരുന്ന അവസരത്തിൽ പഴപ്രഥമനെപ്പറ്റി “പീയൂഷ! പ്രഥമോഹം” എന്ന ശ്ലോകമുണ്ടാക്കി എന്നും ഭാഷാചരിത്രത്തിൽ പറഞ്ഞിട്ടുള്ളതു പ്രമാദംതന്നെ. അക്കാലത്തു ശാസ്ത്രികൾ ജീവിച്ചിരുന്നില്ല. “പീയൂഷ! പ്രഥമോഹം” എന്ന ശ്ലോകം ഇരയിമ്മൻതമ്പിയുടേതാണെന്നാണ് പ്രസിദ്ധി.

തിരിയെ സ്വദേശത്തേയ്ക്കു പോയി അധ്യാപകവൃത്തിയിൽ കാലയാപനം ചെയ്തുകൊണ്ടിരുന്നപ്പോൾ 1013-ആമാണ്ടു തുലാമാസത്തിൽ തൃപ്പൂണിത്തുറവെച്ചു തീപ്പെട്ട കൊച്ചി രാമവർമ്മമഹാരാജാവിനെ സംസ്കൃതം അഭ്യസിപ്പിക്കുന്നതിന് അവിടുത്തെ മാതാവായ സുഭദ്രത്തമ്പുരാട്ടിയുടെ നിർദ്ദേശമനുസരിച്ചു തൃപ്പൂണിത്തുറയ്ക്കു പോകുകയും, അനന്തരം ആയുശ്ശേഷം മുഴുവൻ പ്രായേണ അവിടെത്തന്നെ കഴിച്ചുകൂടുകയും ചെയ്തു. അന്ന് ആ മഹാരാജാവ് ഇളയതമ്പുരാനും, കഥകളിപ്രിയനായ വീരകേരളവർമ്മത്തമ്പുരാൻ സിംഹാസനസ്ഥനുമായിരുന്നു. അതിനിടയ്ക്കു ഏതാനും കൊല്ലം കൊടുങ്ങല്ലൂർ താമസിച്ചു അവിടെ അന്നു മൂന്നാംമുറയായിരുന്ന വിദ്വാൻ ഗോദവർമ്മത്തമ്പുരാനെ വ്യാകരണത്തിലെ ചില ഉൽഗ്രന്ഥങ്ങൾ പഠിപ്പിച്ചു. അതിനു വളരെ മുസ്സുതന്നെ ഭട്ടതിരി വിവാഹം ചെയ്യുകയും ആഹിതാഗ്നിയായപ്പോൾ അടിതിരി എന്ന സ്ഥാനത്തിന് അവകാശിയാകുകയും ചെയ്തിരുന്നു. ഈ വിവരങ്ങളെല്ലാം അദ്ദേഹം തന്നെ ഉത്തരനൈഷധമഹാകാവ്യത്തിന്റെ അവസാനത്തിൽ രേഖപ്പെടുത്തിയിട്ടുണ്ട്. താഴെ ഉദ്ധരിക്കുന്ന ശ്ലോകങ്ങൾ നോക്കുക.

“വന്ദാരുദ്ദിജമാധവം യമസ്യജ്ജ്വീനീലകണ്ഠാധരീ
ശ്രീദേവീ ച സതീസമാ സതിതമാ സാഹിത്യസൗഹൃദം
യം ശാസ്ത്രി സു പിതാമഹോഥ ച പയഃക്രോധാലയോ
ബ്രഹ്മവിൽ
സുബ്രഹ്മണ്യസുധീശ്വരേ ദ്രുഗുരൂരപ്യാനന്ദത്യഗ്രണിഃ; (1)
യം വിദ്യാർത്ഥിനമർത്ഥപോഷമപുഷ്ടദ്രാജ്ഞി
പുരോമന്ദിര-
ക്ഷ്യാദൃത്സിന്ധുപവംശസുഃ സുവിദ്വേഷീ വിദ്യുൽപ്രകാശാ ഭൂവി
ഗാർഹസ്ഥ്യ പരിനിഷ്ഠിതഃ
പുനരഗാച്ഛ്വീകോടിലിങ്ഗാഭിധ-
ക്ഷോണീനായകഭാഗിനേയസുധീയം സ്ഥാനേന്ദ്രതീയഞ്ച
യഃ; (2)
മാടക്ഷേസസഹോദരീ സദകരോദ്രാജ്ഞീ സുഭദ്രാഭിധാ
സാർത്ഥാഖ്യാ യുവരാജപുത്രവിനയാനായനായ യം
പുത്രിണി
സാമ്രാജ്യാധികൃതേന തേന വിഹിതോ യസ്മിൻ
ഗുരോർന്നിഷ്ക്രയ-
സ്തേനൈവാർപ്പിതജീവനോ ഭവതിയഃ പ്രത്യബ്ബമബൃശ്രിയഃ; (3)
യോ ഭൂയോപി വിഭ്രതയേ സമയതേ സാമന്തസീമന്തമ-
ണ്യുദ്ദിപ്താംഘ്രികമാടഭ്രപരിവൃന്ദശ്രീരാമവർമ്മേക്ഷണം
സൽകാവ്യമുത്തരാശിപാരമഗമൽ സർഗ്ഗഃ പുനഃ
ഷോഡശഃ
കാവ്യഞ്ചോത്തരനൈഷധീയചരിതം പുണ്യേന
പൂർണ്ണശ്രിയം.” (4)

ആരൂർ എന്നതു സംസ്കൃതീകരിച്ച ശബ്ദമാണ് വന്ദാരു. സുബ്രഹ്മണ്യൻ പന്തളം സുബ്രഹ്മണ്യശാസ്ത്രികളും രൂദ്രൻ ഉഴുത്തിരവരിയരുംതന്നെ. പുരോമന്ദിരമെന്നാൽ കിഴക്കേക്കോവിലകം. ഗൃഹസ്ഥാശ്രമം സ്വീകരിച്ചതിനു മേലാണ് അന്നത്തെ കൊടുങ്ങല്ലൂർ തമ്പുരാന്റെ അനന്തരവനം മൂന്നാംകൂറുമായിരുന്ന വിദ്വാൻ ഗോദവർമ്മത്തമ്പുരാനെ പഠിപ്പിച്ചത്. അതിനു മുൻപുതന്നെ കൊച്ചി രാമവർമ്മയുവരാജാവിന്റെ അധ്യാപനം ആരംഭിച്ചിരിക്കണമെന്നു ഞാൻ ഊഹിക്കുന്നു. ഉത്തരനൈഷധം സമാപ്തമായതു “ശുഭൈകധ്യാനദീപഃ” എന്ന കലിവാക്യത്തിൽ സൂചിപ്പിക്കുന്ന 1005-ആമാണ്ടായിരുന്നു. ആ കാവ്യം രചിച്ചതു ഗുരുനാഥനായ ശാസ്ത്രികളുടെ നിദേശവും 1003-ൽ തീപ്പെട്ട വീരകേരളവർമ്മമഹാരാജാവിന്റെ പ്രോത്സാഹനവും നിമിത്തമായിരുന്നു. തന്റെ ശിഷ്യൻ സിംഹാസനാരൂഢനായപ്പോൾ അടിതിരിക്ക് അവിടുന്ന് ഗുരുദക്ഷിണയും വർഷാശനവും നല്കി. പഞ്ചാക്ഷരയുക്തമായ ബാലാമന്ത്രം കവി ജപിച്ചു ശുദ്ധിവരത്തിരുന്നു എന്നും ആ കൃതിയിൽ നിന്നും നാം അറിയുന്നു. “ബാലാഭിധമന്ത്രസമ്പ്രദിതസൽ പഞ്ചാക്ഷരോർത്ഥേ” എന്നും, “ബാലാമന്തരാധുപാസനഫലേ” എന്നും, “ബാലാവേല്ലിത ശൈവശാഖിഫലജാതീയേ” എന്നും മറ്റും ആ വസ്തുത അദ്ദേഹം അതിൽ അനേകം ഘട്ടങ്ങളിൽ വെളിപ്പെടുത്തിയിട്ടുണ്ട്. അങ്ങനെ സംസ്കൃതം പഠിച്ചും പഠിപ്പിച്ചും ആ കവി ലോകോപകാരകമായ ജീവിതം നയിച്ച് 1013-ആമാണ്ടു പരഗതിയെ പ്രാപിച്ചു.

കൃതികൾ

ആരൂരടിതിരി സംസ്കൃതത്തിൽ ഉത്തരനൈഷധം മഹാകാവ്യവും ഭാഷയിൽ സുഭദ്രാഹരണം കൈകൊട്ടിക്കളിപ്പാട്ടും രചിച്ചിട്ടുള്ളതായി അറിയാം.

ഉത്തരനൈഷധം

മഹാകവിമുർദ്ധന്യനായ ശ്രീഹർഷൻ നളോപാഖ്യാനത്തിൽ ദമയന്തീസ്വയംവരംവരെയുള്ള കഥ മാത്രമാണല്ലോ 22 സർഗ്ഗങ്ങൾകൊണ്ടു പ്രപഞ്ചനംചെയ്തിട്ടുള്ളത്. അതിനുമേലുള്ള കഥാഭാഗം അടിതിരി 16 സർഗ്ഗങ്ങളിൽ പ്രതിപാദിച്ചിരിക്കുന്നു. നളോപാഖ്യാനത്തെ ഉപജീവിച്ചു വേറെയും ചില ഭാരതീയകവികൾ മഹാകാവ്യങ്ങൾ രചിച്ചിട്ടുണ്ടെങ്കിലും, ശ്രീഹർഷന്റെ പ്രൗഢോദാരഗംഭീരമായ വാങ്മയത്തെ പൂരിപ്പിക്കുക എന്ന ദൃഷ്ട്യരമായ കൃത്യത്തിന് അവരാരും ഒരവനെട്ടിട്ടില്ല. ആ ധൈര്യം അടിതിരിക്കുമാത്രമേ ഉണ്ടായുള്ളൂ. ഓരോ സർഗ്ഗത്തിന്റേയും അവസാനത്തിൽ “ശ്രീഹർഷം കവി രാജരാജമകടാലകാരഹീരസ്സായം” എന്ന രീതിയനുസരിച്ചു “വന്ദാരുദ്ദിജമാധവം” എന്നോ മറ്റോ ആരംഭിക്കുന്ന ഒരു ശ്ലോകം ഘടിപ്പിക്കുക, ശ്രീഹർഷനു ചിന്താമണിമന്ത്രത്തിന്റെ എന്നപോലെ തനിക്കു ബാലാമന്ത്രത്തിന്റെ ബലമുണ്ടെന്നു പ്രസ്താവിക്കുക, ഇങ്ങനെ ചില അനുകരണങ്ങൾ അദ്ദേഹം ചെയ്തിട്ടുണ്ട്. സർഗ്ഗങ്ങൾക്കു നൈഷധംപോലെ ദൈർഘ്യമില്ല. നൈഷധത്തിന്റെ പാരായണമാണ് തന്നെ പ്രസ്തുത കൃതിയുടെ നിർമ്മാണത്തിനു പ്രേരിപ്പിച്ചതെന്നു ഗ്രന്ഥാവസാനത്തിൽ അദ്ദേഹംതന്നെ തുറന്നുപറഞ്ഞിട്ടുണ്ട്.

“ശ്രീഹർഷമിശ്രകവീരാഡ്ദ്ദിജരാജക്ലൃപ്ത-
ശ്രീഹർഷവർഷിജനമോഹനഗോമൃതാനി
ആപീയ മത്തമസുണാത്മഗവീസുദൃഢം
സന്തോ ധയതു സദസന്മധുചഞ്ചളികാഃ.”

ഉത്തരനൈഷധത്തിൽ പ്രണേതാവിന്റെ പാണ്ഡിത്യപ്രകർഷം പ്രായേണ പദ്യംതോറും കാണാമെങ്കിലും ശ്രീഹർഷന്റെ ഇതര കാവ്യഗുണങ്ങൾ വിരളമായേ പ്രകാശിക്കുന്നുള്ളൂ. ദുർഗ്ഗുവ ദോഷം ധാരാളമായുണ്ട്. “അവന്യാമവനിട് കാന്താം”, “ക്ഷ്യാധ്രാബ്ധീശകലപ്രസൂ” മുതലായ പ്രയോഗങ്ങൾ നോക്കുക. കമാരസംഭവം തുടങ്ങിയ ചില പൂർവകാവ്യങ്ങളിലെ ആശയങ്ങൾ സ്വകീയമാക്കിട്ടുമില്ലെന്നില്ല. വസ്തുവിതി ഇങ്ങനെയെല്ലാമാണെങ്കിലും കേരളീയനിർമ്മിതങ്ങളായ സംസ്കൃതമഹാകാവ്യങ്ങളിൽ ഉത്തരനൈഷധത്തിന് ഒരു മാന്യസ്ഥാനം ന്യായമായി അവകാശപ്പെടാവുന്നതാണ്. ഹൃദ്യങ്ങളായ വർണ്ണനങ്ങളിൽ ഒന്നുമാത്രം താഴെച്ചേർക്കാം. ചിത്രപക്ഷികൾ വസ്ത്രാപഹരണത്തിനു വന്നുചേരുന്ന ഘട്ടമാണ് പ്രകൃതം.

“നളസ്താൻ കോമളാകാരാൻ കളധൗതച്ഛദോദരാൻ
കളസ്വനാൻ മിളഖൈഷ്ണ്യകേളികാരകളേബരാൻ
ആകഞ്ചിതാംഘ്രിചഞ്ചുസ്രദ്രതവിദ്രുതവിദ്രുമാൻ
ജപാകസുമസകാശജനമോഹനചൂഡകാൻ
സുപർവബർവസുഗളഗളന്താരകതച്ഛവീൻ
പുച്ഛതച്ഛികൃതാനർഘഹരിന്മണിഘൃണിവ്രജാൻ

കാഞ്ചനച്ഛദസഞ്ചാരമദാഞ്ചച്ചഞ്ചലാഞ്ചലൈഃ
ഖഞ്ജനാഞ്ജനദിശ്യാലോചനൈർല്ലോകരഞ്ജകാൻ
ഇതസ്തുതഃപതൽപീതഗരുന്മദദുദീരണൈഃ
ക്ലാന്തമങ്ഗം വീജയത ഇവ ഗാങ്ഗേയചാമരൈഃ
പത്മാന്തരേ പ്രയുക്തേപി പ്രസ്ഥിതാനാത്മവർമ്മനാ
ഗന്തവ്യമാർഗ്ഗോപദേശം പുരോക്രത്യേവ കർവതഃ
ചിത്രീയമാണഹൃദയശ്ചിത്രവർണ്ണാൻ പതത്രീണഃ
അപശ്യൽ പുരതശ്ശശ്യൽ പരിച്ഛദഭടാനിവ.”

സുഭദ്രാഹരണം കൈകൊട്ടിക്കളിപ്പാട്ട്

സുഭദ്രാഹരണം 25 വൃത്തത്തിലുള്ള ഒരു കൈകൊട്ടിക്കളിപ്പാട്ടാണ്. അക്കാലത്തെ തൃപ്പൂണിത്തുറ വലിയമ്മത്തമ്പുരാന്റെ നിയോഗമനുസരിച്ച് അടിതിരി രചിച്ചതാണ് ആ കൃതി. അതിന് ഇന്നും ആ കോവിലകത്തു പ്രചാരമുണ്ട്. ഒടുവിൽ “ഇത്ഥം ഹരിവന്ദാരുദ്ദിജനാലുക്തം പരിചൊടു ഭദ്രാവൃത്തം” എന്ന ഈരടിയിൽ കവി തന്റെ നാമം ഘടിപ്പിച്ചിരിക്കുന്നു. അതിലെ ഒരു വൃത്തത്തിൽനിന്നു ചില വരികൾ ചുവടെ ചേർക്കാം.

“ഭദ്രകളമാളികളുമായിക്കൊണ്ടു-ബല-
ഭദ്രാനുജസോദരിയാം സുഭദ്രയു-
കളിയാടി മേളിച്ചുണ്ടു വന്നളവിൽ-യതി-
കളവറ്റു വളർന്നതേ നേത്രോത്സവം.
ഭൂലീലയും കവലയമിഴിമുന-തൈലും
വാർകഴലും കുറുനിര കുറികളും
ഏണാങ്കന നാണം നല്ലമാനന്വ-കള-
വീണാനാദം നാണിച്ചിടും വാണികളും
മുത്തുകളും പവിഴമൊത്തുകൂടും-പോലെ
മുശുസ്സീതസരസമാമധരവും
... ..
മത്തമാതങ്ഗത്തിനൊക്കും ഗതികളും-കണ്ടു
മത്തകാശിനിയിൽ മുങ്ങി യോഗിനാഥൻ.
പണ്ടു ഗദൻ ഗദിച്ചപ്പോളധികോക്തി-യെന്നും
കണ്ടനേരം മുകനെന്നും നിർണ്ണയിച്ചു.” (ഷഷ്ട്യുത്തം)

അടിതിരിയുടെ ഭാഷാകവിതയ്ക്കു ഗുണം കുറയുമെന്നുതന്നെ പറയണം. പാടുമ്പവർ അക്ഷരങ്ങൾ ആവശ്യംപോലെ നീട്ടി ഉച്ചരിച്ചുകൊള്ളണമെന്ന് അദ്ദേഹം വിധിച്ചിരിക്കുന്നതു ശോചനീയംതന്നെ.

അടിതിരിയുടെ അർത്ഥവിവരണചാതുരി

പന്തളം സുബ്രഹ്മണ്യശാസ്ത്രികളുടെ അന്തേവാസിത്വം നിമിത്തം അടിതിരിക്കു നൈഷധശ്ലോകങ്ങൾ അർത്ഥവിവരണം ചെയ്യുന്നതിനുള്ള സാമർത്ഥ്യം അനന്യസുലഭമായ വിധത്തിൽ സിദ്ധിച്ചു. വീരകേരളവർമ്മത്തമ്പുരാന്റെ സദസ്സിൽ ആ സാമർത്ഥ്യം അദ്ദേഹം പ്രകടിപ്പിച്ചുപല സമ്മാനങ്ങളും വാങ്ങിയിട്ടുണ്ട്. തൃപ്പൂണിത്തുറ ക്ഷേത്രത്തിന്റെ കിഴക്കേ ഗോപുരത്തറയിൽവെച്ചും അനേകം അവസരങ്ങളിൽ അദ്ദേഹം ശ്ലോകാർത്ഥങ്ങൾ വിസ്തരിച്ചു സഹൃദയന്മാരുടെ ബഹുമാനത്തിനു പാത്രീഭവിച്ചുവന്നു. ശാസ്ത്രികളുടെ ശിഷ്യനായി തിരുവനന്തപുരത്തു താമസിക്കുന്ന കാലത്തു ഒരിക്കൽ അടിതിരി ശാസ്ത്രികളോടുകൂടി പത്മനാഭസ്വാമി ക്ഷേത്രത്തിൽ തൊഴാൻ പോയി. അവിടെ അപ്പോൾ ശാസ്ത്രികളുടെ ഒരു ശിഷ്യൻ ഭാഗവതം വായിക്കുകയായിരുന്നു. താൻ ഒടുവിൽ കേട്ട ശ്ലോകത്തിനു ഗുരുനാഥന്റെ ആജ്ഞയനുസരിച്ച് അടിതിരി രണ്ടു മണിക്കൂർ നേരം അർത്ഥം പറഞ്ഞു ശ്രോതാക്കളെ ആനന്ദതുന്ദിലന്മാരാക്കി എന്ന് ഐതിഹ്യം ഉൽഘോഷിക്കുന്നു.

24 ചേരാനല്ലൂർ കൃഷ്ണൻ കർത്താവ്

ചേരാനല്ലൂർ കൃഷ്ണൻ കർത്താവും വീരകേരളവർമ്മരാജാവിന്റെ ഒരു സദസ്യനായിരുന്നു. അദ്ദേഹത്തിന്റെ ജീവിതം സുമാർ 940-1020 ഈ കൊല്ലങ്ങൾക്കിടയിലായിരുന്നു എന്നറിയുന്നു. കർത്താവു ശക്തൻതമ്പുരാന്റെ പ്രഥമപതിയായ കുറുപ്പത്തു പാറുക്കുട്ടി അമ്മയുടെ പുത്രിയെ വിവാഹം ചെയ്തു. 950-ലായിരുന്നു പാറുക്കുട്ടിയമ്മയുടെ വിവാഹം. അദ്ദേഹത്തിന്റെ ഒരു കൃതി മാത്രമേ കണ്ടുകിട്ടിയിട്ടുള്ളൂ. എറണാകുളത്തുനിന്നു രണ്ടു മൈൽ അകലെയുള്ള ചിറ്റൂർ ക്ഷേത്രത്തിലെ ശ്രീകൃഷ്ണനെ വിഷയീകരിച്ചു രചിച്ചിട്ടുള്ള ചിൽപ്പുരേശസ്തുതിയാണ് ആ കൃതി. മേല്പുത്തൂർ ഭട്ടതിരിയുടെ നാരായണീയസ്തോത്രത്തെ അനുകരിച്ചു കർത്താവു നിർമ്മിച്ചിട്ടുള്ള ആ സ്തുതിക്കു മേല്പുത്തൂരിന്റെ സ്തോത്രരത്നത്തിനു സമീപമെങ്ങും പ്രവേശിക്കുവാൻ യോഗ്യതയില്ലെങ്കിലും ആകെക്കൂടി ഒരുമാതിരി ആസ്വാദ്യതയുണ്ടെന്നു പറയാം. തന്റെ ഗ്രന്ഥം നാരായണീയത്തിന്റെ സംക്ഷേപമാണെന്നു കർത്താവുതന്നെ അടിയിൽ കാണുന്ന ശ്ലോകത്തിൽ പ്രസ്താവിച്ചിട്ടുണ്ട്.

“യന്നാരായണഭൃസുരേന്ദ്രരചിതേ നാരായണീയാഹവയേ
സ്തോത്ര ദൃഷ്ടമിദം ഹി യത്തവ വിഭോ! ലീലാവതാരാദികം
സംക്ഷിപ്യ ത്രിശതാധികം മദ്ദദിതം തേ ചിൽപ്പുരേശ!സ്തവം
ത്വൽപ്രീതിം ലഭതാമമും സ തു പഠൻ
സ്രസ്താഘലഭ്യോദയം”

312 ശ്ലോകങ്ങൾ ചിൽപ്പുരേശസ്തുതിയിൽ അടങ്ങിയിട്ടുണ്ട്. “ത്വൽകൃപാലബ്ധിസാധ്യം” എന്ന കലിവാക്യത്തിൽ നിന്ന് അതിന്റെ രചന 983-ലാണെന്നു സിദ്ധിക്കുന്നു. അന്നു രാമവർമ്മമഹാരാജാവാണ് നാടു വാണിരുന്നത്. ഗ്രന്ഥം ഇങ്ങനെ ആരംഭിക്കുന്നു.

“വിശ്വവ്യാപി വിശുദ്ധമേകമവികാരാനേകരൂപാദ്ഭൂതം
സത്യം സദ്ഗുണപൂർണ്ണപുരുഷചിദാനന്ദപ്രകാശാത്മകം
ലക്ഷ്മീലക്ഷ്മ സദാഖിലശ്രുതിവധുസീമന്തരതോത്തമം
തത്ത്വം ബ്രഹ്മ പരം ഹിതായ ജഗതാം
ജാഗർത്തുഹോചിൽപുരേ”

ഭട്ടതിരിയുടെ “അഗ്രേ പശ്യാമി തേജോ” എന്നു തുടങ്ങുന്ന കേശാദിപാദ വർണ്ണനത്തിനു തുല്യമായി ചിൽപ്പുരേശസ്തുതിയിലും ഒരു ഭാഗമുണ്ട്. ആ ഭാഗത്തിൽ നിന്നു മൂന്നു ശ്ലോകങ്ങൾ പ്രദർശിപ്പിക്കാം.

“കർണ്ണാകീർണ്ണാതികമുദ്യതിമകരമണീ-
കണ്ഡലോല്ലാസിഗണ്ഡം
മനോത്സ്യന്ദിസ്തിതാംശുസ്തബകകിസലയീ-
ഭൂതശോണാധരാഭം
വൃഞ്ജന്മഞ്ജുപ്രഭാമണ്ഡലശമിതശര-
ച്ചന്ദ്രപൂർണ്ണാഭിരാമം
ഛന്ദോവൃന്ദാവതംസ! പ്രശമയതു ശുചം
ചിന്മയ!ത്വന്മുഖം മേ.”

“സത്താസത്താന്തരാളസ്ഥിതമപി യദിദം
വിശ്വമശ്രാന്തമന്തർ-
ദ്ധത്തേ തത്തേ കൃശാഭിസ്തിവലിഭിരതിഭം
ഗ്യാവനദ്ധം ച മധ്യം
തദ്ധേമോദാമകാഞ്ചീകലിതമണിമയു-
ഖാഞ്ചിതം പീതചേലം
പ്രത്യുത്സർപ്പൽപ്രകാശം പ്രകടിതമപി തൽ
കല്യതാം മേ ദധാതാം.”

“ഏതാവതാമ്രപീതാംബരപരിപിഹിതൗ
പീവരൗ താവകീനാ-
വൃത്ര ചാന്ത്ര നയേതാം സുരുചിരസമവൃ-
ത്തേ ച തേ ജാനനീ മാം
പാതാം ചേതോഭിരാമക്രമപുഥുലസമാ-
വർത്തുള്ളേ ചാപി ജംഘേ
പാദൗ ചോദീരയന്തൗ ശിവമപനയതാം
ന്യപുരോദ്യുന്നിനാദൈഃ”

25 ഇളയിടത്തു നാരായണൻ നമ്പൂരിപ്പാട്

വീരകേരളവർമ്മത്തമ്പുരാന്റെ ആശ്രിതന്മാരായ കവി കളുടെ കൂട്ടത്തിൽ ആമ്പല്ലൂർ ഇളയിടത്തു നാരായണൻ നമ്പൂരിപ്പാടിനേയും ഗണിക്കേണ്ടതുണ്ട്. തൃപ്പൂണിത്തുറയ്ക്കു സമീപമുള്ള ആമ്പല്ലൂർദേശമാണ് അദ്ദേഹത്തിന്റെ ജന്മ ഭൂമി. ജീവിതകാലം 945-നും 1015-നും ഇടയ്ക്കാണെന്ന് അഭിജ്ഞന്മാർ പറയുന്നു. നമ്പൂരിപ്പാട്ടിലെ കൃതിയാ യി ഉഷാപരിണയം എന്നൊരു ചമ്പുക്കാവ്യം കണ്ടിട്ടു ണ്ട്. ഇടവട്ടിക്കാട്ടു നമ്പൂരി ഒരിക്കൽ അദ്ദേഹത്തിന്റെ ഇല്ലത്തു പോയി തന്റെ രുക്മിണീ പരിണയചമ്പു വാ യിച്ചു കേൾപ്പിച്ചു. അന്നു രാത്രിയിൽ ആ ചമ്പുവിനെ അനുകരിച്ച ഏതാനും മണിക്കൂറു കൊണ്ടു നമ്പൂരിപ്പാ ടു നിർമ്മിച്ചതാണത്രേ ഉഷാപരിണയം. ഈ ഐതി ഹ്യം വിശ്വാസയോഗ്യമായി തോന്നുന്നില്ല. കവിക്ക് രു ക്മിണീപരിണയം മാർഗ്ഗദർശകമായിരുന്നിരിക്കാം. കവിതക്കു നല്ല ഒഴുക്കുണ്ട്. താഴെക്കാണുന്ന ശ്ലോക ങ്ങൾ പരിശോധിക്കുക.

ചികീർഷ:

“ഉമേശം വൈദർഭീരമണമപി ദാക്ഷീസുതമുനിം
ഗുരും വേദവ്യാസം ശുകമപി ച സന്നമ്യ സരസം
ഉഷായാസ്സാശ്ചര്യം പരിണയകഥാം ശ്രോതുസുഖദാം
ബ്രുവേ ഗദ്യൈഃ പദ്യൈസ്സഹൃദയമനോമോദനകൃതേ,”
ബാണൻ:

“തൽകാലേതിപ്രശസ്തസ്ഥിരതരഹരസേ-
വാപ്തഘോരപ്രതാപഃ
പുത്രോ വൈരോചനേസ്സ തൃദിതരിപുബലഃ
പൂർവദേവാധിനാഥഃ
മധ്യാഹ്നാതിപ്രദീപ്തപ്രതിഭയദിനകൃ-
ന്മണ്ഡലശ്രാന്തിദായി-
സ്യാഷ്ടാ ബാണാഭിധാനോ ദനുജകലപുരേ
ശോണിതാവ്യേ രരാജ.”

ഉഷയുടെ സൗന്ദര്യം:

“യസ്യ ഗതീക്ഷണവിലോലമനാ വിചാര്യ
സ്രഷ്ടാ സ്വയാനമകരോൽ കില രാജഹംസം;
കൃഷ്ണോപി യൽകചസമാനതനം കലാപം
ധത്തേ, സദൈവ ശിരസാ കതുകാകലാത്മാ.

ഭക്താനുകമ്പിമനസാ ശശിശേഖരേണ
ലബ്ധാശ്രയാം ശശികലാമളികച്ഛലേന
ധത്തേ തദന്തികനിവാസവിലോലമേതേ
ദക്ഷ്ണോര്യഗം മൃഗശിശോർന്നയനീചകാര.”

ഉഷയുടെ പാണിഗ്രഹണം:

“ഇതഃപരം മന്ഥസങ്ഗരായ
ശരാഃ കരാംഗുല്യ ഇമാ ഉഷായാഃ
ഇതീവ മത്യാംബുജകോമളം തൽ
കരം സുഹൃഷ്ടോ ജഗൃഹേണിരുദ്ധഃ.”

26 മുതുകുറിശ്ശി ഭാസ്കരൻനമ്പൂരി (980-1012)

ജീവചരിത്രം

മുതുകുറിശ്ശി ഉണ്ണി എന്ന പേരിലാണ് ഈ കവിയെ സഹദ്രയന്മാർ അറിയുന്നത്. മുതുകുറിശ്ശി ഇല്ലം ചെറുവണ്ണൂരിനടുത്താണ്. ഉണ്ണി 980-ൽ ജനിച്ചു. ബാല്യത്തിൽത്തന്നെ അസാധാരണ ബുദ്ധിശാലിയായിരുന്ന അദ്ദേഹം കൂടലൂർ വാസുദേവൻ നമ്പൂരിപ്പാട്ടിലെ ശിഷ്യനായി വ്യാകരണം അഭ്യസിച്ചു. ആയിടയ്ക്ക് ഒരിക്കൽ ഇടവട്ടിക്കാട്ട് അനുജൻ നമ്പൂരി അവിടെ ചെല്ലുകയും അച്ഛൻ നമ്പൂരിപ്പാട്ട് അദ്ദേഹത്തെ തേവാരം കഴിഞ്ഞാൽ ഊണിനു വിളിച്ചു കൊണ്ടുവരണമെന്ന് ഉണ്ണിയോടു നിയോഗിയ്ക്കുകയും ചെയ്തു. ഉണ്ണി ആ കവികേസരിയെ ആഹ്വാനം ചെയ്തത്

ദേവകാര്യാണുതീതാനി സർവാണി ഭവതോ യദി
ഭോക്തുമാഗമ്യതാം ശീഘ്രം ഭൃസുരേന്ദ്രശിഖാമണേ”

എന്ന ശ്ലോകത്തിലായിരുന്നു. അന്നു പത്തു വയസ്സിനു മേൽ തികയാത്ത ഒരു ബാലന്റെ മുഖത്തു നിന്ന് ആ ശ്ലോകം കേട്ടപ്പോൾ ഇടവട്ടിക്കാടിന് അത്യധികമായ ആനന്ദം ഉണ്ടായി എന്നു പറയേണ്ടതില്ലല്ലോ. പിന്നീടു തൃപ്പൂണിത്തുറ ചെന്ന് അവിടെ ന്യായവും വേദാന്തവും പഠിപ്പിച്ചു താമസിച്ചിരുന്ന പാരദേശികനായ ഒരു ദീക്ഷിതരിൽ നിന്ന് ആ രണ്ടു ശാസ്ത്രങ്ങളുടേയും സ്വരൂപജ്ഞാനം സമ്പാദിച്ചു. അന്നു വീരകേരളവർമ്മ തമ്പുരാനായിരുന്നു കൊച്ചി മഹാരാജാവ്. ഉണ്ണിയുടെ വിദ്യാഭ്യാസം എങ്ങിനെയിരിക്കുന്നു എന്നു തമ്പുരാൻ ചോദിച്ചതിന് ആ അധ്യാതാവു ചോദ്യങ്ങളൊന്നും ചോദിക്കാറില്ലെന്നും അതുകൊണ്ടു ശരിയായ മറുപടി പറയുവാൻ തന്നെക്കൊണ്ടു സാധിക്കുകയില്ലെന്നും അദ്ദേഹം നിവേദനം ചെയ്തു. അടുത്ത ദിവസം മുതൽ ഉണ്ണി ചില ചോദ്യങ്ങൾ ചോദിച്ചു തുടങ്ങി. അവയ്ക്കു സമാധാനം കാണാതെ ദീക്ഷിതരും കഴങ്ങി. അനന്തരം അവിടത്തെ പഠിത്തം മതിയാക്കി ഭാസ്കരൻ കോഴിക്കോടു സാമൂതിരിക്കോവിലകത്തേയ്ക്കു പോയി. മണിത്തമ്പുരാനോടു ന്യായത്തിൽ ഉപരിഗ്രന്ഥങ്ങൾ വായിക്കണമെന്നായിരുന്നു അദ്ദേഹത്തിന്റെ അഭിപ്രായം. മണിത്തമ്പുരാനാണ് കേരളീയരിൽ ഇദംപ്രഥമമായി ചിന്താമണി എന്ന ന്യായഗ്രന്ഥത്തിൽ പാണ്ഡിത്യം നേടിയത്. അതുകൊണ്ടു തന്നെയാണ് ആ ബിരുദനാമത്താൽ വിദിതനായതും. കോഴിക്കോടു ചെന്നപ്പോൾ ഭാസ്കരൻ പതിഞ്ചു വയസ്സു മാത്രമേ പ്രായമായിരുന്നുള്ളൂ. ആ കാലത്താണ് ശൃംഗാരലീലാതിലകം എന്ന ഭാണം അദ്ദേഹം നിർമ്മിച്ചത്. പിന്നീടു വിഷയവിരക്തനായിത്തീരുകയാൽ നടുവിലെ മാത്തിൽ സ്വാമിയാരുടെ ശിഷ്യനായിക്കൂടി കോഴിക്കോടു തളിയിൽ ക്ഷേത്രത്തിൽ പുഷ്പാഞ്ജലി നിത്യവൃത്തിയായി സ്വീകരിച്ച് അവിടെത്തന്നെ താമസിച്ചു. 1012-ആമാണ്ടിൽ ഒരു ദിവസം ആ ക്ഷേത്രത്തിൽ പുഷ്പാഞ്ജലി കഴിച്ചു കൊണ്ടിരുന്നപ്പോൾ പെട്ടെന്നു മരിക്കുകയും ചെയ്തു. അന്ന് അദ്ദേഹത്തിനു മൂപ്പത്തിരണ്ടു വയസ്സു തികഞ്ഞിരുന്നില്ല. മുതുകുറിശ്ശി ഉണ്ണിയെപ്പോലെ കശാഗ്ര ബുദ്ധിയായ ഒരു പാണ്ഡിതൻ അദ്ദേഹത്തിന്റെ കാലത്തു ജീവിച്ചിരുന്നില്ലെന്നാണ് പരമ്പരാഗതമായ വിശ്വാസം.

ശൃംഗാരലീലാതിലകം ഭാണം

മഴമംഗലഭാണത്തോടൊപ്പമല്ലെങ്കിലും അതിന്റെ അടുത്ത കക്ഷ്യയിൽ നില്ക്കുവാൻ യോഗ്യതയുള്ള ഒരു ഭാണമാണ് ശൃംഗാരലീലാതിലകം. ലളിതകോമളകാന്തമാണ് അതിൽ കവി സംഘടിപ്പിച്ചിരിക്കുന്ന പദാവലി; അക്ലിഷ്ടമധുരമാണ് അർത്ഥകല്പന. ഭാണത്തിനു വേണ്ട രണ്ടു പ്രധാന ഗുണങ്ങളാണ് ഇവയെന്നുള്ളതിനെപ്പറ്റി പക്ഷാന്തരത്തിനു മാർഗ്ഗമില്ലല്ലോ. പ്രസ്താവനയിൽ “അസ്തി കേരളേഷു ഭാസ്കരനാമാ കവിവരഃ” എന്ന് ഉപന്യസിച്ചുകൊണ്ടു സൂത്രധാരൻ:

“വാദേവതാകേളിരംഗഭ്രമീകൃതമുഖാംബുജഃ
സോയം ദേവ്യാ ച മേദിന്യാ തിലകത്രേന ധാര്യതേ.
അപിച
അംഭോധിഗംഭീരമതിരപഷോഡശഹായനഃ
ശൃംഗാരലീലാനഭവോ യസ്യ പ്രാഗ്ജന്മനഃ കില”

എന്നു കവി തന്റെ മാഹാത്മ്യത്തെ വിവരിക്കുന്നു. ശൃംഗാരലീല സ്വയം അനുഭവിച്ച ഒരു കവിക്കല്ലാതെ ഭാണമെഴുതുവാൻ അധികാരമില്ലെന്നിരിക്കെ 16 വയസ്സു തികയാത്ത ഒരു ബാലൻ ആ സാഹസത്തിന് എങ്ങനെ ഒരുങ്ങി എന്ന് ആരെങ്കിലും ചോദിക്കുകയാണെങ്കിൽ അതിനു കവികളുള്ള സമാധാനം ആ അനുഭവം തനിക്കു പൂർവ്വജന്മങ്ങളിൽ ഉണ്ടായിരുന്നിട്ടുണ്ടല്ലോ എന്നാണ്.

“ഗുണദോഷകഷാസ്തത്ര സന്തോ വക്ഷ്യന്തി തത്വതഃ
അതദ്വിദാം മത്സരിണാം ഹാസോ നാദരഗോചരഃ”

എന്നൊരു ശ്ലോകവും ആ പ്രബന്ധത്തോടു കൂടി അന്നത്തെ ‘രാജരാജോപമനം രാജരാജനുമായ’ വിക്രമദേവൻ (മാനവിക്രമനെന്ന സാമൂതിരിക്കു്) കാഴ്ചവച്ചതായി കാണുന്നു. അക്കാലത്തു തന്നെ കവിക്ക് സംസ്കൃതത്തിലെ നപോലെ പ്രാകൃതത്തിലും പാണ്ഡിത്യമുണ്ടായിരുന്നു എന്നു ഭാണത്തിൽനിന്നു വെളിപ്പെടുന്നുണ്ട്. ഫലിതത്തിലും അദ്ദേഹം വളരെപ്പേരുടെ പിന്നിലൊന്നും നില്ക്കണമെന്നില്ല. ഒടുവിലത്തെ ശ്ലോകം നോക്കുക.

“നിർലജ്ജതായാഃ കസ്യോശ്ചിന്നിർബൃന്ധാദ്രചിതം മയാ
ഇദം ഹാസൈകസക്താനാം വിദുഷാമസ്തു തൃഷ്ടയേ.”

മാതൃകയായി ചില ശ്ലോകങ്ങൾ കൂടി ഉദ്ധരിക്കാം.

പ്രഭാതവർണ്ണനം:

“ലോലേക്ഷണാഃ കില സമാകലമീനജാലാം
നിഷ്ഠിഷ്ടകോരകകലാം മുദിതസ്തനാശ്ച
അഭ്യല്ലസൽകമലചഞ്ചലചഞ്ചളികാം
ലോലാളകാവലിവിരാജിതവക്ത്രലക്ഷ്യഃ

ഭൃഷ്ടാവശിഷ്ടകചകംകമരൂഷിതാംഗ്യഃ
കിഞ്ചല്ലപുഞ്ജശബളാം കമലായതാക്ഷ്യഃ
നിര്യാന്തി കേളിനിലയേഭ്യ ഇമാ ഹസന്ത്യഃ
കല്ലോലിനീം മദമതംഗജഭക്തമുക്താം.” (യുഗ്മകം) മന്ദവായുഃ

“പുരം ദ്രാമം ദ്രാമം മലയശിഖരിണ്യേഷ പവനഃ
പുനഃ സ്പർശം സ്പർശം വനജവനമാത്താൻ പരിമളാൻ
ഇദാനീം തനീനാമുപഹരതി സംസ്വിന്നവപുഷാം
പ്രതിദ്രവ്യം ലിപ്സുർമ്മുഖപരിമളാഖ്യം ദൃശ്യമിവ.”

“ജാതാ പുരാതാപുരോപകണ്ഠേ” എന്നാരംഭിക്കുന്ന സാരസികാവർണ്ണനവും മറ്റും പ്രത്യേകം ശ്ലോകനിയമായിരിക്കുന്നു.

“കേചിന്മനോജം മദനം വദന്തി
മീനോദ്ഭവം കേപി മുക്തസുന്ദരം
പ്രാമാദികം തൽ സകലം ന സത്യ-
മനംഗനാമാ തദപാംഗജന്മാ”

എന്ന മഹനീയ ശ്ലോകം ആ ഘട്ടത്തിലുള്ളതാണ് .

27 പുനശ്ശേരി ശ്രീധരൻനമ്പി (946-1006)

ജീവചരിത്രം

പുനശ്ശേരി (പുന്നാഗശ്ശേണി) ശ്രീധരൻനമ്പി തെക്കേ മലബാറിൽ പെരുമുടിയുരംശം പട്ടാമ്പി എന്ന സ്ഥലത്ത് 949-ആമാണ്ടു ജനിച്ചു. അദ്ദേഹം വിക്രമാദിത്യചരിതത്തിന്റെ രചന പൂർത്തിയാക്കിയത് “ശബ്ദപ്രജ്ഞാനദീപേ” എന്ന കലിവാക്യത്തിൽ നിന്നു കാണാവുന്ന 1003 മകരമാസം 16-നു ആണ്. 1006-ആമാണ്ടു പരഗതിയെ പ്രാപിച്ചു.

ആ മഹാകാവ്യത്തിനു നാരായണീയം എന്ന വ്യാഖ്യാനമെഴുതിയത് അദ്ദേഹത്തിന്റെ പൗത്രൻ പുനശ്ശേരി നാരായണൻ നമ്പിയാണ്. “കാവ്യകർത്തൃശ്ച പൗത്രേണ” എന്നു വ്യാഖ്യാതാവുതന്നെപ്പറ്റി അതിൽ പ്രസ്താവിച്ചിട്ടുണ്ട്. നാരായണൻ നമ്പി 1035-ൽ മരിച്ചു. അദ്ദേഹത്തിന്റെ പുത്രനാണ് മഹാവിദ്വാൻ പുനശ്ശേരി നീലകണ്ഠശർമ്മാവ്. ശ്രീധരൻ നമ്പി ഭരതപ്പിഷാരടി എന്ന പണ്ഡിതന്റെ അന്വേഷണമായി സംസ്കൃതഭാഷയിൽ പ്രശസ്തമായ പാണ്ഡിത്യം സമ്പാദിച്ചു. ജ്യോതിശാസ്ത്രത്തിലും അദ്ദേഹത്തിനു നല്ല അറിവുണ്ടായിരുന്നു. ബാല്യത്തിൽത്തന്നെ പിതാവു മരിച്ചുപോകയാൽ മാതാവാണ് വളർത്തിയത്. അദ്ദേഹം തന്റെ കുലദൈവതങ്ങളായ ഈണയൂർ (ഈഹാപുരം) ഭഗവതിയേയും രായിരനല്ലൂർ (രാജരാജാലയം) ഭഗവതിയേയും തിരുമാണിയൂർ (മാനിഗേഹം) ശിവനേയും ഭജിച്ചിരുന്നതിനു പുറമേ, മൂകാംബികയേയും വളരെക്കാലം ഉപാസിച്ചിട്ടുണ്ട്. ഈ വസ്തുതകൾ വിക്രമാദിത്യ ചരിതത്തിലെ “സാക്ഷാൽ സംപ്രാപ്തവിദ്യോ ഭരതഗുരുമുഖാൽ പോഷിതോ മാതൃപാദൈഃ” എന്നും, “സാക്ഷാദീഹാപുരോദ് ഭാസിതസകലജഗതാതുപാദാബ്ജഭക്തഃ” എന്നും, “സാക്ഷാച്ഛ്വീമാനിഗേഹാധിപപുരഹരപാദാബ്ജജാതൈകഭക്തിഃ” എന്നുമുള്ള പംക്തികളിൽനിന്നു വ്യക്തമാകുന്നു. മൂകാംബികയെ ഓരോ സർഗത്തിന്റേയും അവസാനത്തിലും പ്രത്യേകമായി വന്ദിക്കുന്നുണ്ട്. പുനശ്ശേരി നമ്പിമാർക്കു സാമൂതിരിക്കോവിലകത്തെ അമാത്യസ്ഥാനവും ഇപ്പോൾ ഏറാൾപ്പാടിലെ (ഇളയതമ്പുരാൻ) പ്രധാനകാര്യസ്ഥതയും പരമ്പരാസിദ്ധമാണ്; അവ രണ്ടും ശ്രീധരൻ നമ്പിക്കും ഉണ്ടായിരുന്നു. താഴെക്കാണുന്ന ശ്ലോകങ്ങൾ നോക്കുക.

“യൽപാദപദ്മാശ്രയലബ്ധബുദ്ധൈഭ്യ-
വൈതത്തു കാവ്യം രചിതം മയാദ്യ,
മൂകാംബികാം താ, പ്രണിപത്യതാവ-
ദ്ദിരമ്യതേ സംബസദാശിവേതി.”

“ശബ്ദപ്രജ്ഞാനദീപേ കലിയുഗസമയേ
ഹന്ത!മൂകാംബികായാഃ
പാദാംഭോജാതയുഗ്മേ സമധിഗതമഹദ്-
ഭക്തിപൂർവം പ്രണമ്യ
തൽകാരണ്യാപ്തബുദ്ധ്യാ രചിതമിഹ മയാ
വിക്രമാദിത്യവൃത്തം
നാമൈതച്ചാരുകാവ്യം ഭവതു ച വിദ്യാം
ശൃണുതാം മംഗലായ.”

“പുനശ്ശേരിതി കശ്ചിത് പരചിതി നിഹിതാ-
ത്മാ ശിവബ്രാഹ്മണോ യഃ
ശൈലാബ്ധീശസ്യ മന്ത്രി, തദ്ദപരി യുവരാ-
ജസ്യ യോ മുഖ്യമന്ത്രി
മൂകാംബാനഗ്രഹാത്തൽപുരുഷവിരചിതേ
വിക്രമാദിത്യവൃത്തേ
കാവ്യേസ്തിമിൻ ചാരുഭംഗ്യാ നിരഗമദധുനാ
പഞ്ചമോ ഹ്യന്ത്യസർഗ്ഗഃ.”

ഈ ശ്ലോകങ്ങൾ അദ്ദേഹത്തിന്റെ വിക്രമാദിത്യചരിതം കാവ്യത്തിന്റെ അവസാനത്തിലുള്ളവയാണ്.

“കശ്ചിത് കാന്താവിരഹവിധുരസ്സാശ്രമേ നിസ്സഹായ-
സ്സദ്യക്രന്താംഭോരുഹമപി സദാ ഭാവയന്നന്തരംഗേ
ഈഹാക്ഷേത്രേ കിമപിച നിളാമുത്തരേണൈവ കാമി
ചക്രേ വാസം ഭവനജനനീനിത്യസാന്നിദ്ധ്യപൂർണ്ണേ”

എന്നതു നമ്പിയുടെ മറ്റൊരു കൃതിയായ നീലകണ്ഠസന്ദേശത്തിലെ പ്രഥമ ശ്ലോകമാണ്. അദ്ദേഹത്തിന്റെ ജീവചരിത്രത്തെപ്പറ്റി മറ്റൊരറിവിലും ലഭിക്കുന്നില്ല.

കൃതികൾ

ശ്രീധരൻ നമ്പിയുടെ പ്രധാന കൃതികൾ ഉപരിനിർദ്ദിഷ്ടങ്ങളായ വിക്രമാദിത്യചരിതവും നീലകണ്ഠസന്ദേശവും തന്നെ. അവ കൂടാതെ ഭാഗവതം ഏകാദശസ്കന്ധം കിളിപ്പാട്ടായി രചിച്ചിട്ടുണ്ടെന്നു മറിയാം. വേറെയും പരിഭവനശതകം, ഭാഗവതസംഗ്രഹം, മൗഢ്യഗണിതം, അഷ്ടകാവലി എന്നിങ്ങനെ ചില ഗ്രന്ഥങ്ങൾ കൂടി അദ്ദേഹം നിർമ്മിച്ചിട്ടുണ്ടെന്നു ഗോവിന്ദപ്പിള്ള സർവാധികാര്യക്കാർ നീലകണ്ഠശർമ്മാവു നല്ലിയ വിവരങ്ങളെ ആസ്പദമാക്കി രേഖപ്പെടുത്തിയിട്ടുണ്ട്. അവയൊന്നും ഇപ്പോൾ കിട്ടുന്നില്ല.

വിക്രമാദിത്യചരിതം

ഇത് അഞ്ചു സർഗ്ഗത്തിലുള്ള ഒരു സംസ്കൃതകാവ്യമാണ്. ഗോവിന്ദസ്വാമികളുടേയും അദ്ദേഹത്തിനു ബ്രഹ്മക്ഷത്രാദി ചതുർവർണ്ണങ്ങളിൽ ജനിച്ച വരദചി, വിക്രമാദിത്യൻ, ഭട്ടി, ഭർത്തുഹരി എന്നീ നാലു പുത്രന്മാരുടേയും കഥ പ്രസിദ്ധമാണല്ലോ. അതിൽ വിക്രമാദിത്യനെപ്പറ്റിയുള്ള കഥാംശമാണ് പ്രസ്തുത കാവ്യത്തിൽ പ്രതിപാദിച്ചിരിക്കുന്നത്.

“ആകല്പസംസ്ഥായി വിചിത്രവൃത്തം
കാവ്യം തദേതദ്രമണീയമദ്യ
ആലോകനീയം കവിഭിർമ്മഹദ്ഭി
രമത്സരൈരസ്തു ശിവപ്രസാദാൽ”

എന്നു ഗ്രന്ഥാവസാനത്തിൽ കവി ഒരു ശ്ലോകം രചിച്ചു ചേർത്തിട്ടുണ്ടെങ്കിലും പ്രശംസിക്കത്തക്ക രാമണീയകമൊന്നും ആ കാവ്യത്തിനില്ല.

ശ്രീകൃഷ്ണവിലാസം തുടങ്ങിയ പല പൂർവകൃതികളൊട്ടും അദ്ദേഹം അനേകധാ അധമർണ്ണനായി കാണപ്പെടുന്നു. മാതൃക കാണിക്കാമെന്നു വെച്ചു ചില ശ്ലോകങ്ങൾ അടിയിൽ പകർത്തുന്നു.

വിക്രമാദിത്യന്റെ വിവാഹം:
“ഇന്ദ്രാണീവ പുരന്ദരം ശശിമുഖീ സേയം ഹി കന്യാ തതോ
ലീലാലോലവിലാസവിഭ്രമലസദ്ഭുവല്ലരീമാലയാ
പ്രേമാവേശവിവർദ്ധിതാധികരസന്ദേശരാതിമുദ്ധാനനാ
പൂർവം താവദലഞ്ചകാര നൃപതിം പശ്ചാത്തധുകന്ദ്രജാ.”

കാഞ്ചനമാലിക വിക്രമാദിത്യനോടു്:
“ശോകാകലേന മനസാ കരപല്ലവാദ്യാ-
മാദായ മംക്ഷു സരസീരുഹലോചനാ സാ
ഗാവേഷോപജഗ്രമുപജഹ്യ പുനഃപുനസ്തം
ശൃംഗാരയോനിവശമേവ നിനായ മന്ദം.”

തുതീയസർഗ്ഗത്തിലെ പർവതവർണ്ണനവും മറ്റും എദ്യമായിരിക്കുന്നു

നീലകണ്ഠസന്ദേശം

നീലകണ്ഠസന്ദേശത്തിൽ 126 പദ്യങ്ങൾ അടങ്ങിയിരിക്കുന്നു. “ഷഡ്ധിംശദുത്തരശതം ബത! നീലകണ്ഠ സന്ദേശമേതദതി ചാരുമുദ്രപ്രബന്ധം” എന്നു കവി തന്നെ ആ സംഖ്യ എടുത്തുകാണിച്ചിട്ടുണ്ട്. ഈണയൂർനിന്നു ചെർപ്പള്ളശ്ശേരിക്കു ദൂരസ്ഥനായ നായകൻ വിരഹിണിയായ നായികയ്ക്ക് ഒരു മയിൽ മുഖേന അയയ്ക്കുന്ന സന്ദേശമാണ് വിഷയം. പൂർവോത്തര വിഭാഗമില്ല. സന്ദേശഹരൻ സഞ്ചരിക്കാനുള്ള മാർഗ്ഗം വളരെ പരിമിതമാകയാൽ കവിക്ക് സമുദ്രം, പർവതം മുതലായ വിഷയങ്ങളുടെ വർണ്ണനത്തിനു ധാരാളം ശ്ലോകങ്ങൾ വിനിയോഗിക്കുവാൻ സൗകര്യം ലഭിക്കുന്നു. ചെർപ്പള്ളശ്ശേരിക്കു ‘ശ്രേണിക’ എന്നാണ് ഗ്രന്ഥത്തിൽ പേർ നല്കിയിരിക്കുന്നത്.

കേരളത്തിലെ സന്ദേശകാവ്യങ്ങളുടെ കൂട്ടത്തിൽ മൂന്നാം കിടയിൽ നില്ക്കുന്നതിനേ പ്രസ്തുതകൃതിക്ക് അർഹതയുള്ളു. ചില ശ്ലോകങ്ങൾ എടുത്തു ചേർക്കാം.

മയിലാട്ടം:
“കേകാഘോഷോൽകലിതലളിതശ്രീവതുണ്യാദിരാമ-
വ്യാലീനാങ്ഗോദ്യലിതവിലസച്ചന്ദ്രകോദ്യച്ഛിഖണ്ഡൈഃ
ഗൗരീനാഥം പരമപുരുഷം യത്ര തേ ലാസ്യഘോഷൈർ-
ല്ലീലാലോലൈർദ്ദിജീവര!സഖേ! ഭക്തിപൂർവം ഭജേമാഃ.”

കാളകൾ:
“നാനാഭാരോദ്യഹനവിനമൽപുഷ്പഭാഗോന്നതാംസ-
ഗ്രീവാഭംഗാഞ്ചിതഘണ്ണഘണ്ണാഘോഷഘണ്ണാനിനാദൈഃ
ഗോത്രാകാരൈർവടുകവടുഭിശ്ചോദ്യമാനൈർവൃഷൗഘണ്ണ-
രദ്യാപേഷ്യാ സതതമയി തേ ഹന്ത! രഥ്യാ വിഭാതി!”

ഹൈദരാലിയും സാമൂതിരിയും തമ്മിൽ യുദ്ധം:
“തത്രൈവാസീദയിതലിബലേചനാചലാംഭോധിഭർത്തു-
സ്സിന്ദ്രാഘാതാപതിതവിശിഖോൽകൃത്തബാഹുരുകണ്ഠം
മേദോമജ്ജാമിളിതഗളിതോദ്രിക്തരക്തപ്രവാഹം
ഹാഹാകാരം തുമുലമതിഭീതിപ്രദം സംപ്രഹാരം.”

ബ്രഹ്മചാരികൾ:
മൗഞ്ജികൃഷ്ണാജനപരിമിളദ്ബ്രഹ്മസുത്രാഞ്ചിതാംഗാ
ഭാരദ്യാജാഃ കരധൃതസമിൽഖണ്ഡകണ്ഡീരദണ്ഡാഃ
സർവത്രാസ്തിൻ ശ്രുതിസുഖപരാസ്സഞ്ചരന്തി ദ്വിജേന്ദ്രാഃ
കേകാഭിസ്താനപചര സഖേ! ഷഡ്ജസംവാദിനീഭിഃ.”

നീലകണ്ഠസന്ദേശം വിക്രമാദിത്യചരിതത്തെ അപേക്ഷിച്ചു ഗുണോത്തരമാണ്. അതുതന്നെയാണ് കവിയുടെ ആദ്യത്തെ കൃതിയും.

ഭാഗവതം ഏകാദശം കിളിപ്പാട്ടു്

ഈ കിളിപ്പാട്ടു ഞാൻ കണ്ടിട്ടില്ലാത്തതു കൊണ്ടു ഗോവിന്ദപ്പിള്ള ഉദ്ധരിച്ചിട്ടുള്ള ഭാഗം പകർത്താനേ നിർവാഹമുള്ളൂ. ആ ഭാഗമാണ് താഴെ കാണുന്നത്.

“ബാദരായണമുഖനിർഗ്ഗതം ഭാഗവതം
സ്തന്ധങ്ങളതിലേഴമഞ്ചമുള്ളതിലിഹ
തഞ്ചത്തു മേവും രാമദാസാനാമെഴുത്തച്ഛ-
നച്യുതൻതങ്കൽ ഭക്തി മുഴക്കനിമിത്തമായ്
നവമസ്തന്ധത്തോളമുള്ളൊരു കഥയെല്ലാം
ഭാഷയിലൊരു (ചാരു) ഗീതമായുരചെയ്താൻ.
അതുകൊണ്ടിന്നു സാക്ഷാലീശ്വരതത്വമൊട്ടി
പ്രാകൃതന്മാരായോർക്കമറിവാനായിതല്ലോ.
തദനു പുറയന്തരെന്നേറ്റം പ്രസിദ്ധമാ-
യുള്ളൊരു ഗൃഹമതിലുള്ളവായൊരു നല്ല
വേദപാരഗനാകും ഭൂസുരോത്തമൻതാനും
പ്രാകൃതന്മാരായുള്ളോർക്കറിവാനായിത്തന്നെ
ദശമസ്തന്ധത്തിങ്കലുള്ളൊരു കഥയതും
ഭാഷയിൽത്തന്നെയൊരു ഗീതമായുരചെയ്താൻ.
അങ്ങനെയിരിപ്പോരു ഭൂസുരോത്തമൻ ചൊന്ന

മാർഗ്ഗത്തെത്തന്നെയവലംബനമാക്കി ഞാനും
ഭാഷയിൽത്തന്നെയേകാദശത്തിലുള്ള കഥ”

പുറയന്തരിന്റെ ദശമത്തിനു മേലാണ് പുനശ്ശേരിയുടെ ഏകാദശത്തിന്റെ പ്രാദുർഭാവമെന്ന് ഈ വരികളിൽനിന്നു നാം അറിയുന്നു. വാസനാശൂന്യനായ ഒരു പണ്ഡിതൻ ദ്വിതിയാക്ഷരപ്രാസം കൂടി ഉപേക്ഷിച്ചു കിളിപ്പാട്ടുണ്ടാക്കിയാൽ അത് എങ്ങിനെയിരിക്കുമെന്ന് ഈ വരികൾ നമ്മെ ധരിപ്പിക്കുന്നു. വെറുതെയല്ല പ്രസ്തുത കൃതിക്കു പ്രചാരം സിദ്ധിക്കാതെ പോയത്.

28 വടക്കേടത്തു കൊച്ചുശങ്കരൻമുസ്സത്

ചരിത്രം

വടക്കേടത്തു കൊച്ചുശങ്കരൻ മുസ്സതു തൃപ്പറയാറ്റു വടക്കേടത്തില്ലത്തിൽ ജനിച്ചു. ആ ഇല്ലം ഇപ്പോഴില്ലെന്നറിയുന്നു. അതിന്റെ ശാഖകളാണ് പെരുവനത്തു കുറുത്തമിറ്റവും വെച്ചൂർ കൊളശ്ശേരിയും ഇല്ലങ്ങൾ. മുസ്സതും ദേശമംഗലത്തു് ഉഴുത്തിര വാരിയരോടാണ് വ്യാകരണം അഭ്യസിച്ചതു് എന്നുള്ളതു പ്രസിദ്ധമാകയാൽ പത്താം ശതകത്തിന്റെ ഉത്തരാർദ്ധമാണ് അദ്ദേഹത്തിന്റെ കാലമെന്ന് ഉറപ്പിച്ചു പറയാം. ഭാഷാചരിത്രത്തിൽ അദ്ദേഹം 950-ആമാണ്ടിനും 1008-ആമാണ്ടിനും ഇടയ്ക്കു ജീവിച്ചിരുന്നതായി പറയുന്നു. ആ കാലഗണന അംഗീകരിയ്ക്കാവുന്നതാണ്. വ്യാകരണത്തിലും വേദാന്തത്തിലും മുസ്സതു പാരംഗതനായിത്തീർന്നു. വളരെക്കാലം പാലിയത്തു താമസിച്ച് അവിടെത്തെ കുടുംബാംഗങ്ങളെ സംസ്കൃതം പഠിപ്പിച്ചു. അദ്ദേഹം തന്നെയാണ് അവിടെത്തെ ഗ്രന്ഥപ്പുരയും പരിഷ്കരിച്ചതു്. കുറുത്തമിറ്റത്തെ ഇല്ലം പാലിയത്തുനിന്നു പണിയിച്ചുകൊടുത്തതാണ്. ആ ഇല്ലത്തേക്കു് ഇന്നും ഗുരുദക്ഷിണയെന്ന നിലയിൽ ആണ്ടുതോറും ഒരു ആദായം അവിടെനിന്നു കിട്ടി വരുന്നുമുണ്ടു്. മുസ്സതു സിദ്ധാന്തകൗമുദി പൂർവാർദ്ധത്തിനും ഭാഗവതം ഏകാദശസ്കന്ധത്തിനും ഓരോ വ്യാഖ്യാനം രചിച്ചിട്ടുള്ളതിനു പുറമെ ധാതുപാഠകാരിക എന്നൊരു വ്യാകരണ ഗ്രന്ഥവും നിർമ്മിച്ചിട്ടുണ്ടു്. ആദ്യത്തേതിനു് അർത്ഥപ്രകാശിക എന്നും രണ്ടാമത്തേതിനു സദർത്ഥപ്രകാശിക എന്നുമാണ് സംജ്ഞ കല്പിച്ചിരിക്കുന്നതു്. അർത്ഥപ്രകാശികയ്ക്കു വിമർശിനി എന്നും പേരുണ്ടു്. ഏകാദശസ്കന്ധത്തിലെ 31 അധ്യായങ്ങളിൽ ആദ്യത്തെ 20 അധ്യായങ്ങൾക്കുള്ള വ്യാഖ്യാനമേ ഞാൻ കണ്ടിട്ടുള്ളു. രണ്ടു വ്യാഖ്യാനങ്ങളും സർവ്വകക്ഷങ്ങളും മുസ്സതിന്റെ അന്യാദൃശമായ വൈദൃഷ്യത്തിനു മുർദ്ധാദിഷ്ടിക്രോദാഹരണങ്ങളുമാകുന്നു.

29 അർത്ഥപ്രകാശിക

പ്രസ്തുതവ്യാഖ്യാനം ഇങ്ങനെ ആരംഭിക്കുന്നു.

“ജടാജ്ജടഗൃഹപ്രദിന്യംബുപാത-
ത്രുടദ്ഭസുകണ്യസ്പരൽകാളകൂടഃ
നടാനാം വരേണ്യസ്സന്യന്താവസാനേ
കടാക്ഷേണ മാം പാലയേനീലകണ്ഃ.

മദ്ഗൃതം തദ്ഗൃത്രൻ നത്യാ സദ്ഗൃണാനുദ്ഗൃണന്യനീൻ
വ്യാഖ്യാം സിദ്ധാന്തകൗമുദ്യാഃ കരോമ്യർത്ഥപ്രകാശികാം.”

താഴെക്കാണുന്ന ശ്ലോകങ്ങൾ അതിലുള്ളവയാണ്.

“ശങ്കരശങ്കരവിപ്രഗ്രഥിതായാം കൗമുദീവിമർശിന്യാം
ഇത്ഥമജന്തനപുംസകലിംഗാസ്സമ്യഗ്വിചാരിതാഃ ക്രമശഃ.”
“കേരളശങ്കരബാധവശങ്കരകൃതകൗമുദീവിമർശിന്യാം
ക്ലീബഹലന്തവിചാരസ്സമാപിതോമാവ്യയാർത്ഥസുവിമർശഃ.”

ശങ്കരബാധവൻ എന്നാൽ ശിവദ്രിജൻ - അതായതു മുത്തത്ത് - എന്നർത്ഥം. മഹാഭാഷ്യം, നാഗോജിഭട്ടന്റെ ലഘുശബ്ദേന്ദുശേഖരം, ഭോജരാജാവിന്റെ ശൃങ്ഗാര പ്രകാശം തുടങ്ങിയ പല പൂർവ്വഗ്രന്ഥങ്ങളേയും മുസ്സതു സന്ദർഭോചിതമായി സ്മരിക്കുന്നുണ്ട്. ആവശ്യമുള്ള ഘട്ടങ്ങളിൽ മേല്പുത്തൂർ ഭട്ടതിരിയെ അനുകരിച്ചു കാരികകളും രചിച്ചു ചേർത്തിരിക്കുന്നു.

“വിസ്തരസ്തിഹ വിജേന്തയോ ബൃഹച്ഛബ്ദേന്ദുശേഖരാൽ
ഇത്യക്തം നാഗഭട്ടേന ലഘുശബ്ദേന്ദുശേഖരേ.

ദ്രന്ദ്രമവ്യയമിത്യാഹ ശൃങ്ഗാരേ ഭോജഭൂപതിഃ,
ക്രിയാവിശേഷണമിതി പരേ പ്രാഹുർമ്മനീഷിണഃ.

ദ്രന്ദ്രം മത്രയതേമാതൈസ്സന്യാസ്രാ ദ്രന്ദ്രം യയുർവയഃ
പാരാവതാഖ്യാ യുദ്ധേഷു ദ്രന്ദ്രം തിഷ്ഠന്തി സൈനികാഃ.

യജ്ഞപാത്രപ്രയോഗേ തു ദ്രന്ദ്രം പാത്രാണി സാദയേൽ
അഭിവൃക്തിഃ പ്രസിദ്ധിസ്ത്യാദ് ദ്രന്ദ്രം പർവതനാരദേ.”

30 സദർത്ഥപ്രകാശിക

സദർത്ഥപ്രകാശിക ആരംഭിക്കുന്നതു താഴെക്കാണുന്ന വിധത്തിലാണ്.

“പരപദമധിരോഢം പ്രാർത്ഥിതഃ പാദ്മമുഖൈ-
ദ്ധരണിഭരണിരാസശ്രാന്തിഭാരാദിവൈകഃ
രഹസി നിജരഹസ്യം പ്രോച്യ സഖ്യേ നിവിഷ്ട-
സ്സഹസിതമുഖപദ്മസ്തായതാം നോ മുകന്ദഃ.

നിജശിഷ്യപാലിയേശപ്രാർത്ഥനയാ ശങ്കരാഖ്യശിവവിപ്രഃ
ഭാഗവതൈകാദശഗാഃ പ്രാക്തനവിവൃതീസ്സമുച്ഛിനോമ്യദ്യ.

പ്രവൃത്തിതഃ പരാനന്ദകൃഷ്ണക്രീഡാനവർണ്ണിതാ
തന്നിവൃത്തയാ പരാനന്ദപദാരോഹോനവർണ്ണ്യതേ.”

തന്റെ ശിഷ്യനായ പാലിയത്തച്ചന്റെ അപേക്ഷയനുസരിച്ചാണ് പ്രസ്തുതകൃതി രചിച്ചതെന്നു രണ്ടാമത്തെ ശ്ലോകത്തിൽ നിന്നു സ്പഷ്ടമാകുന്നുണ്ടല്ലോ. ദശമസ്കന്ധത്തിൽ ആചാര്യൻ ശ്രീകൃഷ്ണഭഗവാന്റെ ലീലകൾ വർണ്ണിച്ചിരിക്കുന്നതിന്റെ ഉദ്ദേശ്യം ജനങ്ങളെ ആ ലീല ശ്രവിക്കുകയും സ്തുരിക്കുകയും ചെയ്തു ഭക്ത്യന്തുഖരാക്കുന്നതിനാണെന്നും തദനന്തരം ഏകാദശസ്കന്ധത്തിൽ അവർക്ക് ആത്മതത്ത്വോപദേശം ചെയ്യുന്നു എന്നും വ്യാഖ്യാതാവു വിശദീകരിക്കുന്നു. മൃസ്സതു ലക്ഷ്മീധരന്റെ അമൃതതരങ്ഗിണിയേയും രാഘവാണന്ദന്റെ കൃഷ്ണപദിയേയുമാണ് പ്രായേണ ഉപജീവിക്കുന്നതെങ്കിലും സ്വകപോലകല്പിതമായും അദ്ദേഹം പല രഹസ്യാർത്ഥങ്ങളും ഉൽഘാടനം ചെയ്യുന്നുണ്ട്. ഈ മൂന്നു വ്യാഖ്യാനങ്ങളും “തദർത്ഥങ്ങളെ സമ്യക്തായ് പ്രകാശനം ചെയ്യുന്നു” എന്നാണ് അദ്ദേഹം പറയുന്നത്. കൃഷ്ണശബ്ദത്തിനു സദാനന്ദാത്മകത്വവും മറ്റും വ്യാകരണരീत्या നിഷ്ഠാദിപ്പിക്കുന്നതു വിസ്തൃതകരമായിരിക്കുന്നു.

31 ധാതുപാഠകാരിക

ഈ ഗ്രന്ഥത്തിന്റെ ഉപക്രമം താഴെക്കാണുന്ന വിധത്തിലാണ്.

“ശാന്തമപിയൽ സ്വകീയൈ:

കാന്തിഭരൈർദ്ധ്യാന്തമാന്തരംഹന്തി ഹന്ത!
മമ സിന്ദുരാസ്യം ഹന്തു മഹസ്തിമിരമന്തരായാഖ്യം
അകല്പകാരുണ്യരസാവസേകാ-
ച്ചികിത്സകൗഘൈരചികിത്സ്യമാസ്യം
ലോകസ്യ യാ സംശമയേദ് ഗിരാന്താ-
മേകാവലംബാം ജനനീമൂപാസേ.

ധൃമക്രോഡപതിശ്ലംഭഃ സോമഃ പുരുവനാധിപഃ
രാമശ്വന്ദ്രനദീനാഥശ്ചാമോദം പ്രദിശന്തു മേ.

ഗുരുപാദാംബുജധ്യാനപരിശോധിതമാനസാഃ
പ്രക്രിയാപൂർവസർവസ്വധാതുഖണ്ഡപയോനിയേഃ,
സാരസർവസ്വമുഖർത്തും സഹായാസ്സതു മേ ബുധാഃ.”

പ്രക്രിയാസർവസ്വത്തിലെ ധാതുഖണ്ഡത്തിന്റെ സാരസർവസ്വമാണ് കാരിക. മൃസ്സതിന്റെ പ്രകൃഷ്ടമായ വൈയാകരണത്വത്തിനു പ്രസ്തുത ഗ്രന്ഥവും നിദർശനമായി നിലകൊള്ളുന്നു.

കുമാരസംഭവത്തിലെ “സപ്തർഷിഹസ്താപചിതാവശേഷാണി” എന്ന ശ്ലോകത്തിൽ ആദ്യത്തെ പദം കർമ്മധാരയസമാസമാണെന്നു മൃസ്സതും തൽപുരുഷസമാസമാണെന്നു കൊടുങ്ങല്ലൂരെ ഒരു തമ്പുരാനും വാദിക്കുകയും ഇരുകൂട്ടരും പന്തളം സുബ്രഹ്മണ്യശാസ്ത്രികളെ സന്ദേഹപരിഹാരത്തിനു ക്ഷണിക്കുകയും ചെയ്തു. മല്ലിനാഥന്റെ വ്യാഖ്യാനമനുസരിച്ച ശാസ്ത്രികൾ പ്രകൃതത്തിൽ സമാസം തൽപുരുഷനാണെന്നു വിധിച്ചു. എന്നാൽ മൃസ്സതിന് അവലംബം അണ്ണാമലയുടെ വ്യാഖ്യാനമായിരുന്നു.

“അരുണാചലനാഥസാധുജ്യേഷു
കരുണാവാരിധിമദ്ഗുരൂപദിഷ്ടേ
സരസേ പഥി കർമ്മധാരയാഖ്യേ
പ്രതിപദ്യേത ഹി കാപഥം കഥം ജ്ഞഃ?”

എന്നായിരുന്നു അദ്ദേഹത്തിന്റെ ചോദ്യം.

32 കടത്തനാട്ടു ശങ്കരവർമ്മത്തമ്പുരാൻ - ചരിത്രം

കടത്തനാട്ടു ശങ്കരവർമ്മത്തമ്പുരാൻ 976-ആമാണ്ടിടയ്ക്കു ജനിച്ചു. പ്രസിദ്ധമായ പൊറളാതിരി രാജവംശാത്തിലെ ഒരങ്ഗമായിരുന്നു അദ്ദേഹം. 'ഒഞ്ചിയിൽ അപ്പുത്തമ്പുരാൻ' എന്ന പേരിലാണ് വടക്കേ മലബാറിൽ ഇന്നും അദ്ദേഹം അധികമായി സ്മരിക്കപ്പെടുന്നത്. കടത്തനാട്ടു രാജാക്കന്മാരുടെ കുലദൈവതമായ ലോകനാർകാവിൽ ഭഗവതി(ലോകാംബ)യുടെ നിത്യോപാസകനും വിശിഷ്ടകവിയും സർവ്വോപരി അനുഗൃഹീതനായ ഒരു ദൈവജ്ഞനുമായിരുന്നു അപ്പുത്തമ്പുരാൻ. സ്വാതിതിരുന്നാൾ മഹാരാജാവിന്റെ വാഴ്ചക്കാലത്തു (1005-ആമാണ്ടു്) തിരുവനന്തപുരത്തു വന്ന് അവിടത്തേയും അച്ഛൻ ചങ്ങനാശ്ശേരി രാജാ രവിവർമ്മകോയിത്തമ്പുരാന്റേയും കിളിമാനൂർ വിദ്വാൻ ചെറുണ്ണിക്കോയിത്തമ്പുരാന്റേയും ജാതകങ്ങൾ നിഷ്കഷ്ടമായി മരണദിനങ്ങൾ കൂടി കാണിച്ച് എഴുതിക്കൊടുത്തു തൃക്കയിൽനിന്നു 3636 പണം സമ്മാനം വാങ്ങി. താൻ 1014-ആമാണ്ടു മരിക്കുമെന്നുള്ള വസ്തുതയും അദ്ദേഹം തിരുമനസ്സറിയിച്ചിരുന്നു. അതുപോലെതന്നെ ആ നിര്യാണം സംഭവിച്ചു എന്നറിഞ്ഞപ്പോൾ ഒന്നിലധികം കാരണങ്ങളാൽ അവിടുന്ന് വിഷർണ്ണനായിത്തീർന്നു എന്നു പുരാവിത്തുകൾ പറയുന്നു.

33 സദ്രത്ഥമാല

ശങ്കരവർമ്മത്തമ്പുരാന്റെ കൃതികളിൽ സദ്രത്ഥമാല എന്ന ഗണിതഗ്രന്ഥമാത്രമേ നമുക്കു ലഭിച്ചിട്ടുള്ളൂ. ഗണിതവിഷയത്തിൽ കേരളീയർ പ്രമാണത്വേന അങ്ഗീകരിച്ചിട്ടുള്ള ഒരു ശാസ്ത്രഗ്രന്ഥമാണത്. ആറു പ്രകരണങ്ങൾ ആചാര്യൻ അതിൽ ഉൾക്കൊള്ളിച്ചിരിക്കുന്നു. സദ്രത്ഥമാലയുടെ പീഠികാരൂപത്തിൽ നിബന്ധിച്ചിട്ടുള്ള ശ്ലോകങ്ങളാണ് ചുവടെ ചേർക്കുന്നത്.

“ശ്രീപാർവത്യാശ്ച ലോകാവനിധരമഹിതാ-
ഗാരസാന്നിധ്യവത്യാഃ
പാദാംഭോജം ഗുരൂണാമപി സതതമനു-
സ്മത്യ നത്യാരുണാദീൻ,
ജ്യോതിശ്ശാസ്ത്രാബ്ധികീർണ്ണാം വിശദഗണിതസാ-
രോക്തിസദ്രത്ഥമാലാം
സംക്ഷിപ്തപ്യന്താം ലിഖാമഃ പിപഠിഷ്യജനസ-
ന്ധാരണസ്വല്പയതാം.

നിരുപാദികൃപാനിധീനപാസേ
ക്ഷിതിപീയൂഷജ്യേഷോ മഹാനഭാവാനർ
യദനഗ്രഹതോ വിധൃതദോഷഃ
പരിപൂർണ്ണാഖിലമങ്ഗലോ ഭവേയം.

ശ്രീപോർളാതിരിവംശമൗക്തികമണഃ
ശ്രീകേരളാലംകൃതേ-
രാത്യന്യോദയവർമ്മണശ്ശുഭമതേഃ ശ്രീഭൈമിഭ്രമീപതേഃ
ശ്രീമത്സോദരരാമവർമ്മയുവരാജാര്യാജ്ഞയാ തന്യതേ
തന്ത്രം ശങ്കരവർമ്മണേദമഖിലജ്യോതിർവിദാം പ്രീതയേ.

ക്വേദമതിനിഗൃഹാർത്ഥം ജ്യോതിശ്ശാശാസ്ത്രം? ക്വ
ചാഹമലസമതി?ഃ
ശ്രീഗുരുചരണാംബുരുഹസ്മരണം കിം കിം ന സാധയതി?”

ഈ പദ്യങ്ങളിൽനിന്ന് അന്നത്തെ കടത്തനാട്ടുരാജാവ് ഉദയവർമ്മത്തമ്പുരാനും യുവരാജാവു രാമവർമ്മത്തമ്പുരാനുമായിരുന്നു എന്നും തന്റെ ജ്യേഷ്ഠനായ ആരാമവർമ്മത്തമ്പുരാന്റെ ആജ്ഞ നിമിത്തമാണ് ശങ്കരവർമ്മത്തമ്പുരാൻ പ്രസ്തുത തന്ത്രം രചിച്ചതെന്നും സ്പ്ടീഭവിക്കുന്നു. ‘ഭൈമി’ എന്നാൽ ഘടോൽകചൻ. കടത്തനാട്ടിനു സംസ്കൃതത്തിൽ ഘടോൽകചദേശം എന്നാണ് സംജ്ഞ.

ഗ്രന്ഥാവസാനത്തിൽ കലിസംഖ്യ കാണിക്കുന്ന ഒരു പദ്യം ഘടിപ്പിച്ചിട്ടുണ്ട്.

“ലോകാദ്യാരാമവാസേ ത്രിദശമുനിസുസം-
ഘാതപദ്യോത്താമാവധ്യാ
ലോകാക്ഷിപ്രീതിദാ സ്വർണ്ണമയഗുണയുതാ
ത്വൽപദാലംകൃതേയം
ലോകൈസ്സദ്രത്ഥമാലാ ഘനസുപരിമളാ
ധാര്യതേ യൈസ്തു കണ്ഠേ
ലോകാംബാസിദ്ധസേവ്യേ കലയ സതതമേ-
തേഷു സന്മംഗളാനി.”

ഈ പദ്യത്തിൽ “ലോകാംബാസിദ്ധസേവ്യേ” എന്ന കലിവാക്യം 999-ആമാണ്ടാണ് സദ്രത്ഥമാലയുടെ നിർമ്മിതി എന്ന് സൂചിപ്പിക്കുന്നു. ഗ്രന്ഥകാരൻ പാശ്ചാത്യസംപ്രദായത്തിലുള്ള ഗണിതവും അറിവുണ്ടായിരുന്നു എന്ന് പ്രസ്തുതകൃതിയിൽനിന്ന് അഭിജ്ഞന്മാർ സയുക്തികമായി അനുമാനിക്കുന്നു.

34 സദ്രതമാലയുടെ ഭാഷാവ്യാഖ്യാനം

ഈ ഗ്രന്ഥത്തിന് ഭാഷാവ്യാഖ്യാ ഏതോ ഒരു പണ്ഡിതൻ രചിച്ചിട്ടുണ്ട്. അതിന്റെ സ്വരൂപം അധോലിഖിതങ്ങളായ പംക്തികളിൽനിന്നു വെളിവാകുന്നതാണ്.

“അവിടെ നടേ ഗണിതപ്രത്യക്ഷം സംഖ്യാരൂപേണ ആകയാൽ അതിന്റെ സംജ്ഞകളെ പറയുന്നു - ഏകമിത്യാദി...പരാർദ്ധം. ഇങ്ങിനെ പതിനെട്ടു സ്ഥാനത്തിനും മേല്പട്ടും സംഖ്യകൾക്ക് അവധി ഇല്ല. എങ്കിലും അവറ്റകൾക്കു വേറെ പേരിട്ടിട്ടില്ല. ഒന്നിന്റെ കിഴ്ചട്ടും ഒന്നിന്റെ ദശാംശം, ശതാംശം, സഹസ്രാംശം, കോട്യംശം, പരാർദ്ധാംശം ഇങ്ങിനെ ഊഹിച്ചുകൊള്ളുക.”

35 രണ്ടു മുക്തകങ്ങൾ

ശങ്കരവർമ്മത്തമ്പുരാൻ ലോകാംബയെപ്പറ്റി നിർമ്മിച്ചിട്ടുള്ള ഒരു ശ്ലോകം പ്രസിദ്ധമാണ്.

“വിശ്വാസാക്ഷിണി! ശിവേ! പരിപാഹി-
ത്യർത്ഥനാം മമ വൃഥാ യദി കര്യാഃ
വിഷ്ടിഗൃഹ്യപുരതശ്ശവഭോക്തൃഃ
ക്രോഷ്യരംബ! തവ നാസ്തി വിശേഷഃ.”

മറ്റേതു് ഒരു യമകാലംകൃതമായ ഭാഷോശ്ലോകമാണ്.

“ശിവ ശിവ ലിംഗം പോയി
ക്ഷേത്രങ്ങളിലും, നൃണാഞ്ച ലിംഗം പോയി,
സതിമാരുമ്മാരായി,
സാമിഷമനം ദ്വിജർക്കുമുമ്മാരായി.”

ഇതിൽ ടിപ്പുവിന്റെ കലാപകാലത്തിൽ മലബാറിലെ ഹിന്ദുക്കളുടെ ശോച്യാവസ്ഥയെ കവി വർണ്ണിക്കുന്നു.

36 ശ്രീകൃഷ്ണചരിതം കാവ്യം

ചിറക്കൽത്താലൂക്കിൽ കരിവെള്ളൂർ കോട്ടൂർ നമ്പിയാരേയും അദ്ദേഹത്തിന്റെ കുചേലകഥ കൈകൊട്ടിക്കളിപ്പാട്ടിനേയും പറ്റി അടുത്ത അധ്യായത്തിൽ പ്രസ്താവിക്കും. ശ്രീകൃഷ്ണചരിതം എന്ന സംസ്കൃതകാവ്യത്തിന്റെ കർത്താവായ കോട്ടൂർ നമ്പീശൻ മറ്റൊരു ദേശക്കാരനാണ്. അദ്ദേഹത്തിന്റെ ഗൃഹം കൊയിലാണ്ടി തീവണ്ടി സ്റ്റേഷനിൽനിന്ന് ഉദ്ദേശം എട്ടു നാഴിക കിഴക്കു മാറി സ്ഥിതിചെയ്യുന്നു. അവിടെത്തന്നെയാണ് വേട്ടയ്ക്കൊരുമകന്റെ നിത്യസാന്നിധ്യത്താൽ പ്രസിദ്ധമായ പാലിശ്ശേരിക്കോട്ട. ഈ നമ്പീശൻ കവിവരേണ്യനായ കടത്തനാട്ടു വാസുനമ്പിയുടെ പൂർവികനാണ്. ചില ശ്ലോകങ്ങൾ പകർത്തുന്നു.

“ശ്രീമൽക്രോഷ്യ പുരാധീശം പ്രണിപത്യ രമാപതിം
ശ്രീകൃഷ്ണചരിതം വക്ഷ്യേ ശ്രീശുകേന പ്രകീർത്തിതം.

പുരാ വിദർഭവിഷയേ സർവസമ്പത്സമന്വിതഃ
ആസീൽ സർവഗുണോപേതോ ഭീഷ്മകോ നാമ ഭൂപതിഃ.

രക്തമിപ്രഭൃതയോ രാജന്തസ്സന്യാസൻ പഞ്ച സുനവഃ
രക്തമിണീതി സ്വസാ തേഷാം കന്യാ കാചന ചാഭവൽ.

കന്യകാജന്മതോ രാജാ ധന്യോഭൃന്യുദിതോ ഭൃശം
സർവേ ജനാഃ പ്രീതിമാപുസ്തയാ കോമളരൂപയാ.”

ശ്രീകൃഷ്ണചരിതമെന്നാണ് പേരെങ്കിലും രക്തമിണി സ്വയംവരം കഥ മാത്രമേ അതിൽ പ്രതിപാദിക്കപ്പെടുന്നുള്ളൂ. ശ്രീരാമോദന്തത്തു അനുകരിച്ചാണ് പ്രസ്തുതകൃതി രചിച്ചിരിക്കുന്നതെന്നു പറയേണ്ടതില്ലല്ലോ.

37 ദമയന്തീകല്യാണം നാടകം

ദമയന്തീകല്യാണം നാടകം ദ്രാവിഡദേശീയനായ രംഗനാഥൻ എന്നൊരു കവിയുടെ വാങ്മയമാണ്. ഗ്രന്ഥത്തിന്റെ രചന ശുചീന്ദ്രത്തുവച്ചായിരുന്നു. “ജനസ്യ കരതലേപി സുകൃതം ദൃഷ്ടതഞ്ച ചിത്രഭാനുസാക്ഷിത്വാൽ തസ്യ ശുചീന്ദ്രാവ്യസ്യ ശ്രീപരമേശ്വരസ്യ ഭഗവതോ വസന്തോത്സവം വിലോകയിതുമധികോത്സുകത്യേന സമാഗതാനാം...” എന്നു പ്രസ്താവനയിൽ കാണുന്നു. കാലം കാർത്തികതിരുന്നാൾ മഹാരാജാവിന്റേതാണോ എന്നു നിശ്ചയമില്ല. സ്വദേശത്തെപ്പറ്റിയും തന്നെപ്പറ്റിയും അദ്ദേഹം ഇങ്ങനെ പറയുന്നു.

“മുനേരഗസ്സ്യസ്യ സമീപവാസാ-
നുക്താപദോ യത്ര ജനാ വസന്തി;
മുഖ്യാ സരിദ് ഭാതി ച താമ്രവർണ്ണീ
മുക്താഫലം ഭൃഷണമേവ പൃഥ്യാഃ.

യസ്തിൻ മഹീസുരവരാ മഹതാം മഹിമ്നാം
സീമാന ഏവ നിയമൈകപരാഃ പ്രഥന്തേ;
യേഷാം ത്രയീജപവിധൗ ഭഗവാന്മഹേന്ദ്രോ
ഹർഷേണ വർഷതി നിതാന്തമവഗ്രഹേ ച.
ശ്രീരംഗനാമാ കവീരത്നമത്ര
ഷ്ടകർമ്മചൂഡാഭരണം വിഭാതി
മഹീയസോ യസ്യ ഗിരാമഗമ്യം
മാഹാത്മ്യമത്യന്തപവിത്രചിത്രം.

വിദ്വജ്ജനാഭ്യർത്ഥനയൈവ ലക്ഷ്യം
സാധുത്വമേതസ്യ ഹി നാടകസ്യ
വൈകുണ്ഠകണ്ഠാസികയാനുമേയോ
ഗുണപ്രകർഷഃ ഖലു കൗസ്തുഭസ്യ.”

കവിത മനോഹരമാണ്. താഴെ ഉദ്ധരിക്കുന്ന നാനീശ്ലോകങ്ങൾതന്നെ നോക്കുക.

“ശൃംഗാരാർദ്രതയാ ദ്രവീകൃതനവശ്രീഹീരചന്ദ്രോപലാ
ഭംഗ്യാ ഭക്തജനാവലീകമുദിനീമോദം മുഹസ്തമ്പതീ
വൈമല്യപ്രസരപ്രസാദിതസമസ്താംഗാചകോരാംഗനാ
മംഗല്യം വിതനോതു വോ മുരരിപോർമ്മന്ദസ്മിതേന്ദുപ്രഭാ.

കല്യാ കല്യാണദാനേ ജഗതി ഖലു രമാ
യസ്യ കാന്താതികാന്താ
ലോകാലോകായ ഹേതു ബഹുലതരതമോ-
മോചനേ ലോചനേ ച
സാരം സാരംഗചഞ്ചദ്രമപി ദരഹാ-
സം ദധാനഃപ്രധാനം
ഭൂയോ ഭൂയോപി ഭദ്രം വിതരതു സ കൃപാ-
സദ്മാ വഃ പദ്മനാഭഃ”

രണ്ടാമത്തെ ശ്ലോകത്തിൽ കവി വന്ദിക്കുന്നതു തിരുവനന്തപുരത്തെ ശ്രീപത്മാനാഭമൂർത്തിയെയാണ്.



പിൻകുറിപ്പ്

- സായാഹ്ന പുറത്തിറങ്ങുന്ന ഈ ഫോൺ പിഡിഎഫുകൾ വായിക്കുവാനായി ഒരിക്കലും ഒരു കമ്പ്യൂട്ടറോ ഡെസ്ക്ടോപ്പ് ആപ്ലിക്കേഷനുകളോ ആവശ്യമില്ല. ആധുനിക മനുഷ്യന്റെ സന്തതസഹചാരിയായ സ്റ്റാർട്ട് ഫോണുകളുടെ സ്ക്രീനിൽ തന്നെ വായിക്കുവാൻ തക്ക രീതിയിലാണ് ഈ പിഡിഎഫുകൾ വിന്യസിച്ചിരിക്കുന്നത്. ഫോണിന്റെ വീതിക്കു നിജപ്പെടുത്തിയ രീതിയിലാണ് മാർജിനുകൾ ചിട്ടപ്പെടുത്തിയിരിക്കുന്നത്.
- പിഡിഎഫ് പ്രമാണങ്ങൾ വായിക്കുവാനുള്ള പ്രയോഗങ്ങൾ എല്ലാതരം സ്റ്റാർട്ട്ഫോണുകളിലും ഇന്ന് ലഭ്യമാണ്. എന്നിരിക്കിലും സൗജന്യമായി കിട്ടുന്ന അഡോബി അക്രോബാറ്റ് റീഡർ ആണ് ഇവയിൽ ഏറ്റവും മുന്തിയത്. അതുകൊണ്ട് അഡോബി റീഡർ ഇൻസ്റ്റാൾ ചെയ്യുകയും അതിൽ ഈ ഫോൺ പിഡിഎഫുകൾ വായിക്കുകയും ചെയ്യുക.

ഉള്ളൂർ: കേരളസാഹിത്യചരിത്രം ഭാഗം III

ഫോൺ പതിപ്പുകളുടെ കണ്ണികൾ

- 33. സംസ്കൃതസാഹിത്യം
- 34. ഭാഷാസാഹിത്യം
- 35. ഭാഷാസാഹിത്യം
- 36. ചില ഭാഷാജ്യോതിഷ ഗ്രന്ഥങ്ങൾ
- 37. ഭാഷാസാഹിത്യം
- 38. കഞ്ചൻനമ്പിയാർ (രാമപാണിവാദൻ)
- 39. ഭാഷാസംസ്കൃതസാഹിത്യങ്ങൾ
- 40. കിളിപ്പാട്ടുകളും ആട്ടക്കഥകളും
- 41. പലവകപ്പാട്ടുകളും ഗദ്യകൃതികളും

വെബ് പതിപ്പ് കണ്ണികൾ

- 1. ഉള്ളൂർ: കേരളസാഹിത്യചരിത്രം ഭാഗം 1
- 2. ഉള്ളൂർ: കേരളസാഹിത്യചരിത്രം ഭാഗം 2
- 3. ഉള്ളൂർ: കേരളസാഹിത്യചരിത്രം ഭാഗം 3
- 4. ഉള്ളൂർ: കേരളസാഹിത്യചരിത്രം ഭാഗം 4
- 5. ഉള്ളൂർ: കേരളസാഹിത്യചരിത്രം ഭാഗം 5